

علمائے ہند خصوصاً حضرت شاہ ولی اللہ اُن کے اہل خاندان، حزبِ ولی اللہ، سلسلہ قادریہ،
نیر کا دھلہ، بدھانہ، پٹلت، تھانہ بھون، جھنبانہ، دیوبند، نام پور، سہارن پور، کیلن، گنگوہی خانوہ
اور نواحی اہستوں کے علماء اور اہل کمال کے احوال، کمالات اور تحریات و آثار کا مرقع

احوال و آثار

ستہ ماہی

مُتَبَرِّک

نور الحسن بن اشد کا ندھلوی

حضر مفتی الہی بخش اکیڈمی، کا ندھلہ

محرم الحرام ۱۴۱۵ھ مطابق جولائی - اگست ۱۹۹۲ء

مجلس مشاورت

● جناب پروفیسر نثار احمد صاحب فاروقی
صدر شعبہ عربی، دہلی یونیورسٹی، دہلی

● جناب توفیق احمد صاحب علوی
کیرانہ، مظفرنگر، یوپی

● جناب پروفیسر تنویر احمد صاحب علوی
سابق صدر شعبہ اردو، دہلی یونیورسٹی، دہلی

● جناب فرخ علی صاحب جلالی بدایونی
شعبہ جریات و آثار قدیمہ، مسلم یونیورسٹی، علی گڑھ

● جناب پروفیسر ماجد علی خاں صاحب
صدر، اسٹاک اسٹڈیز، جامعہ ملیہ اسلامیہ، دہلی

● جناب ڈاکٹر بصیر احمد خاں صاحب
ڈپٹی، اسٹاک اسٹڈیز، جامعہ ہمدرد، دہلی

● جناب مولانا قاضی الطبر صاحب مبارکپوری
مدرسہ شبیر، مصنف کتب کثیرہ

● جناب مولانا مفتی ظفر الدین احمد صاحب
مفتی و مرتب فتاویٰ دارالعلوم دیوبند

● جناب مولانا محمد سلمان صاحب
استاذ حدیث، مظاہر علوم سہارنپور

● جناب مولانا محمد سلمان الجبسی صاحب
استاذ حدیث، ندوۃ العلماء، لکھنؤ

● جناب مولانا محمد علی منیار صاحب
اودھنا، سورت، گجرات

● جناب مولانا نجم الحسن صاحب
ناظم خانقاہ امدادیہ افریقیہ، تھانہ بھون

نور الحسنی راشد کاندھلوی

مدیر

معاون انتظامی اعزازی : وصی سلیمان ندوی

ہندوستان میں	فی شمارہ:	سالانہ:	رجسٹری کے ذریعہ:
افریقہ:	بیس روپے (20/-)	پچتر روپے (75/-)	فی شمارہ: دس روپے مزید
لائبریری کے لئے:	پالیس روپے (40/-)	ایک سو پالیس روپے	مزید فی شمارہ دس روپے
بیرونی ملکوں سے:	پانچ ڈالر (\$5)	بیس ڈالر (\$20)	فی شمارہ پانچ ڈالر (\$5) مزید

ذریعہ تعاون

فون: ۳۶۹-۱۳۱۸۶

فہرست مضامین

۳	۱- الفتاح
۴	۲- آغاز سفر
۱۷	۳- فضیلت قرآن ترجمہ: فصل القرآن تالیف: حضرت مفتی ابی بخش رحمہ ترجمہ: نور الحسن راشد کاندھلوی
۵۲	۴- مذہبی و دینی مدارس میں مغربی اور جدید سائنس کی تعلیم مفید ہے یا ضرر؟ حضرت مولانا محمد مسیح اللہ خاں جلال آبادی
۶۱	۵- خارجہ مشنوی مولانا روم، حضرت مفتی ابی بخش کاندھلوی نور الحسن راشد کاندھلوی
۹۱	۶- ایک مخمناں عالم اور عارف: مولانا صادق الیقین کرسوی جناب صوفی عبدالرب صاحب مرحوم
۱۱۷	۷- عکس ترمیم حضرت مفتی ابی بخش کاندھلوی
۱۱۸	۸- خبریں

بِسْمِ اللَّهِ الرَّحْمَنِ الرَّحِيمِ

الافتتاح

الحمد لله منشي الخلق منزه عن

ثم الصلوة على المختار في الف

موقلاي صلي وسلم دائما ابدا

على خير الخلق كلهم

آغاز سفر

(ضرورت، مقاصد اور منصوبے)

اللہ تعالیٰ شانہ کے فضل و کرم سے اس شمارہ کے ذریعہ ایک نئے دینی، علمی، تاریخی مجلہ سہ ماہی "احوال و آثار" کی اشاعت کا آغاز ہو رہا ہے۔ اس رسالہ کی ضرورت، مقاصد اور ترتیب و اشاعت کے متعلق چند گزارشات درج ذیل ہیں:

برصغیر (ہند، پاکستان، بنگلہ دیش) میں خدمتِ دین و شریعت اور تعلیماتِ قرآن و حدیث کے فروغ و اشاعت کے لئے متواتر جدوجہد کی روایت و تاریخ بہت پرانی ہے، تقریباً اتنی ہی پرانی جس قدر برصغیر میں مسلمانوں کے ورود و نزولِ اسلام کی پذیرائی کی تاریخ، برصغیر میں مسلمانوں کی آبادی کے ابتدائی عہد سے عصرِ حاضر تک کوئی دور ایسا نہیں گزرا جس میں برصغیر کے علمائے کرام اور خاندانِ قرآن و سنت کی دینی فرمانروائی کا سکہ رواں، ان کی خدا ترسی اور خدا شناسی کا غلطہ بلند اور ان کے درس و افادہ کے حلقے معروف و محترم نہ رہے ہوں، مگر خدمتِ دین کی یہ روایت، ارشاد و تذکرہ کا یہ عمل اور درس و افادہ کی یہ محفلیں کسی ایک خاندان کی خصوصیت، کسی ایک طلاقہ کا امتیاز اور کسی ایک دور کی پہچان نہیں تھیں بلکہ ہر زمانہ میں، ہر دور میں یہ سلسلہ مسلسل جاری رہا، کبھی کسی خطہ کے علماء کو اس سعادت سے نوازا گیا، کبھی کسی اور خاندان کی اور بستی کو یہ عزت بخشی گئی، مگر بعض علاقے، بعض خاندان اور بعض بستیاں ایسی بھی تھیں کہ ان پر یہ رحمت کا سایہ اور خدمتِ علم و دین کی سعادت و توفیق ہمیشہ جلوہ لگن رہی اور ان بستیوں و علاقوں کی معلوم

اسلامی تاریخ کا کوئی دور ایسا نہیں گزرا جب ان خطوں اور علاقوں میں علم و معرفت کے زمرے خاموش، ذکر و تلقین کے ہٹائے سرزد اور تعلیم و افادہ کی محفلیں سوئی ہو گئی ہوں، یہ تو ضرور ہوا کہ کبھی کسی ایک بستی کے ارہاب فکر و عمل سر بلند ہوئے، کبھی کسی اور بستی سے دین و شریعت کی ہوائیں چلیں، کبھی کسی قصبہ سے تسبیح و اذکار کے نغمے فردوسِ گوش ہوئے، کبھی کہیں اور علم و ہدایت کے چراغ روشن نظر آئے، کبھی یہاں اخلاق و تربیت کا گلستاں ہکا، کبھی وہاں تعلیم و تربیت کے پھول کھلے مگر ایسا کبھی نہیں ہوا کہ یہ تمام خطے اور تمام علاقے ان دلکش صدائوں سے محروم اور خدمتِ دین کے یہ سلسلے یک نعت معدوم و منقطع ہو گئے ہوں۔

ایسے ہی علاقوں میں سے ایک علاقہ وہ ہے جو دہلی کے شمال مشرق میں مغربی یوپی کے اصلاخ سہارنپور و مظفرنگر کا ایک حصہ ہے اور دریائے گنگا و جمنا سے ملا ہوا ہونے کی وجہ سے گنگا جمنا کا دو آبہ کھلاتا ہے، یہ خطہ اپنے محل وقوع، بعض جغرافیائی طبیعی خصوصیات، زرخیزی، پیداوار اور قدرتی وسائل کی فراوانی نیز بعض سیاسی حرکات، محرکات، آرائیوں اور انقلابات کی وجہ سے بھی برصغیر کے اہم مقامات میں شمار کیا جاتا ہے مگر اس کا یہی ایک امتیاز اور خصوصیت نہیں ہے بلکہ اس خطہ کی اصل شناخت اور امتیاز اس خطہ کے وہ علماء، صوفیاء، مصلحین اور وہ خادمانِ دین و ملت ہیں جن کی دینی، علمی و اصلاحی خدمات اور متواتر بے لوث جدوجہد کے آثار برصغیر کی دینی تاریخ میں اس طرح نقش ہیں کہ ان حضرات کے احوال و تذکروں کے بغیر برصغیر کے علماء اور دینی خدمات کا ہر ایک جائزہ ناتمام اور ہر مطالعہ ناقص ہے، خصوصاً بارہویں صدی ہجری (حضرت شاہ ولی اللہ کی ذاتِ گرامی) سے عصرِ حاضر تک برصغیر کے تمام علمی دینی سلسلوں، تعمیری اصلاحی کارناموں اور رشد و ہدایت کے سلسلوں کا اس نواح کے ارہابِ فصل و کمال اور مشائخ و صوفیاء سے ایسا گہرا تعلق ہے جس کو نظر انداز کر دینا ممکن ہی نہیں، جب کبھی اس عہد کے کاملین و مصلحین کا ذکر ہوگا، اس خطہ کے برگزیدہ اصحاب کی ضروری یاد آئے گی اور ہماری ملی تاریخ کے بعض عنوانات تو ایسے ہیں کہ ان کی تمام تر زندگی و صراحت اس خطہ کے علماء

کے دم سے تھی، اور ان بزرگوں کا ذکر کرتے ہوئے بلا تامل یہ کہا جاسکتا ہے کہ:

ان کے نفسِ گرم سے ہے گرمیِ احرار

خصوصاً سہری دور میں تو یہاں اختیار و ابرار کی ایسی کثرت ہوئی اور علم و معرفت کا فیض ایسا عام ہوا کہ اس کے فوائد و ثمرات سے پوری دنیا کے مسلمانوں نے فائدہ اٹھایا۔ ان کی برکت سے پوری دنیا میں علم و افادہ کے چشمے رواں ہو گئے اور ان کے فوائد و ثمرات ہند و پاکستان کے گوشہ گوشہ میں بطور خاص محسوس کئے جا رہے ہیں۔

اس خط میں مسلمانوں کے وارد اور آباد ہونے کی تاریخ بہت قدیم ہے اور یہاں کے علماء اور اہل فضل و کمال کی علمی و دینی خدمات اور مراکز اصلاح و تربیت کے قیام کی تاریخ بھی بہت پرانی ہے۔

کہا جاتا ہے کہ اس نواح میں اس وقت بھی مسلمان موجود اور قیام فرما تھے جب چوتھی صدی ہجری کے اواخر میں سلطان محمود غزنوی نے میرٹھ پر یلغار کی اور اس خطہ کے بعض مقامات فتح کئے اور بعض قدیم تحریرات سے یہ اطلاع بھی ملتی ہے کہ خود سلطان محمود کے بعض رفقاء نے لشکر نے بھی یہیں رختِ سفر کھول دیا تھا اور تھانہ بھون یا اس کے ملحقہ علاقہ کو اپنا وطن و مسکن قرار دے کر خدمتِ اسلام سرانجام دی۔ اگر یہ روایات صحیح ہیں تو گویا اس خطہ میں تقریباً ایک ہزار سال سے مسلمان موجود و مقیم ہیں۔

قرینِ قیاس ہے کہ جب اول اول مسلمان یہاں آئے ہوں گے تو ان کی تعداد قلیل اور اثرات محدود ہوں گے مگر جیسے جیسے وقت گزرتا رہا، قافلہ مسلمین کے قدم بڑھتے گئے اور رفتہ رفتہ ان کی جماعت و جمعیت میں اضافہ اور ان کی علمی اصلاحی جدوجہد کا دائرہ وسیع ہوتا گیا اور یہی اس خطہ کے سفرِ اصلاح و معرفت اور دینی روایات کا سرِ آغاز ہے۔

افسوس اور نہایت مہرومی کی بات ہے کہ ہمیں ان بزرگانِ دین اور رہروانِ راہ ہدایت کے صحیح نام اور حالات معلوم نہیں جن کے ذریعہ سے یہ خطہ نورِ اسلام سے منور اور نغمہ توحید سے آشنا ہوا، ان بزرگوں نے ہر قسم کے دنیاوی منافع بلکہ نقصان و خطرات سے صرفِ نظر فرما کر یہاں اسلام کے کمزور پودے کو اپنے لبو سے سینھا، اپنے جسم کے سایہ میں

لے کر اس کو زمانہ کے ہر سردو گرم سے بچایا اور اپنی زندگی کا ایک ایک سانس قربان کر کے اس کو اس شان سے پروان چڑھایا کہ بفضلہ تعالیٰ آج کروڑوں انسان اس کی ٹھنڈی چھاؤں میں سفرِ حیات طے کر رہے ہیں، ہر چند کہ ہمیں ان کے نام معلوم نہیں مگر بلا شک و شبہ اس دور سے اس دور تک یہاں کے تمام علماء اور جملہ اہل ایمان کی حسنت میں ان کا برابر کا حصہ ہے جو تا قیام قیامت جاری رہے گا۔ *فجزاه اللہ عنا وعن الاسلام والمسلمین خیر الجزاء۔*

ابتدائی دور کے بزرگوں میں یقیناً کسی ایک علم و روحانیت کے امام اور دنیائے اسلام کے برگزیدہ علماء و اصفیاء کے پروردہ اور فیض یافتہ ہوں گے، اور متعدد ایسے بھی ہوں گے جن سے بہت لوگوں نے علم کا سُروَر اور عرفان کا کیف حاصل کیا ہو گا مگر ہمیں ان میں سے کسی کا بھی نام و نشان معلوم نہیں، اس خط میں مدفون قدیم ترین بزرگ جن کا بعض ذرائع سے علم ہوتا ہے، نواح شہر سہارنپور میں دفن ہیں، ان کے مزار پر نصب کتبہ میں سنہ وفات ۲۲۸ھ کندہ تھا، اس کے بعد دوسرے شخص جو بہت ممتاز و معروف ہیں حضرت سید محمود سبزواری (شہادت مرم ۵۸۲ھ - جنوری ۱۱۹۲ء) دفین جمنجانہ ہیں، جنہوں نے دریائے جمنا کے مشرقی کنارہ پر آباد متعدد قصبات کو جہاد کے ذریعہ سخر کر کے یہاں مسلمانوں کے باعزت جینے کا سرو سامان کیا۔

ان بزرگانِ والا مراتب کے روحانی سلسلوں اور مستفیدین کا ہمیں علم نہیں، لیکن ان کے توسط سے خدا ترسی و خدا شناسی کا جو چراغ اس خط میں روشن ہوا تھا اسی کا اثر ہے کہ بعد کے دور میں یہاں سلسلہ قادریہ کو بھی اعزاز و اختصاص نصیب ہوا۔ سہروردیہ کو بھی مقبولیت و پذیرائی نصیب ہوئی، چشتیہ نے تو ایسے مضبوط قدم جمائے کہ آج تک ان کے نقش قدم مشعلِ راہ بنے ہوئے ہیں۔

چشتیہ کو زمانہ قدیم سے اس علاقہ سے خاص مناسبت رہی ہے، خواجہ خواجگان حضرت شیخ معین الدین چشتی اجمیری کے پیر بھائی اور حضرت عثمان ہارونی کے خلیفہ شیخ وانیال قطری اس نواح میں تشریف لائے تھے، اس کے بعد سلسلہ چشتیہ کے تقریباً سب

ہی بزرگوں کی نگاہ کرم ادا ہو مستوجہ رہی۔ حضرت بابا فریدؒ کے خلیفہ عالی مقام حضرت علی احمد صابرؒ اور ان کے مسکن و مدفن کلیر سے کون ناواقف ہے، جو زیارت گاہ خلائق ہے۔

سلسلہ چشتیہ صابریہ کا یہیں سے آغاز ہوا، مشائخ قدوسیہ کا منبع و مسکن یہی علاقہ ہے، سلسلہ قادریہ کے ممتاز مشائخ شیخ عبدالرزاق جمنانویؒ اور ملا ملک شاہ چرتاویؒ کی زاد یوم اور مدفن یہیں ہے، قدوم عبدالاحد سرہندیؒ اور ان کے فرزند والامقام حضرت مجدد الف ثانیؒ کے متعدد اہم خلفاء اسی علاقہ سے تعلق رکھتے ہیں، شیخ جلال الدین کبیر اللویاء اور شیخ جلال تھانیسریؒ کے مختلف اہل خاندان اور مجازین بیعت اسی علاقہ میں مقیم تھے اور یہیں آرام فرما ہیں۔ مشہور عالم، مرشد و مصنف شیخ وجیہ الدین گجراتیؒ کے اجازت یافتہ اور شاگرد مولانا محمد شریف جمنانویؒ کی یہی جائے قیام تھی، یہیں وفات ہوئی، ان کے علاوہ محل سے کوئی معروف سلسلہ ارشاد و تلمذ اور کوئی عالم و مرشد ایسے ہوں گے جن کے شاگرد اور مسترشدین یہاں جلوہ فرما نہ ہوں اور یہاں ان سے رجوع اور تلمذ و استفادہ نہ ہوا ہو۔

نیز یہی خطہ اس مردِ جلیل کی جائے پیدائش، مسکن اور اس کے بے پناہ علوم و کمالات کا منبع و مخرج ہے جس نے دنیائے اسلام سے اپنے عظمت و کمال کا لوہا منویا اور یہ کہنے پر مجبور کیا کہ متاخر دور میں بھی ہندوستان میں ایسے سرآمد روزگار فرما اسلام علماء موجود تھے جن کی عظمت کے سامنے خود تاجِ علم سرنگوں ہے اور جن کو قلم کی تقدیس جھک جھک کر سلام کرتی ہے اور جن کے متعلق بڑے بڑے ہالغ نظر مورخ و نقاد نہایت مسرت کے ساتھ لکھتے ہیں کہ ان کی رفعت پرواز اور دقیقہ سنجیوں کے سامنے امام غزالی و رازی کے کارنامے ماند پڑ گئے، جن کی وجہ سے یہی نہیں کہ علم کا وقار و اعتبار بڑھا اور امت کے علماء کو فکر و بصیرت کے بے شمار عمل و گہر اور ایسے نئے نئے راستے نصیب ہوئے جن کے ذریعہ سے برصغیر (ہند و پاکستان وغیرہ) میں اسلام کا احیاء ہوا، جن کے قلم حقیقت رقم سے اسرارِ قرآنی عام ہوئے اور جن کی کوششوں سے اس خطہ بلکہ دنیائے اسلام میں خدمتِ حدیث، اشاعتِ حدیث اور فہمِ حدیث کی ایک ایسی حسین زینب نظر راہ کھلی جس کا ابھی

نیک کسی کو علم نہیں تھا۔ انہیں کے فیضِ قدوم سے گلی گلی علم کا چرچا ہوا اور انہیں کے نقشِ پامست کے لئے دینارہ نور اور ہادی طریق ہیں، میری مراد حجت اللہ فی الارض، امام بہام فر اسلام حضرت شاہ ولی اللہ (احمد بن عبد الرحیم) ہے، جو پھلت میں ۱۱۱۴ھ میں تولد ہوئے اور ۱۱۷۶ھ میں دہلی میں واصل بحق ہوئے۔ رحمہ اللہ و رضی عنہ۔

بلاشبہ حضرت شاہ صاحب کی حیثیت میر کارواں کی ہے کیونکہ برصغیر میں گذشتہ تقریباً ڈھائی سو سال سے جو کارواںِ علم و دین سرگرم سفر ہے اور ہند پاکستان وغیرہ کے اکثر علاقوں میں احیائے دین متین، اتباعِ شریعت و سنت، علوم اسلامی کی حفاظت تعلیم اور اشاعت، نیز مدارس اسلامیہ کا جو وسیع کثیر سلسلہ جاری ہے، علم و عمل کی جامعیت کا جو ذوق پایا جاتا ہے اور اصلاح و تربیت کے جو ادارے مصروفِ عمل ہیں، یہ سب حضرت شاہ صاحب کی تحریک تجدید کا اثر اور اس شجرِ والا قدر کا ثمر ہے جس کی شاہ صاحب نے بنفس نفیس آبیاری فرمائی تھی۔

حضرت شاہ صاحب کی تحریک فروغِ علم قرآن و حدیث ہو، تحقیق اختلاف و اجتہاد ہو یا دسترخوانِ رشد و ہدایت، ہر ایک کا عروج و فروغ اسی خطہ کے افراد سے ہوا، خود شاہ صاحب یہیں تولد ہوئے، یہیں پیامِ طفولیت گزارے، یہیں شاہ صاحب کے برادرِ عزیز شاہ اہل اللہ تولد ہوئے، یہیں زندگی بسر فرمائی، یہیں شاہ ولی اللہ کے عزیز ترین ہم سبق، دوست، خلیفہ نماز اور رازدار شاہ محمد عاشق مقیم رہے، یہیں شاہ صاحب کے نہیال و اجداد کی بود و باش تھی، اسی کے قریب (بڈھانہ مظفر نگر میں) شاہ صاحب کے کچھ اور اغرائیز بعض محبوب شاگرد (شاہ نور اللہ وغیرہ) قیام پذیر تھے، ان گونا گوں نسبتوں کی وجہ سے پھلت اور اس کے اطراف و جوار ہمیشہ شاہ صاحب کی قلبی توجہ اور دعاؤں سے مالا مال رہتے تھے، جب دہلی اور آس پاس کے علاقوں پر کوئی آفت آتی تو شاہ صاحب کو اپنے وطن اور اس کی نواحی بستیوں کی فکر ستاتی، جب اس علاقہ کو کوئی خطرہ درپیش ہوتا شاہ صاحب سرپا دعا و توجہ بن جاتے اور عافیت و امن کے دنوں میں بھی ہمہ وقت اس علاقہ کے لئے دستِ بدعا رہتے، یہ ظاہر یہ انہی دعاؤں کی قبولیت و تاثیر اس خطہ کے

روشن مستقبل کی صائن بنی، اور انہی دعاؤں کا صدقہ ہے کہ یہ علاقہ یہ بستیاں بعد کے دور میں برصغیر کی علمی تعلیمی و دینی اصلاح کا مرکز نگاہ، روح رواں اور دھڑکتا ہوا دل بن گئی ہے۔
حضرت شاہ صاحب کی ذات والاصفات، ان کے فرزند، ان عالی تہارتلامذہ کرام اور مہمیں و مستفیدین کی یہاں موجودگی اور فیض مانی کے علاوہ بھی مختلف پہلوؤں سے اس علاقہ کو منہانب اللہ مغرور و سر فراز فرمایا گیا ہے۔

حضرت سید احمد شہید رائے بریلویؒ کے منصوبہ اصلاح و جہاد کی اصل نوعیت اسی خطہ میں پہنچ کر واضح ہوئی، اسی خطہ کے اصحاب نے سب سے پہلے سید صاحب کا دامن پکڑا، وہی اس تحریک کے دست و بازو بنے، انہوں نے ہی اول اول اس سادہ خاکہ کو اپنے ہوسے لالہ رنگ فرمایا، یہیں سے صدیوں کے بعد سب سے پہلے مجاہدین اسلام کا سر بکفت قافلہ روانہ ہوا، یہیں سے حضرت سید صاحب کو شاہ محمد اسماعیلؒ اور مولانا شاہ عبدالحیؒ جیسے نائب و مشیر میر آئے، اسی نواح سے مولانا محمد یوسف پستویؒ، حافظ مصطفیٰ جمنانویؒ کاندھلویؒ اور میاں جی احسان اللہ بڈھانویؒ جیسے ثابت قدم رفیق ملے۔

اسی خطہ میں حضرت مفتی الہی بخش کاندھلویؒ نے فکر ولی الہی کو پروان چڑھانے نیز حضرت شاہ عبد العزیزؒ اور سید احمد شہیدؒ کے نظریات کی تعلیم و اشاعت کا وسیع کارنامہ انجام دیا، یہیں حضرت میاں بھیدو نور محمد جمنانویؒ نے سفر معرفت ملے فرمایا، یہیں حضرت مولانا مظفر حسین کاندھلویؒ نے زہد و اتقا میں حضرات صحابہ کرام (رضوان اللہ علیہم اجمعین) کی سیرت طیبہ کی عملی جھلک اور صدق و اخلاص کے غیر معمولی نمونے پیش فرمائے، یہیں حضرت شاہ محمد اسحاقؒ کے مایہ ناز شاگردوں، مولانا نور الحسن کاندھلویؒ، مولانا شیخ محمد محدث تھانویؒ، مولانا امین الدین کیرانویؒ اور مولانا سبحان بخش شکارپوریؒ نے مسند علم بچھائی، یہیں شاہ صاحب کے ایک اور برگزیدہ شاگرد حضرت مولانا احمد علی محدث سہارنپوریؒ نے حدیث فریفت کی اہم ترین بنیادی کتابوں کی تصحیح، تحقیق اور اشاعت کی داغ بیل ڈالی، یہیں حضرت حاجی امداد اللہ تھانویؒ مہاجر مکی کا دریائے فیضان و معرفت رواں ہوا، یہیں کے چند نامور علماء حضرت حاجی صاحب کے خلفائے عظام میں سرفہرست رہے، اسی خطہ

سے وہ فرد فرید (حضرت مولانا رحمت اللہ کیرانوی) اٹھا جس نے سخت خطرہ کے وقت اور نہایت نازک حالات میں اسلام کو دشمنوں کے زحف سے نکالا اور گویا برصغیر میں مسلمانوں اور اسلام کو حیاتِ تازہ عطا کی۔

پہیں حضرت مولانا رشید احمد گنگوہیؒ اور حضرت مولانا محمد قاسم نانوتویؒ کے انھاس طلبہ سے علم کی وہ اشاعت و ترویج ہوئی جس کی نظردت سے نایاب تھی، ان دونوں بزرگوں کے موعنے قلم اور زبان فیض ترجمان سے حدیث، فقہ، تفسیر اور کلاسیات کے ایسے ایسے موتی لٹے اور ایسے ایسے نکتے عام ہوئے کہ بڑے بڑے علماء انگشت بندہاں اور سرنگوں رہ گئے، یہیں سے آخری دور میں علوم اسلامی خصوصاً تفسیر، حدیث، فقہ اور متعلقہ فنون کی تعلیم و تہذیب جلوہ گاہ خاص و عام ہوئی، یہیں سے دارالعلوم دیوبند، مظاہر علوم سہارنپور نیز ان سے وابستہ اور ان کے فیض یافتہ و پرداختہ مدارس اسلامیہ کے ذریعہ سے علم کی وہ بارش برسی اور وہ فیضان ہوا کہ ہر شخص شاداب و سرشار ہو گیا۔

یہیں سے شیخ الحدیث حضرت مولانا محمود حسن دیوبندیؒ نے جرات و قربانی اور اعلیٰ کلمۃ اللہ کے لئے جانسوزی و جانفشانی اور مدبر و فراست کا وہ نمونہ پیش فرمایا جس کی اس دور میں کوئی نظیر نہیں، یہیں سے حکیم الامت مولانا اشرف علی تھانویؒ نے تعلیمات تصوف کی تجدید اور برصغیر کے مسلمانوں کی ہمہ جہت اصلاح و رہنمائی کا ایسا عظیم کارنامہ سرانجام دیا جس کی ماضی قریب میں کوئی مثال نہیں، یہیں سے حضرت مولانا محمد الیاس کاندھلویؒ نے اس دینی جدوجہد (سلسلہ تبلیغ) کی ابتدا فرمائی جو آج پوری دنیا میں پھیلی ہوئی، مؤثر طاقتور دینی جدوجہد ہے، علاوہ ازیں اس خطہ کے سینکڑوں علماء اور اکابر و اصفیاء ہیں جنہوں نے اپنے اپنے وقت میں اپنے اپنے انداز میں اہم دینی علمی اصلاحی خدمات سرانجام دیں اور بعد والوں کے لئے روشن راہ عمل چھوڑ گئے، کس کس کا ذکر کیجئے، کس کس کے نام شمار کرائیے، کیوں کہ اس خطہ کے جن افاضل اور علماء کے نام ناچیز راقم سطور کو معلوم ہیں انہی کی فہرست اتنی بڑی ہے کہ پیش نظر شمارہ کے کل صفحات بھی اس کے لئے کافی نہیں، اس لئے اس روداد کو یہیں مختصراً و ناتمام ختم کیا جاتا ہے:

حسن این قصہ عشق است در دفتر نمی گنجد

ان سب بزرگوں اور اہل کمال کا درج ذیل قصبات اور بستیوں سے تعلق ہے جو ضلع سہارنپور و مظفرنگر کے تحت مغربی یوپی میں شامل ہیں۔ ضلع سہارنپور سے وابستہ و تعلق مقامات یہ ہیں:

انیشہ، دیوبند، سرساوہ، سہارنپور، رام پور (پہنیار ان) رائے پور اور گنگوہ وغیرہ۔
اور ضلع مظفرنگر کے تحت یہ مقامات آتے ہیں:
ہا بری، بدھانہ، بڈولی، بگھرہ، پھلت، پور قاضی، تھانہ بھون، جانشہ جلال آباد،
جھنجانہ، چرتاول، حسین پور کلاں، دتھیر پٹی، سیکری، شاملی، شاہ پور، شکار پور، شورم، غوث
گڑھ، کاندھلہ، کیرانہ، مظفرنگر، منگلور، لوہاری وغیرہ۔

انہی بستیوں کے متعلق علامہ سید سلیمان ندوی کا یہ قول ہے کہ:

"ان اطراف کے قصبات و دیہات سے جس قدر علمائے کاملین اور صلحائے مستقین پیدا ہوئے، اس دور میں اس ملک کے کسی خطہ میں پیدا نہیں ہوئے۔ یہ وہ واقعہ ہے جس کی تصدیق مشاہدہ سے صاف نظر آتی ہے۔"

نیز اس خطہ کی تاریخ کا یہ پہلو بھی نہایت اہم اور ناقابل فراموش ہے کہ دسویں صدی ہجری سے اس وقت تک برصغیر میں جو نمایاں علمی، تصنیفی کام ہوا ہے اس میں اس علاقہ کے علماء کا خاصا نمایاں حصہ ہے، مزید برآں یہ کہ برصغیر کے علماء کی مصنفہ وہ کتابیں جن پر پورے برصغیر بلکہ عالم اسلام کو فخر ہے اور عالمی اسلامی کتب خانہ لہنی بے مثال وسعت و ثروت کے باوجود ان کی مثال پیش کرنے سے قاصر ہے اور ان موضوعات پر یہی کتابیں پوری دنیا میں مرجع اور سند سمجھی جاتی ہیں اور بفضلہ تعالیٰ ان تینوں کے مصنفین کرام کا اسی خطہ سے تعلق ہے۔

ان میں سے دو کتابیں تو تقریباً ہم عہد ہیں، ان میں اولیت زمانی غالباً قاضی محمد اعلیٰ تھانوی (وفات ۱۱۹۱ھ) کی کثاف اصطلاحات الفنون کو حاصل ہے، اس کے زمانہ تکمیل میں یا اس کے معاصر حضرت شاہ ولی اللہ کی جتہ اللہ البانہ لکھی گئی، اس قسم کی

تیسری کتاب جس کے بے مثل ہونے میں دورائے نہیں ہے مولانا رحمت اللہ کیرانوی کی ردِ صیانت میں شہرہ آفاق تصنیف اظہار الحق ہے۔ اس فہرست میں ایک کتاب اور بھی شامل کی جاسکتی ہے جو اگرچہ عام ضرورت اور عالمی استفادہ کے لحاظ سے پہلی تینوں کتابوں کے ہم پایہ نہیں ہے تاہم دنیائے سلوک و معرفت میں اس کی غیر معمولی قدر و منزلت ہے اور اس کو بھی علمائے ہند کے ممتاز کارناموں میں شمار کیا جاسکتا ہے، یہ نادر تحفہ احتتام یا تسمہ ثنوی مولانا روم ہے، جو حضرت مفتی الہی بخش کاندھلویؒ نے مرتب و مکمل فرمائی ہے، عالمی اسلامی ورثہ میں اس کی جو بھی حیثیت ہو مگر اس خطہ کے اکابر کے علمی کارناموں میں احتتام ثنوی کا تذکرہ سب سے پہلے کیا جاتا ہے۔

جو خطہ اس پایہ کے علماء کی جلوہ گاہ رہا ہو اور وہاں آٹھ سو برس تک متواتر علمی روایت اور خدمت دین کی لگن زندہ و تابندہ رہی ہو اور جہاں ہر دور میں صفیاء اول کے سالکین و مشائخ تشریف فرما رہے ہوں اور جس کی علمی تدریسی اصلاحی تصنیفی روداد ایسی وسیع اور شاندار ہو اس کا حق بلکہ فرض تھا کہ اس خطہ میں جگہ جگہ ان بزرگوں کی یاد میں ان کے دینی علمی مقاصد کو آگے بڑھانے کے لئے ان کے علوم، افکار و نظریات کی حفاظت تشریح و تفہیم، ان کی ترویج و ترقی اور ان کی نشر و اشاعت کے لئے چھوٹے بڑے متعدد ادارے قائم ہوتے، جہاں ان سب بزرگوں کی سیرت و خدمات ان کے کارناموں اثرات، ان کے ممتاز تلامذہ خلفاء اور اہم متوسلین و منتقبین کے متعلق اہم لوازمہ اور ضروری معلومات اکٹھی کی جاتیں، تحقیقی مطالعہ اور محترمہ باخوذ و حقائق کی بنیاد پر ان کے احوال و سوانح مرتب ہوتے، ان کی زندگی کے چھوٹے بڑے اہم پہلوؤں پر مستقل مضامین لکھے جاتے، ان کی جملہ تصانیف، ملفوظات و مکتوبات اور متعلقہ سب گوشوں پر یادداشتیں اور جملہ متعلقہ علمی ذخیرہ یکجا کیا جاتا، ان کی کتابوں کی مختلف نسخوں کی مدد سے تصحیح اور مقابلہ ہوتا، ان کی رفتہ رفتہ اشاعت عمل میں آتی اور ان کے نام اور کام کو زندہ رکھنے کی اور اس کے بہترین اور مطابق سنت اجزاء کو عام کرنے کی کوشش کی جاتی، کیونکہ:

"نام نیکورنگاں صنایع کمن"

صرف ایک شاعرانہ خیال ہی نہیں بلکہ تمام حساس، باضمیر اور اہل دل اصحاب کے لئے ایک ہدایت اور پیام بھی ہے۔ یہ سب چیزیں شائع ہوتی رہتیں اور ان حضرات کے احوال و سوانح اور تعارف کا سلسلہ مستقل جاری رہتا تو امید کی جاسکتی تھی کہ ان کے علم و تصانیف کا بڑا حصہ محفوظ ہو جاتا اور اس وقت موجود اور بعد میں آنے والی سعید طبیعتوں کو ان کی راہ پر چلنے کی ترغیب ملتی ان کے حوالہ سے خدمت دین کا جذبہ اور اتباع سنت کا ولولہ تازہ ہوتا اور یوں چراغ سے چراغ جلتے رہتے۔

مگر نہایت افسوس، نہایت رنج و ملال اور نہایت بد تو فیقی اور ناقدر دانی بلکہ محرومی کی بات ہے کہ ایسے ادارے تو کیا قائم ہوتے، ان کی دکھائی ہوئی، بتلائی ہوئی صدق و صفا کی راہ تو کیا عام ہوتی اب تو اس علاقہ میں ان بزرگوں، ان علماء و مشائخ اور ان کے دینی کارناموں کے صحیح طور پر جاننے والے بھی کم سے کم ہوتے جا رہے ہوں گے اور معتبر واقفیت رکھنے والے تو شاید انگلیوں پر گنے جاسکتے ہیں اور مزید دکھ یہ ہے کہ موجودہ نوعمر نسلیں ان بزرگوں کے نام تک سے ناواقف ہیں، رہی سہی کسر موجودہ نصاب و نظام تعلیم اور ہندی کی ترویج و اشاعت نے پوری کر دی ہے۔ اچھے اچھے خاندانوں کے افراد اور نامور بزرگوں سے براہ راست وابستہ اشخاص تک اپنے اجداد اور بزرگوں سے یکسر ناواقف، ان کی خدمات اور مقام و مرتبہ سے تو کجا ان کے نام سے بھی نا آشنا ہیں اور بعض حلقوں میں تو یہ ناواقفیت اپنے اسلاف کی تنقید و تنقیص نیز ان کی خدمات اور تذکروں سے بیزاری تک پہنچ گئی ہے۔ ظاہر ہے کہ یہ صورت حال نہایت تکلیف دہ اور خطہ کے مسلمانوں کے مستقبل کے لئے نہایت خطرناک ہے، جو قومیں اپنے ماضی کو فراموش کر دیتی ہیں اور اپنی تاریخ، روایات اور علمی ورثہ سے بے تعلق ہو جاتی ہیں ان کے نصیب میں مستقبل کی ناکامی اور گھبرے اندھیروں کے علاوہ کچھ نہیں ہوتا۔

خیال تھا کہ اس فریضہ کی ادائیگی کے لئے کوئی ادارہ اور ایسے اصحاب سرگرم عمل ہوں گے جو اللہ کے فضل و کرم سے علم کی دولت سے بھی مالال ہیں اور دنیا کے وسائل بھی ان کی دسترس میں ہیں مگر کسی جانب سے کوئی صدا کوئی آواز نہ آئی اس لئے اب مفتی

الہی بخش اکید می نے اس سمت میں کوشش کرنے، قدم بڑھانے کا ارادہ کیا ہے۔ اس کوشش کے انشاء اللہ تعالیٰ متعدد پہلو ہوں گے جس کا آغاز ماضی "احوال و آثار" کی اشاعت سے ہو رہا ہے، اس کے علاوہ اس نواح کے اکابر و علماء خصوصاً امام ہمام حضرت شاہ ولی اللہ^{رحمہ} ان کے صاحبزادگان عالی مقام، اس کے قریبی وابستگان، حضرت مفتی الہی بخش^{رحمہ} اور علمائے کاندھلہ نیز دیگر حضرات کی تحریرات و تصنیفات اور ان کے احوال و سوانح کی ترتیب کا ایک وسیع منصوبہ بھی زیرِ تجویز ہے جس پر کام ہو رہا ہے، اور ان سب بزرگوں کی جملہ تصنیفات ان کے ترجموں، مسموعات اور ان کے مصنفین پر اور ان کتابوں پر کسی بھی انداز میں جو کچھ لکھا گیا ہے اس کے یکجا کرنے اور اس سے طلبہ، علماء، محققین کو استفادہ کی سہولت بہم پہنچانے کے کام کا بھی بفضلہ تعالیٰ آغاز ہو چکا ہے (رسالہ رواں میں اشاعت کے لئے جو کتابیں زیرِ تجویز ہیں ان کی تفصیلات اور متعلقہ بعض عنوانات کی وضاحت انشاء اللہ آئندہ اشاعت میں درج ہوگی) یہاں رسالہ کے متعلق ایک دو ضروری باتیں قابلِ ذکر ہیں:

۱. اس منصوبہ کی ابتدا محرم الحرام سنہ ۱۴۱۲ھ سے متوقع تھی مگر رسالہ کی منظوری ملنے میں بہت وقت لگا اور دسمبر سنہ ۱۹۹۳ء (جمادی الاخر ۱۴۱۲ھ) کے پہلے ہفتہ میں منظوری ملی، مزید مؤخر کرنا فضول تھا اس لئے اب ماہ رجب شعبان رمضان (جنوری، فروری، مارچ) سے اس کا آغاز ہو رہا ہے۔ **فلمحمد شکر الشکر۔**

۲. احوال و آثار کی سالِ رواں میں متوقع اشاعتیں ایک موسومہ صفحات پر مشتمل ہوا کریں گی۔ پہلا شمارہ مقررہ صفحات سے چند صفحات زائد ہے، آئندہ اشاعت سے یہ صفحات مقررہ صفحات کے مطابق ہو چکیں گی۔

۳. اس شمارہ کو رمضان المبارک، فروری میں شائع ہونا تھا مگر کسی قدر تاخیر سے

اب شوال مارچ میں چھپ رہا ہے۔

حضرات علمائے کرام اور اہل قلم سے گزارش ہے کہ یہ خدمت اور منصوبہ آپ سب حضرات کے مشوروں، رہنمائی اور تعاون کے بغیر رو بہ عمل آنا دشوار ہے اس لئے

اپنے قیمتی مشوروں اور گراں قدر معنایں و نگارشات سے اس ناچیز خدمت میں تعاون فرمائیں۔ عرض صرف یہ ہے کہ معنایں غیر مطبوعہ ہوں۔

بعض کرم فرماؤں و دوستوں کا خیال ہے کہ موجودہ دور میں اس قسم کے علمی کاموں اور سنجیدہ رسائل کی پذیرائی عام نہیں ہے اور عموماً ایسی کوششوں میں نقصان مایہ کے علاوہ کچھ ہاتھ نہیں آتا، مگر ان مخلص دوستوں کے اس مشوروں کے باوجود یہ اقدام کیا جا رہا ہے کیونکہ آواز جرس کی اسی وقت زیادہ ضرورت ہوتی ہے جب یاراں قافلہ موخواب ہوں، اور اصولی بھی ہے کہ:

"نوار تلخ ترمی زن چو ذوق نغمہ یابی"

ہمیں امید ہے کہ انشاء اللہ العزیز حق تعالیٰ کا فضل و کرم شامل حال، بزرگوں کی دعائیں، سرپرست و رفیق، اہل علم کا تعاون معاون راہ اور قارئین کرام کا التفات اور خریداروں کی تعداد حوصلہ افزا رہی تو مشکلات کے باوجود یہ کشتی پار اتر جائے گی اور اسی توقع پر اس بڑے کام کا حوصلہ کیا ہے، دیدہ باید:

درس دریائے بے پایاں دریں طوفاں موج افزا
بر انگندیم بسم اللہ مجریہا و مرہا

بندر کھن

مدیران کاندھلے منظر
مستدرک

فصلیت قرآن ترجمہ فصل القرآن

تالیف : حضرت مفتی الہی بخش کاندھلوی رح

ترجمہ : نور الحسن راشد کاندھلوی

فصل القرآن، فصائل قرآن کریم، آداب عبادت، عبادت قرآن کریم کے اجر و ثواب اور اس کے متعلق عنوانات پر حضرت مفتی الہی بخش کاندھلوی کی ایک سہولت بخش مگر جامع تالیف ہے، مگر موکف کے احوال پر معلوم قطعی و مطبوعہ ماخذ، بذکرہ حضرت مفتی الہی بخش، تالیف مولانا ریاض الحسن محمد سلیمان کاندھلوی، سفونہ رحمانی حکیم عبدالرحمن حیرت منجھانوی، نزہۃ القواطر، مولانا حکیم سید عبدالحی حسنی رائے بریلوی، حالات مشائخ کاندھلوی مولانا احتشام الحسن کاندھلوی وغیرہ، نیز ان کے علاوہ مفتی صاحب کی نسبت جو تحریریں اور یادداشتیں دریافت ہیں ان میں ہمیں بھی فصل قرآن کا ذکر نہیں، لیکن اس کا ایک مکمل نسخہ خود حضرت موکف کے قلم سے مفتی صاحب کی مرقع تحریرات اور یادداشتوں کے ایک حصہ سے مجموعہ میں ملتا ہے۔ راقم سطور نے اس مبارک و مفید تالیف کا ترجمہ کرنے کی کوشش کی ہے جو مصنفان المبارک کی مناسبت سے یہاں پیش کیا جا رہا ہے۔ اصل فارسی متن کی اشاعت آئندہ کسی اور موقع پر عمل میں آنے گی۔

ترجمہ کے مطالعہ سے پہلے چند وظائف مناسب معلوم ہوئی ہیں،

(۱) حضرت مفتی صاحب نے یہ رسالہ ایک قانون کی لڑائی پر قلم بند فرمایا ہے۔ اس لئے قدرتی طور پر اس میں ان قانون کی صلاحیت و لماعت کا خیال پیش نظر ہے۔ اس رسالہ میں نہ دقیق علمی مباحث ہیں، نہ احادیث فریدہ کے علاوہ اہتمامات اور حوالوں کی کثرت ہے نہ غیر متعلق امور پر توجہ فرمائی گئی ہے۔ قرآن کریم کی عظمت، اس کے حقوق کی حفاظت و تعظیم اور عبادت کا شوق دلانے والی احادیث فریدہ ذکر کی گئی ہیں، عبادت قرآن کے آداب اور عبادت قرآن سے متعلق ضروری فقہی مسائل مختصر مختصر بیان کئے گئے ہیں۔ نیز ایک دو واقعات بھی درج ہیں۔

(۲) فصل قرآن میں جو آیات مبارکہ آئی ہیں یا احادیث فریدہ نقل کی گئی ہیں حضرت موکف نے اکثر موقعوں پر ان کا ترجمہ فرمایا ہے، مگر غالباً عام قاری کی رعایت کی وجہ سے نقلی ترجمہ سے احتراز فرمایا ہے۔ ہمیں حدیث کا مفہوم اپنے لفظوں میں درج کیا ہے، ہمیں توضیحی ترجمہ فرمایا ہے۔ مترجم نے فی الوقت اسی ترتیب کی پیروی کی ہے، مگر آیات کریمہ میں اکثر موقعوں پر شیخ الہند حضرت مولانا محمود حسن کا ترجمہ اور آیات کے حوالے حاشیہ پر نقل کر دیئے ہیں۔

(۳) اکثر احادیث فریدہ اور مسائل فقہیہ کے حوالے ذکر نہیں کئے گئے تھے، مترجم کو ابتدائی تلاش میں جو حوالے اور ماخذ دستیاب ہوئے ان کا حاشیہ پر اضافہ کر دیا ہے، جو حوالے اور توضیحات ہائی ہیں اور اس ترجمہ بلکہ ترجمانی میں جو فروگزاشتیں رہ گئی ہیں، ترجمہ فصل قرآن کی کتابی صورت میں اشاعت کے موقع پر ان کی وضاحت و تفسیح کر دی جائے گی۔ اللہ اعلم۔ (نور)

الْحَمْدُ لِلّٰهِ رَبِّ الْعَالَمِينَ وَالصَّلٰوةُ وَالسَّلَامُ عَلٰی رَسُوْلِهِ مُحَمَّدٍ صَلَّی
اللّٰهُ عَلَیْهِ وَسَلَّمَ وَعَلٰی اٰلِهٖ وَاصْحَابِهٖ اَجْمَعِیْنَ.

(ترجمہ: تمام تعریفیں اللہ رب العالمین کے لئے ہیں اور درود ہو اللہ کے رسول، سیدنا
محمد صلی اللہ علیہ وسلم اور آپ کی آل اولاد اور صحابہ کرام پر۔)

ہر سجدہ ہوش مند انسان کے لئے ضروری ہے کہ وہ (آخرت میں) اپنی نجات
(اور مغفرت) کا سامان اپنی زندگی میں تلاش کر لے، جبکہ حق تعالیٰ شانہ فرماتے ہیں:

وَابْتَغُوا إِلَيْهِ الْوَسِيلَةَ (العنكبوتہ / ۲۵)

(ترجمہ: اور ڈھونڈو اس تک وسیلہ۔)

اور نجات و مغفرت کے لئے سب سے مضبوط و مستحکم ذریعہ قرآن شریف ہے،
کیونکہ قیامت کے دن گنہگاروں کی شفاعت کے لئے قرآن مجید حضرت محمد صلی اللہ علیہ
وسلم کے ساتھ ہوگا اور چونکہ کبھی کبھی انسان کی طبعی سستی و کاہلی کی وجہ سے (تلاوت قرآن
کے تسلسل اور اس کے حقوق و آداب کی رعایت میں) کوتاہی ہو جاتی ہے، اس لئے
برخوردار، سعادت آئینہ بی تنہا دختر قاضی قطب الدین خان مرحوم کی فرمائش پر قرآن
کریم کی فضیلت اور تلاوت کلام پاک کے ثواب میں یہ مختصر سا رسالہ تالیف کیا ہے۔

محبر احادیث شریفہ مشکوٰۃ شریف وغیرہ کتابوں سے، فقہی مسائل مطالب
المؤمنین وغیرہ سے، آداب تلاوت، کیا نے سعادت، مفتاح البنیان اور تنبیہ الغافلین فقیر
ابواللیث سرگندی (رحمۃ اللہ تعالیٰ) سے انتخاب کر کے اس رسالہ میں درج کئے ہیں تاکہ یہ
رسالہ متعدد مضامین اور بہت سے اہم فوائد کا جامع بن جائے اور شائقین کو مختلف کتابوں
کی ورق گردانی کے بغیر ان کا علم اور ان چیزوں سے واقفیت ہو جائے، اس کے پڑھنے
سے ان کے دلوں میں تلاوت قرآن کا شوق پیدا ہو، نیز حق تعالیٰ کی یاد اور ذکر کی رغبت
ہر مسلمان کے دل میں پیدا اور راسخ ہو جائے۔ زندگی کے دنوں کو دنیا کے فضول
(بے فائدہ) کاموں اور اللہ تعالیٰ سے غافل کرنے والے معاملات میں ضائع نہ کرنا چاہیے۔
جو بھی اس رسالہ کو پڑھے گا امید ہے کہ (اس کو انشاء اللہ تعالیٰ) قرآن شریف کی

تلاوت کی رغبت اور مسرت حاصل ہوگی اور زیادہ سے زیادہ تلاوت کا شوق پیدا ہوگا۔
میں نے اس رسالہ کو فصلُ القرآن کے نام سے موسوم کیا ہے، تاکہ اس خدمت کی فرمائش کرنے والی (فضیلت النساء عرف فی بی تنہا) کے نام کی جانب بھی اشارہ ہو جائے۔
وَاللّٰهُ الْمَوْفِقُ وَالْمُعِیْنُ وَعَلَيْهِ التَّوَكَّلُ وَبِهِ نَسْتَعِیْنُ وَلَا حَوْلَ وَلَا قُوَّةَ إِلَّا بِاللّٰهِ الْعَلِيِّ الْعَظِیْمِ۔

آغازِ کلام

اللہ رب العالمین کا شکر ادا کرنا چاہیے کہ اس نے اپنے بندوں کے لئے دنیا میں ایک مضبوط و مستحکم دستاویز نازل فرمائی، یعنی جناب رسول اکرم صلی اللہ علیہ وسلم کو قرآن مجید عطا فرمایا تاکہ ہم اس کے وسیلہ سے ہمیشہ دین کے احکامات سنتے رہیں اور اللہ کی رسی کو مضبوط پکڑ کر اونچے سے اونچے مقامات (اعلیٰ علیین) پر چڑھ جائیں۔ انسان جو خاک کا پتلا ہے اگر ہمتا کہ اپنی کوشش سے عرشِ الہی تک رسائی حاصل کر لے تو یہ ممکن نہیں تھا، مگر اللہ تعالیٰ کا (نہایت) احسان ہے کہ اس نے ہمیں تین چیزیں ایسی عطا فرمائی ہیں کہ ان میں سے ہر اک ذاتِ الہی کی پہچان کے لئے، اس کی قربت کے لئے بہترین سیرٹھی ہے۔

اول: اسمِ ذات، لفظ اللہ ہے۔ جل شانہ! انسان جس وقت خلوص دل سے اللہ کو پکارتا ہے بیچ کے تمام پردے اٹھ جاتے ہیں اور پکارنے والے کی آواز ایک منٹ میں دروازہ قبولیت کو کھٹکھٹاتی ہے۔

دوم: لا الہ الا اللہ محمد رسول اللہ ہے۔ جب آدمی اس کلمہ کو دل کی گہرائیوں سے پورے یقین کے ساتھ کہتا ہے تو ایک لمحہ میں فرشتوں کے مقام تک پہنچ جاتا ہے اور آسماناً اس کے دل کی سیاہی اور غفلت دور ہو جاتی ہے۔

سوم: قرآن شریف ہے، جب کوئی شخص اس کی تلاوت کرتا ہے تو اس وقت اپنے رب سے ہم کلام ہوتا ہے، پس لوگوں کو چاہیے کہ تلاوتِ قرآن کریم سے محروم نہ رہیں، زہے نصیب کہ اپنے مالک و آقا سے گفتگو کی سعادت میسر رہے۔

امام مالکؒ نے موطا میں روایت کیا ہے کہ رسول اکرم صلی اللہ علیہ وسلم نے فرمایا:

تَرَكْتُ فِيكُمْ أَمْرَيْنِ لَنْ تَضِلَّوْا مَا تَمْسُكُمُ بِهِمَا، كِتَابُ اللَّهِ وَسُنَّةُ رَسُولِهِ ﷺ

(ترجمہ: میں تمہارے درمیان دو چیزیں چھوڑ کر جا رہا ہوں، جب تک تم ان پر ثابت قدم رہو گے گمراہ نہ ہو گے، اللہ کی کتاب (قرآن کریم) اور میری سنتیں۔)
حضرت زید بن ارقم رضی اللہ تعالیٰ عنہ سے روایت ہے کہ فرمایا رسول اللہ صلی اللہ علیہ وسلم نے:

إِنِّي تَارِكٌ فِيكُمْ مَا أَنْ تَمْسُكُمُ بِهِ، لَنْ تَضِلَّوْا بَعْدِي، أَخَذْتُهَا أَكْثَمَ مِنَ الْآخِرَةِ، كِتَابُ اللَّهِ حَبْلٌ مَمْدُودٌ مِنَ السَّمَاءِ إِلَى الْأَرْضِ وَعِصْرَتِي وَأَهْلُ بَيْتِي، وَلَنْ يَتَفَرَّقَا حَتَّى يَرُدَّا عَلَى الْحَوْضِ، فَاَنْظُرُوا كَيْفَ تَخْلِفُونِي فِيَمَا بَعْدِي ﷺ

(ترجمہ: میں تمہارے درمیان دو چیزیں ایسی چھوڑ رہا ہوں کہ اگر ان کو مضبوط پکڑے رہو گے تو میرے بعد گمراہ نہ ہو گے، ان میں سے ایک دوسرے کی نسبت عظیم المرتبہ ہے، ایک اللہ تعالیٰ کی کتاب (قرآن شریف) ہے جو آسمان سے زمین تک (شکی ہوئی) ایک لہی رسی ہے۔ دوسرے میری اولاد اور میرے اہل بیت، یہ دونوں ایک دوسرے سے جدا نہ ہوں گے یہاں تک کہ میرے پاس حوض کوثر پر آجائیں گے۔
نیز جناب رسول اکرم صلی اللہ علیہ وسلم نے فرمایا ہے:

مَنْ سَلَكَ عَلَى طَرِيقِي فَهُوَ إِلَيَّ

(ترجمہ: جو میرے راستہ پر چلا وہی میری آل ہے۔)

کیونکہ آنحضرت صلی اللہ علیہ وسلم کی اولاد ازواج محترمت اور صحابہ کرامؓ کے وسیلے سے قرآن پاک اور احکام شریعت کسی ترمیم و تغیر کے بغیر ہم تک پہنچے ہیں، اس لئے ہر مسلمان کو چاہیئے کہ وہ قرآن پاک، احادیث شریفہ اور دین (کے صحیح طریقہ) پر چلنے والے سادات کے دامن میں پناہ حاصل کرے اور بزرگوں کے کلمات اور طریقہ حیات کے مطابق زندگی گزارے۔

قرآن کریم کے فضائل اس قدر بے شمار ہیں کہ اگر سب کا تذکرہ کیا جائے تو اس

کے معمولی حصہ کے لئے بھی بڑی جلدیں ناکافی ہوں گی، امام غزالیؒ نے تفسیر سورہ یوسف کے شروع میں قرآن کریم کے چند فصائل بیان کئے ہیں منجملہ ان کے یہ نادر واقعہ بھی ہے جو یہاں نقل کیا جا رہا ہے۔

ایک امیر کبیر مال دولت والا تاجر تھا جو ہر سال دریا کا سفر کرتا تھا بے شمار منافع اور سامان کے ساتھ واپس آتا تھا، اتفاق سے ایک سفر میں اس کا جہاز تباہ ہو گیا اور اس کا سب ساز و سامان ضائع ہو گیا وہ تاجر ایک تختہ پر زندہ سلامت محفوظ رہا، وہ تختہ تیرتا ہوا ایک دُور دراز ملک کے ساحل پر پہنچا جہاں تاجر کی کوئی واقفیت اور شناسائی نہیں تھی مگر اس ساحل سے کچھ فاصلہ پر ایک بڑا شہر آباد تھا جس میں مسلمان رہتے تھے، تاجر کو اس شہر کے کسی ایسے شخص کی تلاش ہوئی جو مسافروں خصوصاً مسلمانوں کے ساتھ عنایت و کرم کا معاملہ رکھتا ہو اور اس کے امداد و تعاون سے وطن واپسی کا سامان ہو جائے۔

لوگوں نے ایک شخص کی نشاندہی کی اور بتایا کہ فلاں شخص نہایت جوصلہ مند اور کھلے ہاتھ کا ہے، جو مسافروں اور ہر ضرورت مند کی ضرورت کا سامان سرور کرنے میں اس طرح مصروف ہے جس کا الفاظ میں اظہار ممکن نہیں، تاجر نے اس شخص کا مکان دریافت کیا، وہاں پہونچا، اس کو اپنی سرگزشت اور مال و اسباب کے قارت ہونے کی تفصیل سنائی اور درخواست کی کہ دو ہزار روپے قرض کے طور پر دے کر میری مدد کی جائے تاکہ میں اس کے ذریعہ سے ضروریات سفر کا انتظام کر کے وطن واپس چلا جاؤں، مجھ پر اللہ تعالیٰ کا فضل و کرم ہے، میں وطن پہونچتے ہی تمہارا قرض بھیج دوں گا، اس شخص نے جواب دیا مجھ سے قرض لینے کی ضرورت نہیں ہے، یہ ہزار روپے لو اور تم نے جو سورہ فاتحہ پڑھی ہے اس کا ثواب مجھ کو جبہ کر دو اور اطمینان سے وطن واپس جاؤ۔

تاجر نے کہا تمہیں سخی کہا جاتا ہے اور میں دیکھ رہا ہوں کہ تم لوگوں کو ہزار ہا روپے دیتے ہو مگر مجھ سے معاوضہ طلب کر رہے ہو، یہ تمہاری ہمت اور حوصلہ کے شایانِ شان نہیں ہے، اس شخص نے جواب دیا، تمہیں اختیار ہے اگر چاہو صبح سے شام تک ہزار مرتبہ پڑھ لو، اس کا ثواب مجھے دینے میں کیوں رنجیدہ ہو، تاجر نے کہا تم خود اپنے

نے پڑھ لو، مجھ سے کیوں ثواب طلب کرتے ہو، اس گفتگو سے تاجر بلاخر عاجز آگیا اور جب دیکھ لیا کہ وہ شخص سورہ فاتحہ کے تہادلہ کے علاوہ رقم دینے کے لئے تیار نہیں ہے، تو اس کے دل میں یہ خیال آیا کہ یہ جگہ رہنے کے لائق ہیں ہے، ممکن ہے کہ سخت ضرورت اور مجبوری کی وجہ سے میری طبیعت سورہ فاتحہ کا ثواب معاوضہ دینے کے لئے تیار ہو جائے، اس لئے جلد اس شہر سے نکل جانا چاہیئے، یہاں سے فوراً روانہ ہو جانا چاہیئے۔ تاکہ اپنے اس دینی نقصان سے بچا جاسکے، تاجر نے اسی وقت چلنے کا ارادہ کر لیا اور وہاں سے روانہ ہو گیا۔

تاجر ابھی کچھ دور پہنچا تھا کہ ایک سوار ایک قیمتی گھوڑے پر دوڑتا ہوا، جس پر سونے کی زین کسی ہوئی تھی، اپنی طرف آتا نظر آیا۔ تاجر نے کہا اے شخص میں غریب آدمی ہوں، ایسی کوئی چیز میرے پاس نہیں جس کو تو لوٹ سکے، تو بے کار کوشش کر رہا ہے، اس آنے والے نے کہا، میں دینے کے لئے آیا ہوں، لینے کے لئے نہیں آیا۔ اس سوار نے وہ گھوڑا دو ہزار درہم کی تعمیل کے ساتھ تاجر کے حوالہ کیا اور خود واپس جانے کا ارادہ کر لیا، اس وقت تاجر کے دل میں یہ خیال آیا کہ یہ گھوڑا اور رقم اس سخی نے بھجوائی ہوگی، اس نے آنے والے سے پوچھ لیا، تمہیں اس سخی نے بھیجا ہے یا تم خود آئے ہو؟ آنے والے نے کہا، میں تیری سورہ فاتحہ (کی صورت مثالیہ) ہوں، تو نے میرا جو احترام ملحوظ رکھا اور میرا ثواب دو ہزار روپے میں فروخت نہ کیا اس لئے میں نے چاہا کہ میں دنیا میں بھی تیری ضرورت پوری کروں اور آخرت میں تجھے جو اجر و ثواب ملے گا وہ اس سے کہیں زیادہ ہے، تاجر نے حق تعالیٰ کا شکر ادا کیا اور وطن کے لئے روانہ ہو گیا، اللہ تعالیٰ کے فضل و کرم سے رسیق سفر بھی ہاتھ آیا اور ضروریات سفر کا بھی انتظام ہو گیا۔

تلاوت قرآن کریم کی حق تعالیٰ کے یہاں عظمت و اہمیت

بر مسلمان کو معلوم ہونا چاہیئے کہ قرآن پاک کے پڑھنے کا کس قدر ثواب ہے اور قرآن

شریف کس طرح اپنے پڑھنے والوں کو گناہوں کے اثرات اور خطاؤں سے پاک کر دیتا ہے۔ چنانچہ حضرت ابوامامہؓ سے روایت ہے، فرمایا پیغمبر خدا صلی اللہ تعالیٰ علیہ وسلم نے:

مَا اَذِنَ اللّٰهُ لِعَبْدٍ فِی شَيْءٍ اَفْضَلَ مِنْ رُكْعَتَيْنِ یُصَلِّیهُمَا وَاِنْ الْبَرِّ لَیُذِرْ عَلٰی رَاسِ الْعَبْدِ مَا دَامَ فِی صَلَاتِهِ، وَمَا تَقَرَّبَ الْعِبَادُ اِلَى اللّٰهِ بِمِثْلِ مَا خَرَجَ مِنْهُ یَعْنِی الْقُرْآنَ ۚ

(ترجمہ: اللہ تعالیٰ شانہ بندہ کی جانب کسی اور عبادت کے وقت اس قدر توجہ نہیں فرماتے جس قدر اس دو رکعت نمازیں متوجہ ہوتے ہیں جس کو بندہ (احکام و مسائل کی رعایت کے ساتھ خشوع اور اہتمام سے پڑھتا ہے اور جب تک بندہ اخلاص کے ساتھ نمازیں مشغول رہتا ہے اس پر رحمتوں اور برکات کا نزول ہوتا رہتا ہے، اور بندہ کو کسی اور نیکی میں حق تعالیٰ کی ایسی قربت حاصل نہیں ہوتی، جس قدر قرآن کریم کی تلاوت (اور سمجھنے سمجھانے) سے ہوتی ہے۔

یہ اس لئے ہے کہ قرآن شریف حق تعالیٰ کا کلام اور اس کی صفت ذات ہے اور ہر شے کی صفت اس کی ذات سے بے حد قریب ہوتی ہے، اسی وجہ سے قرآن کریم کی تلاوت کے وقت حق تعالیٰ کی بندہ پر خاص نظر اور بے انتہا توجہ ہوتی ہے اس لئے چاہئے کہ روزانہ (کم سے کم) ایک سو بارہ کی تلاوت کو ضروری سمجھ لیں (اور اس کا مستقل معمول بنالیں) تاکہ ہمیشہ حق تعالیٰ کی رحمت و عنایت کا سرمایہ متوجہ رہے۔

تلاوت قرآن سے متعلق چند ضروری مسئلے

مسئلہ: جو شخص قرآن شریف کی تلاوت نہیں کرتا بلکہ اس کو بستہ میں بند کئے طاق پر رکھے رہتا ہے، قرآن شریف حق تعالیٰ کے دربار میں اس کی شکایت کرے گا کہ اس شخص نے مجھے قید کئے رکھا، نہ خود پڑھتا تھا نہ کسی پڑھنے والے کے سپرد کرتا تھا، اس لئے ہر شخص کے واسطے ضروری ہے کہ کم سے کم آٹھ دس آیتیں روزانہ قرآن شریف میں دیکھ کر ضرور پڑھے تاکہ قرآن کریم اس کے حق میں کلمات خیر کہے۔

مسئلہ: مطالب المؤمنین میں لکھا ہے کہ غسل خانہ میں جا نور باندھنے کی جگہ پر اور ایسے

مقامات پر قرآن شریف پڑھنا مکروہ ہے جہاں (گندگی اور) ناپاک پانی گر لیا جاتا ہو۔ قرآن شریف کو پورے ادب و احترام، نہایت پاکی اور پاکیزگی کے ساتھ قبلہ رخ بیٹھ کر پڑھنے سے بے شمار برکتیں اور رحمتیں نازل ہوتی ہیں (اور گندگی میں پڑھنے سے گناہ ہوتا ہے۔)

مسئلہ: نکیہ لگا کر یا کروٹ لے کر لیٹے ہوئے قرآن شریف پڑھنے میں کچھ حرج نہیں، حق تعالیٰ ارشاد فرماتے ہیں: "وَعَلَىٰ جُنُوبِهِمْ" لیکن لیٹ کر تلاوت کے وقت پاؤں موڑ لینے چاہئیں۔

مسئلہ: تلاوت قرآن کے وقت دنیا کی باتیں کرنا صحیح نہیں، اپنے آقا اور افسروں کی موجودگی کے وقت کسی اور سے بات چیت کرنا برا سمجھا جاتا ہے، اور جب حق تعالیٰ شانہ سے رابطہ ہو اور مکالمہ قائم ہو اس وقت حق تعالیٰ کے علاوہ کسی اور کی طرف توجہ کرنا تو اور بھی برا ہے۔

مسئلہ: فقہاء نے لکھا ہے کہ تلاوت قرآن بہت اچھے حال میں کرنی چاہیے، پاکیزہ عمدہ لباس پہن کر، عمامہ باندھ کر (اور عورت دوپٹہ سر پر اور ٹھکر) قبلہ کی طرف رخ کر کے تلاوت کرے۔ اس صورت میں زیادہ فضیلت اور زیادہ ثواب ہے، کسی خاص ضرورت اور مجبوری کی حالت میں جیسا بھی موقع ہو، گنجائش ہے۔

ہمیشہ بلا ناغہ قرآن شریف پڑھنے کو ضروری سمجھیں کہ قرآن شریف کی مسلسل تلاوت سے دل قرآنی طور طریقوں سے رنگین و خوش رنگ ہو جاتا ہے اور دل پر حق تعالیٰ کی طرف سے نیا نور نازل ہوتا ہے اور انوارات کا یہ سلسلہ مضبوط ہوتا رہتا ہے۔

مسئلہ: قرآن شریف پڑھنے کے دوران جب جناب رسول اکرم صلی اللہ علیہ وسلم کا نام نامی آئے اس وقت آنحضرت علیہ الصلوٰۃ والسلام پر درود بھیجنا ضروری نہیں، تلاوت سے فارغ ہونے کے بعد اگر درود پڑھ لے تو بہت اچھا ہے اگر نہ پڑھے کوئی حرج نہیں۔

مسئلہ: قرآن شریف کی تلاوت کے وقت صرف سجدہ کی اہمیت کا چھوڑ دینا مکروہ ہے۔

مسئلہ: ایسے لوگوں کی موجودگی میں قرآن شریف پڑھنا مکروہ ہے جو پوری توجہ سے قرآن شریف نہ سن رہے ہوں، اپنی باتوں یا کام میں مشغول ہوں۔

مسئلہ: جامع الفتاویٰ میں لکھا ہے کہ قرآن شریف کا جلدی جلدی پڑھنا مکروہ ہے۔ اطمینان اور آداب کے ساتھ پڑھنا چاہیے، قرآن کریم میں حق تعالیٰ کا ارشاد ہے:

وَرَبِّكَ الْقُرْآنَ تَرْتِیْلًا (المزمل : ۴)

(ترجمہ: اور کھول کھول کر پڑھ قرآن کو صاف۔)

مسئلہ: جنابت اور حیض و نفاس کی حالت میں تلاوت صحیح نہیں۔

مسئلہ: سخنافی میں لکھا ہے کہ جنبی اور عاتقہ کو بسم اللہ اور الحمد للہ دعا کے طور پر پڑھنا جائز ہے، تلاوت کی نیت سے پڑھنا صحیح نہیں

مسئلہ: ظہیریہ میں ہے کہ اگر تلاوت کے دوران کوئی بڑا آجائے، وہ اگر باپ یا عالم یا استاد ہو تو اس کی تعظیم کے لئے کھڑے ہونے کی اجازت ہے ورنہ نہیں۔ قنہ میں ہے کہ اگر آنے والا لائق تعظیم ہو تو کھڑے ہونے میں کچھ حرج نہیں، مگر قرآن شریف کو کھلانہ چھوڑے، اس پر کوئی کپڑا وغیرہ ڈال دے۔

مسئلہ: مؤلف شرمۃ الاسلام کہتا ہے کہ اگر قرآن شریف پڑھا پھر اس کو بھول گیا تو اس شخص کو (سخت) گناہ ہوگا اور آخرت میں عذاب دیا جائے گا، اور زندہ دوسرے میں آیا ہے کہ نبی اکرم صلی اللہ تعالیٰ علیہ وسلم نے فرمایا:

من حفظ القرآن الکریم ثم نسیه جاء یوم القیامۃ وهو اجزم

(ترجمہ: جس شخص نے قرآن کریم حفظ کیا پھر (اپنی غفلت سے) اس کو بھلا دیا۔ وہ قیامت کے دن ہاتھ کٹا اٹھے گا۔)

مسئلہ: قرآن شریف کو بے وضو ہاتھ لگانا صحیح نہیں، زبان سے پڑھنا جائز ہے۔

مسئلہ: جامع صغیر کی شرح میں لکھا ہے کہ دو بو سے مستحب ہیں ایک حجر اسود کا،

دوسرا قرآن مجید کا۔

روایت ہے کہ حضرت عمر رضی اللہ تعالیٰ عنہ ہمیشہ صبح کے وقت قرآن شریف منگواتے

اور اس کو بوسہ دیتے تھے، اور فرماتے یہ میرے رب کا منشور (دستور اور صواب) ہے۔
 مسئلہ: عائدہ کے لئے قرآن مجید کو ایسے کپڑے سے پکڑنا، چھونا جائز ہے جو
 قرآن شریف سے بالکل الگ ہو، اس کے ساتھ جڑا ہوا یا بسلا ہوا نہ ہو۔ لیکن اپنی
 آستین یا پلو سے پکڑنا جائز نہیں، اس لئے کہ کپڑے پہننے والے کے حکم میں ہیں اور
 اکثر مشائخ کہتے ہیں کہ مکروہ نہیں ہے، بلکہ ممانعت صرف اس چھونے کی ہے، جو براہِ
 راست ہاتھ سے بلا واسطہ ہو جیسا کہ محیط میں لکھا ہے۔

مسئلہ: جنبی یا بے وضو شخص کے لئے صرف ہاتھ دھو کر قرآن شریف کو چھونا
 (صحیح قول کے مطابق) جائز نہیں ہے۔

مسئلہ: قرآن شریف کی جانب پیر پھیلانا مکروہ اور بے ادبی ہے جیسا کہ مطالب
 المؤمنین میں لکھا ہے۔

مسئلہ: تلاوت ختم کرنے کے بعد نماز کے بعد اور اذان کے بعد دعا مستحب ہے
 اور جلد قبول ہوتی ہے۔

مسئلہ: اگر قرآن شریف اوپر کسی طاق وغیرہ میں رکھا ہوا ہو، نیچے لیٹے ہوئے اگر اس
 طرف پاؤں ہو جائیں، جہاں قرآن شریف رکھا ہے تو کچھ حرج نہیں ہے۔
 مسئلہ: سفر کے دوران قرآن شریف کو سامان میں رکھ کر حفاظت کے خیال سے
 سر کے نیچے رکھ لیا جائے تو کچھ حرج نہیں، ورنہ مکروہ ہے۔

قرآن کریم کے چند فضائل اور برکات

حضرت عثمانؓ سے روایت ہے کہ جناب رسول اکرم صلی اللہ علیہ وسلم نے

فرمایا:

خيركم من تعلم القرآن وعلمه۔^{۱۸}

(ترجمہ: تمہارے میں سے بہترین شخص وہ ہے جو قرآن شریف سیکھے اور سکھائے۔)

نیز فرمایا جناب رسول اکرم صلی اللہ تعالیٰ علیہ وسلم نے تمہارے میں سے کون چاہتا ہے کہ

اسکی تجارت میں روزانہ بڑے کوہان والے دو اونٹوں کا فائدہ ہو، صحابہؓ نے عرض کیا اللہ کے رسولؐ اس بات کو تو ہم سب ہی پسند کرتے ہیں۔ فرمایا رسول اللہ صلی اللہ علیہ وسلم نے:

اَفَلَا يَغْدُو اَحَدُكُمْ اِلَى الْمَسْجِدِ فَيُعَلِّمُ اَوْ يَقْرَأُ آيَتَيْنِ مِنْ كِتَابِ اللّٰهِ خَيْرَ لِّهِ مِنْ نَاقَتَيْنِ، وَثَلَاثَ خَيْرَ لِّهِ مِنْ ثَلَاثٍ، وَارْبَعَ خَيْرَ لِّهِ مِنْ اَرْبَعٍ^{۱۹}۔

(ترجمہ: پس تم کیوں مسجد کی طرف نہیں دوڑتے تاکہ کسی کو قرآن شریف کی دو آیتیں سکھا دیا خود پڑھو، دو آیتوں کا سیکھنا یا پڑھنا دو اونٹوں کے منافع سے بہتر ہے اور تین آیتوں کا تین اونٹوں سے بہتر اور چار آیتوں کا چار اونٹوں سے بہتر ہے۔)

حدیث: حضرت عائشہ صدیقہؓ نے جناب رسول اکرم صلی اللہ علیہ وسلم سے روایت کیا ہے:

الْمَاهِرُ بِالْقُرْآنِ مَعَ السَّفَرَةِ الْكِرَامِ الْبَرَّةِ، وَالَّذِي يَقْرَأُ الْقُرْآنَ وَيَتَتَمَعُ فِيهِ وَهُوَ عَلَيْهِ شَاقٌّ لَهُ اَجْرَانِ^{۲۰}۔

(ترجمہ: قرآن کریم کے ماہر کا نام مالی مرتبہ فشتوں کے ساتھ شمار کیا جائے گا، اور جو شخص قرآن کریم کی تلاوت کرنے میں اکتا ہے اور اس میں مشقت برداشت کرتا ہے، (پھر بھی تلاوت کرتا رہتا ہے) اس کے لئے دوہرا ثواب ہے۔)

حضرت ابو موسیٰ اشعریؓ نے روایت کیا ہے کہ رسول اکرم صلی اللہ علیہ وسلم نے فرمایا:

مِثْلُ الْمُؤْمِنِ الَّذِي يَقْرَأُ الْقُرْآنَ مِثْلَ الْاِتْرَاجَةِ رِيحُهَا طَيِّبٌ وَطَعْمُهَا طَيِّبٌ، وَمِثْلُ الْمُؤْمِنِ الَّذِي لَا يَقْرَأُ الْقُرْآنَ مِثْلَ التَّمْرَةِ لَا رِيحَ لَهَا وَطَعْمُهَا حُلْوٌ^{۲۱}۔

(ترجمہ: اس مسلمان کی مثال جو (اہتمام سے) قرآن شریف کی تلاوت کرتا ہے، تنج کی طرح ہے جس کی خوشبو بھی اچھی ہے اور مزہ بھی عمدہ ہے اور جو مسلمان قرآن کی تلاوت سے محروم ہے اس کی مثال کھجور جیسی ہے جس میں کوئی خوشبو نہیں مگر ذائقہ اچھا ہے۔)

یعنی جو مسلمان قرآن شریف پڑھتا ہے وہ اس مسلمان سے بہتر ہے جو تلاوت قرآن سے غافل اور محروم ہے، اور جو شخص قرآن کریم پڑھنا جانتا ہے اور اس کو پڑھتا ہے گویا اس کی خوشبو بھی عمدہ ہے اور اس کا مزہ بھی خوب ہے، بخلاف اس مسلمان کے جو قرآن شریف کی تلاوت نہیں کرتا اس کا مزہ تو اچھا ہے مگر تلاوت قرآن کی مہک اس میں موجود نہیں۔

حدیث: آنحضرت صلی اللہ علیہ وسلم نے حضرت ابوسعید بن السلی کا ہاتھ پکڑا اور فرمایا، کیا میں تمہیں قرآن کی سب سے بڑی سورت نہ سکھا دوں، عرض کیا ضرور تعلیم فرمادیجئے، فرمایا رسول اکرم صلی اللہ علیہ وسلم نے یہ بڑی سورت الحمد للہ رب العالمین ہے۔ آخر سورت، سات آیتوں تک اور فرمایا:

ہی السبع العثانی والقرآن العظیم الذی اوتیتہ۔^{۲۳}

(ترجمہ: یہ سات آیتیں ہیں جو مکرر پڑھی جاتی ہیں (یا مکرر نازل ہوئی ہیں) اور قرآن عظیم ہے جو مجھے عطا فرمایا گیا۔)

سورہ فاتحہ دو مرتبہ نازل ہوئی، ایک مرتبہ مکہ مکرمہ میں اس وقت جب نماز فرض ہوئی، دوبارہ مدینہ طیبہ میں جب تمویل قبلہ کا حکم نازل ہوا۔ قرآن عظیم میں:

وَلَقَدْ آتَيْنَاكَ سَبْعًا مِنَ الْعَثَانِ وَالْقُرْآنَ الْعَظِيمَ^{۲۴}

سے یہی مراد ہے۔

حدیث: حضرت ابوامامہ رضی اللہ عنہ سے روایت ہے کہ جناب رسول اکرم صلی اللہ علیہ وسلم نے فرمایا:

اقروا القرآن فانہ یاتی یوم القیامۃ شفیعاً لا صحابہ۔^{۲۵}

(ترجمہ: قرآن شریف پڑھا کرو کیونکہ وہ قیامت کے دن اپنے پڑھنے والوں کی شفاعت کرنے والا بن کر آئے گا۔)

روایت ہے کہ حضرت رسول اکرم صلی اللہ علیہ وسلم نے اُبی بن کعب انصاریؓ سے پوچھا، اے ابو منذر! جانتے ہو کہ قرآن شریف میں کونسی آیت سب سے بہتر اور بلند مرتبہ ہے۔ اُبی بن کعبؓ نے عرض کیا، میرے خیال میں سب سے بلند مرتبہ آیت، آیت الکرسی ہے۔ رسول اکرم صلی اللہ علیہ وسلم نے یہ سن کر مسرت کے ساتھ ان کے سینے پر ہاتھ مارا اور ان کے علم اور سمجھ کی آفرین فرمائی۔ یہ روایت مسلم اور مشکوٰۃ میں آئی ہے۔^{۲۶}

حضرت ابودرداء رضی اللہ عنہ سے روایت ہے کہ جناب رسول اکرمؐ نے فرمایا، کیا

تمہارے لئے ممکن نہیں کہ رات میں ایک تہائی قرآن پڑھ لیا کرو۔ عرض کیا، اسے اللہ کے رسولؐ یہ کیسے ممکن ہے کہ شب میں ایک تہائی قرآن مجید کی تلاوت کریں، فرمایا: "قُلْ هُوَ اللّٰهُ اَحَدٌ" ایک تہائی قرآن کے برابر ہے۔ یہ روایت صحیح بخاری و مسلم میں آئی ہے۔

حضرت عقبہ بن عامر رضی اللہ عنہ سے روایت ہے کہ رسول اکرم صلی اللہ علیہ وسلم نے فرمایا:

الم تر آیات انزلنا اللیلة لم یر مثلہا قل اعوذ برب الفلق قل اعوذ
برب الناس

(ترجمہ: کیا تمہیں ان آیتوں کا علم نہیں، جو آج رات مجھ پر نازل ہوئیں، جو بے مثال ہیں، یہ آیتیں قُلْ اَعُوْذُ بِرَبِّ الْفَلَقِ اور قُلْ اَعُوْذُ بِرَبِّ النَّاسِ ہیں۔) حضرت عبد الرحمن بن عوف رضی اللہ عنہ کہتے ہیں، پیغمبر خداؐ نے فرمایا:

ثلاثة تحت العرش يوم القيامة القرآن يحاج العباد، له ظهر وظهر و
الامانة والرحم، تتادى الا من وصلني وصله الله ومن قطعني قطعه الله

(ترجمہ: قیامت کے دن تین چیزیں عرش کے نیچے ہوں گی ایک قرآن شریف جو لوگوں سے جھگڑے گا۔) اور کچھ گاتم نے مجھ پر کیوں عمل نہیں کیا، کیوں میری تلاوت سے غافل رہے اور جن لوگوں نے اس کے احکام پر عمل کیا ہوگا اور اس کی تلاوت کے پابند ہوں گے، ان کی نجات و مغفرت کے لئے کوشاں ہوگا اور خیال رہے کہ قرآن شریف کا ایک ظاہر ہے ایک باطن، دوسرے امانت اگر کسی شخص نے امانت میں خیانت کی ہوگی، وہ امانت قیامت کے دن خیانت کرنے والے کا دامن پکڑے گی، تیسرے رحم یعنی قرابت، جو آواز دے گی، خبردار جس نے میری رعایت کی ہوگی یعنی رشتہ داروں اور اہل قرابت سے صحیح تعلق رکھا ہوگا، ان کے حقوق ادا کئے ہوں گے اللہ تعالیٰ اس کی رعایت فرمائے اور جس نے مجھ سے ترک تعلق کیا ہو اللہ اس سے اعراض فرمائے۔

حضرت ابن مسعود رضی اللہ عنہ سے روایت ہے کہ جناب رسول اکرم صلی اللہ علیہ وسلم نے فرمایا:

من قرأ حرفاً من کتاب اللہ فله حسنة والحسنة بعشر امثالها، لا اقول الم حرف، بل الف حرف، ولام حرف، وميم حرف

(ترجمہ: جس شخص نے قرآن شریف کا ایک حرف پڑھا اس کو ایک نیکی ملتی ہے اور ایک

نیکی کا ثواب دس گنا ملے گا۔ (پیغمبر خدا صلی اللہ علیہ وسلم نے مزید فرمایا) میں نہیں سمجھتا کہ تم ایک حرف ہے بلکہ الف ایک حرف ہے، لام ایک حرف ہے، میم ایک حرف ہے۔ اس طرح حرف الم پڑھنے سے تیس نیکیوں کا ثواب لکھا جاتا ہے، بخلاف برائی کے کہ وہ ایک ہی لکھی جاتی ہے۔

حضرت معاذ جہنیؓ سے روایت ہے کہ سرور کائنات صلی اللہ علیہ وسلم نے ارشاد فرمایا:

من قرأ القرآن وعمل بما فيه البس والداه تاجا يوم القيامة صنوہ احسن من صنو الشمس في بيوت الدنيا، لو كانت فيكم، فما ظنكم بالذي عمل بهذا؟

(ترجمہ: جس شخص نے قرآن پاک پڑھا اور اس پر عمل کیا اس کے والد کو قیامت کے دن ایسا تاج پہنایا جائے گا جس کی چمک دمک سورج کی اس روشنی سے بھی زیادہ ہوگی جو خاص تمہارے گھروں میں طلوع ہو، جب اولاد کے قرآن پڑھنے کی وجہ سے والدین کو ایسا تاج پہنایا جائے گا پس تم خود اندازہ کر لو کہ خود قرآن شریف پڑھنے والے کا کیا مقام و مرتبہ ہوگا۔)

حدیث: حضرت علی مرتضیٰؓ سے روایت ہے کہ جو شخص قرآن کریم کو یاد کرے، اس کے حلال کو حلال جانے اور اس کے حرام کو حرام سمجھے اللہ تعالیٰ اس کو جنت میں داخل فرمائیں گے اور اس کے خاندان والوں میں سے ایسے دس شخصوں کے لئے اس کی سفارش قبول فرمائیں گے، جو گناہوں کی وجہ سے دوزخ کے مستحق ہو گئے تھے۔ یہ حدیث مشکوٰۃ میں سنن ترمذی اور مسند امام احمد بن حنبلؒ کے حوالہ سے آئی ہے۔

حدیث: حضرت انسؓ سے روایت ہے کہ ہر چیز کا ایک دل ہوتا ہے اور قرآن شریف کا دل سورہ یسین ہے جو شخص ایک مرتبہ سورہ یسین پڑھتا ہے حق تعالیٰ شانہ دس مرتبہ قرآن پڑھنے کا ثواب اس کو عنایت فرماتے ہیں۔

حدیث: حضرت ابو ہریرہ رضی اللہ عنہ سے روایت ہے کہ قرآن شریف میں ایک سورت ہے جس کی تیس آیتیں ہیں، یہ سورت اپنے پڑھنے والے کی اس وقت تک سفارش کرتی رہے گی جب تک ان کو معافی و مغفرت (کا پرولہ) نہ مل جائے۔ یہ سورت تبارک الذی بیدہ النکۃ ہے۔ یہ روایت مشکوٰۃ میں امام احمد بن حنبلؒ کے حوالہ سے نقل

کی گئی ہے۔

رسول اکرم صلی اللہ علیہ وسلم نے ارشاد فرمایا کہ یہ سورت (تَبَارَكَ الَّذِي) دوزخ سے روکنے والی اور عذاب سے نجات دلانے والی ہے۔

حضرت ہابر رضی اللہ عنہ سے روایت ہے کہ حضور اکرم صلی اللہ علیہ وسلم اس وقت تک نہیں سوتے تھے جب تک سورہ الم تنزیل اور تَبَارَكَ الَّذِي بِيَدِهِ الْمَمْلُوكُ کی تلاوت نہ فرما لیتے تھے۔

حدیث: حضرت ابن عباسؓ سے روایت ہے کہ رسول اکرم صلی اللہ علیہ وسلم نے فرمایا: اِذَا زُلْزِلَتْ كَاثُوبٌ آدَمُ قُرْآنَ كَے برابر ہے۔ اور قُلْ هُوَ اللَّهُ أَحَدٌ تَبَارَكَ قُرْآنَ كَے برابر ہے، اور قُلْ يَا أَيُّهَا الْكَافِرُونَ كَاثُوبٌ گویا چوتھائی قرآن کا ثواب ہے۔

حدیث: حضرت انس بن مالک رضی اللہ عنہ سے روایت ہے کہ جناب رسول اکرمؐ نے فرمایا: مَنْ قَرَأَ كُلَّ يَوْمٍ مِائَتِي مَرَّةٍ قُلْ هُوَ اللَّهُ أَحَدٌ، مَحَى عَنْهُ ذُنُوبُ خَمْسِينَ سَنَةً إِلَّا أَنْ يَكُونَ عَلَيْهِ دَيْنٌ۔

(ترجمہ: یعنی جو شخص روزانہ دو سو مرتبہ قُلْ هُوَ اللَّهُ أَحَدٌ پڑھے، اس کے پچاس سال کے گناہ معاف کر دیئے جاتے ہیں، مگر یہ کہ اس پر قرض ہو) یعنی قرض ادا نہ کرنے کا گناہ معاف نہیں ہو گا قرض کے لئے ادا کرنا ضروری ہے۔ ایک روایت میں پچاس مرتبہ قُلْ هُوَ اللَّهُ أَحَدٌ پڑھنے کا ذکر آیا ہے۔)

حدیث: جناب رسول اکرم صلی اللہ علیہ وسلم نے فرمایا، قرآن شریف میں نظر کرنے بغیر صرف حافظہ سے تلاوت کرنے پر ہزار درجہ ثواب ہے اور قرآن شریف میں دیکھ کر پڑھنے کا اس سے دو گنا ثواب ہے۔

نیز فرمایا رسول اکرم صلی اللہ علیہ وسلم نے موت کی کثرت سے یاد اور قرآن کریم کی تلاوت دل سے غفلت کے زنج کو دور کر دیتی ہیں۔

فرمایا رسول اکرم صلی اللہ علیہ وسلم نے:
فَاتِحَةُ الْكِتَابِ شِفَاءٌ مِنْ كُلِّ دَاءٍ۔

(ترجمہ: سورہ الحمد ہر بیماری کے لئے شفا ہے۔)

حدیث: نیز فرمایا رسول اکرم صلی اللہ علیہ وسلم نے:

من قرأ سورة يس ابتغاء وجه الله تعالى غفرله ما تقدم من ذنبه
فما قرأها عند موتكم ۛ

(ترجمہ: جس شخص نے سورہ یسین کی حق تعالیٰ کی رضا کے لئے تلاوت کی اس کے پچھلے
سب گناہ معاف کر دیئے جاتے ہیں، اس لئے اپنے مَرَدوں کے پاس سورہ یسین پڑھا کرو۔)
حضرت عبداللہ بن عمر رضی اللہ عنہما سے روایت ہے کہ رسول اکرم صلی اللہ علیہ
وسلم نے ارشاد فرمایا:

الا يستطيع احدكم ان يقرأ الف آية في كل يوم، قالوا ومن
يستطيع ان يقرأ الف آية، في كل يوم، قال اما يستطيع احدكم ان يقرأ
الهمك التكاثر ۛ

(ترجمہ: کیا تمہارے لئے یہ ممکن نہیں کہ روزانہ قرآن شریف کی ایک ہزار آیتیں پڑھ لیا
کرو، صحابہؓ نے عرض کیا روزانہ ایک ہزار آیتیں تلاوت کرنے کی کون صلاحیت رکھتا ہے،
فرمایا کیا تمہارے لئے یہ ممکن نہیں کہ روزانہ اَلْهَمُّ التَّكَاثُرُ پڑھ لیا کرو۔ (یعنی ایک مرتبہ اَلْهَمُّ
التَّكَاثُرُ پڑھنے کا ثواب ایک ہزار آیتیں پڑھنے کے برابر ہے۔)

قرآن شریف کے متعلق چند ہدایتیں اور تنبیہات

حدیث: حضرت ابوموسیٰ اشعری رضی اللہ عنہ سے روایت ہے کہ رسول اکرم صلی
اللہ علیہ وسلم نے فرمایا:

تعاهدوا القرآن فوالذى نفسى بيده لو اشد تفصيلا من الابل فى عقلها. ۛ

(ترجمہ: قرآن کریم کی تلاوت پابندی سے کرتے رہو، میں اس کی قسم کھا کر کہتا ہوں جس
کے قبضہ میں میری جان ہے، قرآن شریف کا بھول جانا اس سے بھی کم وقت میں ممکن
ہے جس میں کھلا ہوا اونٹ ڈار ہو سکے۔ (یعنی اگر تلاوت کا مسلسل معمول نہ رکھا جائے تو
قرآن شریف بہت جلد حافظہ سے نکل جاتا ہے۔)

حضرت سعد بن عبادہؓ رسول اکرم صلی اللہ علیہ وسلم سے نقل کرتے ہیں:

ما من امرء يقرأ القرآن ثم ينساه لقي الله يوم القيامة اجزم ۛ

(ترجمہ: جس شخص نے قرآن شریف حفظ کیا پھر (اپنی غفلت سے) اس کو بھلا دیا وہ قیامت کے دن حق تعالیٰ کے حضور ہاتھ کٹا حاضر ہوگا۔

حضرت عقبہ بن عامرؓ سے روایت ہے جناب رسول اکرم صلی اللہ علیہ وسلم نے ارشاد فرمایا:

الجَاهِرُ بِالْقُرْآنِ كَالجَاهِرِ بِالصَّدَقَةِ وَالْمُسْرِ بِالْقُرْآنِ كَالْمُسْرِ بِالصَّدَقَةِ۔

(ترجمہ: بلند آواز سے (سب کے سامنے) تلاوت کرنے والا ایسا ہے جیسا سب کے سامنے صدقہ دینے والا اور تنہائی میں قرآن شریف پڑھنے والے کا مرتبہ ایسا ہے جیسا خاموشی سے صدقہ دینے والے کا۔

حدیث: جناب رسول اکرم صلی اللہ علیہ وسلم کا ارشاد ہے:

يَا اَهْلَ الْقُرْآنِ لَا تَقْرَءُوا الْقُرْآنَ وَاتْلُوهُ حَقَّ تِلَاوَتِهِ مِنْ اَنَاءِ اللَّيْلِ وَالنَّهَارِ وَانْقُشَوْهُ وَتَغْنَوْهُ وَتَدَبَّرُوا مَا فِيهِ لَعَلَّكُمْ تَفْلَحُونَ وَلَا تَعْجَلُوا ثَوَابَهُ فَاَنْ لَهُ ثَوَابًا۔

(ترجمہ: اے قرآن شریف پڑھنے والو، قرآن کو اپنا تکلیف مت بناؤ، یعنی قرآن مجید سے غافل نہ ہو اور اس کے پڑھنے (اور اس پر عمل کرنے میں) سستی نہ کرو، قرآن شریف کی اس طرح تلاوت کرو، دن رات میں اس طرح پڑھو جیسا کہ اس کے پڑھنے کا حق ہے۔ سیکھنے سکھانے کے ذریعہ اس کو عام کرو، اس کے معافی و مطالب میں غور و فکر کرو اور دلی مسرت کے ساتھ قرآن کی تلاوت کرو، تاکہ دنیا و آخرت کی کامیابی تمہارے قدم چومے، نیز قرآن کی تلاوت کے اثرات اور ثواب کے دنیا میں طلب گار نہ بنو، اس میں جلدی نہ کرو، اس کا آخرت میں بے شمار اجر و ثواب ہے، جو تمہیں عطا فرمایا جائے گا۔

حدیث: حضرت مصیب رضی اللہ عنہ سے روایت ہے، فرمایا رسول اکرم صلی اللہ علیہ وسلم نے:

مَا آمَنَ بِالْقُرْآنِ مِنْ اسْتَحْلٍ مَحَارِمِهِ۔

(ترجمہ: وہ شخص درحقیقت قرآن شریف پر ایمان ہی نہیں لایا جو قرآن شریف کی حرام کی ہوئی چیزوں (باتوں) کو حلال سمجھے)

مسئلہ: ہر وہ چیز جس کو حق تعالیٰ شانہ نے حرام فرمایا ہے اس کے حرام ہونے کا (گنہگار نہ بننا) یقین رکھنا چاہیئے، اور جس چیز کو حق تعالیٰ شانہ اور حضرت رسول اکرم صلی اللہ علیہ وسلم نے حلال فرمایا ہے اس کے حلال و جائز ہونے کا عقیدہ (ویقین) رکھنا بھی نہایت ضروری ہے۔ حلال کو حرام جاننے اور حرام کو حلال سمجھنے سے کفر لازم آتا ہے۔ معلوم ہوا کہ کلام اللہ شریف کو خوب سمجھ کر اور اس کے معانی و مطالب میں غور و فکر کرتے ہوئے پڑھنا چاہیئے۔ تاکہ قرآن کریم کا نور (تلاوت کرنے والے کے) باطن میں چمک جائے۔

تلاوت قرآن کے وقت حضرات صحابہؓ کی کیفیت

منقول ہے کہ حضرت عمر فاروق رضی اللہ تعالیٰ عنہ فجر کی نماز میں سورہ یوسف پڑھ رہے تھے جب اس آیت پر پہنچے:

إِنَّمَا أَشْكُو بَثِّي وَحُزْنِي إِلَى اللَّهِ وَأَعْلَمُ مِنَ اللَّهِ مَا لَا تَعْلَمُونَ ۝۵۱

تو اس کی بہت سے جسم میں لکپی طاری ہو گئی، گر پڑے اور چالیس دن تک بیمار رہے، یہاں تک کہ لوگ ان کی عیادت کے لئے آتے تھے۔

امیر المومنین حضرت علی کرم اللہ وجہہ نے ایک مرتبہ پوری رات یہ آیت شریفہ پڑھنے میں گزار دی:

إِنْ تُعَذِّبْهُمْ فَإِنَّهُمْ عِبَادُكَ وَإِنْ تَغْفِرْ لَهُمْ فَإِنَّكَ أَنْتَ الْعَزِيزُ الْحَكِيمُ ۝۵۲

اسی طرح حضرت سعید بن جبیرؓ اس آیت کو پڑھ کر پوری پوری رات روتے رہتے تھے:

وَأَمَّا زُورُ الْيَوْمِ أَيْهَا الْمُجْرِمُونَ ۝۵۳

یعنی قیامت کے دن حکم جاری ہوگا کہ اے گنہگارو اور کافرو! مومنوں اور نیک لوگوں کی جماعت سے الگ ہو جاؤ، وہ وقت انتہائی پریشانی اور فکر کا وقت ہوگا کہ کس شخص کو کس گروہ میں شمار فرمایا جاتا ہے۔

قرآن کریم کی تلاوت کے لئے چند اور ہدایات و آداب

قرآن کریم اچھی آواز سے پڑھنا چاہیئے (ایسا نہ ہو) کہ آواز کی خوبصورتی اور ترنم کسی دن اچانک ختم ہو جائے۔

وَاتَّقُوا يَوْمًا تُرْجَعُونَ فِيهِ إِلَى اللَّهِ ثُمَّ تُوَفَّى كُلُّ نَفْسٍ بِمَا كَسَبَتْ وَهُمْ لَا يُظْلَمُونَ ﴿۵۳﴾

یعنی اے لوگو! پرہیز کرو اور ڈرو اس دن سے جب تم حق تعالیٰ کے حضور حاضر ہو گے۔ اس وقت بدلہ دیا جائے گا ہر شخص کو اس چیز کا جو اس نے کی ہوگی اور اس دن بندوں پر ظلم نہیں کیا جائے گا، بلکہ ہر وہ شخص جس نے ایک جو کے برابر بھی نیکی یا برائی کی ہوگی اس کا اچھا یا برا بدلہ دیا جائے گا۔

ایک آواز دینے والا آواز دیتا ہے کہ اے لوگو! قرآن شریف کو بہت اہتمام کے ساتھ آہستہ آہستہ پڑھو، کیونکہ مسلمان جنات میں سے چند جن اس کے سننے کا لطف لیتے ہیں، اور حق تعالیٰ سے گفتگو اور کلام کا حق بھی یہی ہے کہ وہ آہستہ، پوری حُسنِ قرأت اور ترتیل کے ساتھ ہو۔

فقیر ابواللیث سرقندیؒ نے تنبیہ الغافلین کے باب فصائل قرآن میں نقل کیا ہے، حضرت عبداللہ بن مسعودؓ فرماتے تھے کہ قرآن شریف سفارش کرنے والا ہے، معاف کرانے والا ہے، خاص طور پر اپنے پڑھنے والوں کے لئے حق تعالیٰ شانہ کے حضور میں شہادت اور مستقول ہے کہ اس کی شفاعت بھی ہوگی اور قرآن شریف کوشش کرنے والا تصدیق کرنے والا ہے۔ (یعنی اس شخص کے لئے بھی کوشش کرنے والا ہے جو قرآن نہیں پڑھتا، اس پر عمل نہیں کرتا لیکن) سچ بولنے والا اور دوسروں کے لئے اپنی کوششوں میں مخلص ہے۔

حدیث: جو شخص قرآن شریف حفظ کرتا ہے حق تعالیٰ اس کے والدین سے عذاب اور گناہ کم کر دیتا ہے، چاہے وہ ماں باپ کا فرہی کیوں نہ ہوں۔

حدیث: حضرت معاذ بن جبلؓ نے روایت کیا ہے کہ حضرت رسول اکرم صلی اللہ علیہ وسلم نے فرمایا: دُنیا میں تین چیزیں تین شخصوں کے لئے بے فائدہ ہیں، ایک وہ قرآن پڑھنے والا جو ظالم ہو، دوسرے مسجد اس علاقہ میں جہاں لوگ نماز نہ پڑھتے ہوں، تیسرے قرآن شریف اس مکان میں جہاں کوئی بھی اس کی تلاوت کرنے والا نہ ہو۔^{۵۶}

حدیث: حضرت ہارث سے روایت ہے کہ حضرت رسول اکرم صلی اللہ علیہ وسلم نے فرمایا: جو بھی قرآن شریف کی تلاوت کرے اس طرح پڑھے گویا وہ آخری مرتبہ پڑھ رہا ہے، اس کی دعا اللہ تعالیٰ کے یہاں مقبول ہے، چاہے اس کا اثر فوراً ظاہر ہو جائے یا اس کو آخر کے لئے ذخیرہ فرمایا جائے تاکہ قیامت کے دن اس کے کام آئے۔

زید بن عبد اللہ رضی اللہ عنہ سے روایت ہے فرمایا رسول اکرم صلی اللہ علیہ وسلم نے: میری امت کے اعمال میرے سامنے پیش کئے گئے، مگر میں نے ایسے اشخاص کا کوئی گناہ نہیں دیکھا جو قرآن شریف سمجھ کر پڑھنا جانتے ہیں، اس کی تلاوت (نیز اس کے احکامات پر عمل) کو کبھی بھی نہیں چھوڑتے۔

فقیر ابواللیث سرقندیؒ کہتے ہیں: حسن بن زیاد کا قول ہے کہ میں نے امام ابوحنیفہؒ سے سنا ہے کہ جو شخص قرآن شریف ایک سال میں دو مرتبہ اہتمام کے ساتھ مکمل تلاوت کرے اس نے قرآن شریف کا گویا حق ادا کر دیا، کیونکہ جبریل علیہ السلام نے بھی حضرت رسول اکرم صلی اللہ علیہ وسلم کے سالِ وفات میں آنحضرت صلی اللہ علیہ وسلم کے ساتھ دوبارہ دوڑ کیا تھا۔ لہذا معلوم ہوا کہ ہر مہینہ میں کم سے کم پانچ پاروں کی تلاوت ضروری سمجھیں۔ (یعنی روزانہ کم سے کم) تین رکوع کے بقدر پڑھنے کا نہایت اہتمام رکھیں، اور اس کو ناقابلِ ترمیم معمول بنالیں، تاکہ قرآن پاک کا کم سے کم حق ادا ہوتا رہے۔

امام محمد غزالیؒ کیسے سادات میں فرماتے ہیں: جان لو کہ قرآن شریف کی تلاوت عبادات میں سے بہترین عبادت ہے، بالخصوص وہ تلاوت جو نماز میں ہو اور کھڑے ہو کر ہو۔

فرمایا جناب رسول اکرم صلی اللہ علیہ وسلم نے:

افضل عبادۃ امتی قراءۃ القرآن

میری امت کے لئے بہترین عبادت قرآن کریم کی تلاوت ہے۔
 نیز فرمایا جناب رسول اکرم صلی اللہ علیہ وسلم نے قیامت کے دن قرآن پاک حق
 تعالیٰ کے سب سے زیادہ قریب اور سفارشی ہوگا، اس سے زیادہ قربت اور سفارش نہ
 انبیاء علیہم السلام کی ہوگی نہ فرشتوں کی۔

اور فرمایا جناب رسول اکرم صلی اللہ علیہ وسلم نے: میں تمہارے درمیان سے
 رخصت ہونے والا ہوں اور تمہارے لئے دو راستہ دکھانے والے اور صحیح بات یاد دلانے
 والے چھوڑ کر جا رہا ہوں، جو ہمیشہ تمہارے ساتھ رہیں گے ایک بولنے والا، دوسرا
 خاموش۔ بولنے والا قرآن شریف ہے، خاموش چیز موت ہے۔

امام احمد بن حنبل کا قول ہے: میں نے حق تعالیٰ شانہ کو خواب میں دیکھا، عرض کیا
 یا اللہ العالمین آپ کی ذات تعالیٰ سے قربت کس طرح اور کس چیز کے ذریعہ سے حاصل
 ہوتی ہے، ارشاد ہوا میرے کلام (قرآن شریف) کے ذریعہ۔ عرض کیا، معنی سمجھ کر یا بلا
 معنی سمجھے۔ ارشاد ہوا معنی سمجھ کر ہو یا بلا معنی سمجھے۔

قرآن شریف پڑھنے کا طریقہ

جاننا چاہیے کہ جو شخص بھی قرآن مجید کی تعلیم دیتا ہے (اور اس کا ترجمہ و تفسیر
 بیان کرتا ہے) اس کا حق تعالیٰ شانہ کے یہاں بہت بلند مرتبہ ہے، اس کے لئے
 ضروری ہے کہ قرآن شریف کی عظمت و احترام کا پوری طرح خیال رکھے، خود کو برے
 اور نامناسب کاموں سے بچائے اور بہر صورت قرآن کریم کا عالی مرتبہ پیش نظر رہے،
 ورنہ اندیشہ ہے کہ قرآن مجید اس کا مد مقابل ہو، (اور آخرت میں لہنی بے حرمتی کا دعویٰ
 کرے) چنانچہ رسول اکرم صلی اللہ علیہ وسلم نے فرمایا ہے، میری امت کے منافقوں کی
 اکثریت ان لوگوں میں سے ہوگی جو قرآن شریف کے پڑھنے والے ہیں، یعنی قرآن
 شریف کی تلاوت کرتے ہیں مگر اس کے ادب و احترام (اور اس کے احکامات) کا خیال

نہیں رکھتے۔ تلافی

تو ریت میں حق تعالیٰ شانہ کا فرمان ہے، اے میرے بندو! اگر تمہارے کسی خاص دوست کا خط تمہیں ملے اور تم راستہ میں کہیں ہو تو تم اسی وقت راستہ سے ایک طرف ہو کر بیٹھو گے، اس کا ایک ایک حرف پڑھو گے، اس پر غور کرو گے، پھر اس پر عمل کرنے کی کوشش کرو گے، تمہیں شرم نہیں آتی کہ یہ کتاب میرا خط ہے، جو میں نے تمہیں لکھا ہے تاکہ اس پر غور کرو، اس کے مضامین کو سمجھو، لیکن تم اس سے پہلو بجاتے ہو اور اس کام کو نہیں کرتے، اگر تم اس کو پڑھو اور اس پر غور کرو تو تمہارے لئے نجات اور کامیابی کا ذریعہ ہے۔

جاننا چاہیے کہ قرآن شریف پڑھنے سے، بغیر عمل کے پڑھنا (اور اس کی ہدایات کو نظر انداز کر کے پڑھتے رہنا، مراد نہیں بلکہ حقیقتاً وہ پڑھنا مراد ہے جس میں اس پر پورا پورا عمل بھی ہو، چنانچہ اگر اس کا خط ملازم اور غلام کے پاس پہنچے، وہ اس کے الفاظ کو خوبصورتی کے ساتھ بار بار پڑھتا رہے، اس کی ہدایت پر اور اس کے لکھے ہوئے کے مطابق عمل نہ کرے تو وہ ملازم سزا کا مستحق ہوگا۔

تلاوت کے آداب

پڑھنے والے کے ظاہر سے تعلق رکھنے والی چند چیزیں ہیں:

اول: پوری صفائی اور پاکیزگی حاصل کرنا اور پورے ادب اور احترام کے ساتھ تلاوت کرنا۔

دوسرے: سب سے سب سے، شہر شہر کر پڑھنا، قرآن کے معانی اور مطالب میں غور و فکر کرنا، اگر معانی نہ جانتا ہو تو یہ بات ضرور ذہن میں حاضر رکھے کہ، میں اپنے پیدا کرنے والے معبود برحق، رب العالمین کا کلام پڑھ رہا ہوں، وہ رب العالمین ہر جگہ موجود اور ہر کھلی چھپی ہوئی بات کا پوری طرح جاننے والا ہے، اس لئے ایسا نہ ہو کہ میری زبان پر قرآن کی آیتیں ہوں اور میرے دل میں کچھ اور خیالات گردش کر رہے ہوں، کیونکہ میرا

مانک و آکا جس طرح میرے ظاہر کو ملاحظہ کرتا ہے اسی طرح میرے اندر کی حالت اور میرے دل کی کیفیات بھی اس کے سامنے کھلی ہوئی ہیں۔^{۴۷}

قرآن شریف پڑھنے والوں کو اس کوشش میں نہ رہنا چاہیے کہ جلدی جلدی پڑھ لیں، حضرت عبداللہ ابن مسعودؓ فرمایا کرتے تھے کہ جو شخص اِذَا زُلْزِلَتْ آہستگی اور غور و فکر کے ساتھ پڑھتا ہے وہ مجھے اس شخص کی بہ نسبت زیادہ محبوب ہے جو سورہ بقرہ کو جلدی جلدی پڑھتا ہو۔^{۴۸}

تیسرے: رونا ہے، اگر قرآن شریف پڑھتے وقت رونا نہ آئے تو کوشش کر کے رونا لائے۔ نبی کریم صلی اللہ علیہ وسلم نے فرمایا ہے، قرآن مجید قیامت کے دن کی فکر کے لئے آیا ہے اس لئے جب بھی قرآن شریف پڑھو خود کو فکر مند بنالو۔^{۴۹}

پڑھنے والا اگر عام شخص ہو تو یہ یاد رکھے اور اس پر رنج و غم ظاہر کرے کہ افسوس میں اپنی زندگی کس طرح ضائع کر رہا ہوں، قرآن شریف کے معافی و مطالب کو کیوں نہیں سمجھتا سیکھتا، جس کا نہ جاننا (قیامت کے دن) ہر شخص کے لئے نہایت رنج اور ہر مندگی کا سبب ہوگا۔ خصوصاً ان لوگوں کے لئے جنہوں نے اس کا کوئی بھی حصہ پڑھا نہ سمجھا۔

چوتھے: جب تلاوت کرتے ہوئے رحمت کے تذکرہ پر مشتمل آیات پر پہنچے یا جنت کا تذکرہ ہو، حق تعالیٰ شانہ سے مغفرت کی دعا اور رحمت کا طالب ہو اور اگر دوزخ کا احوال آئے اور عذاب کا تذکرہ ہو سچے دل سے توبہ استغفار کرے۔ اگر ایسی آیت آئے جس کے پڑھنے سے سجدہ کرنا واجب ہوتا ہے، سجدہ کر لے، پہلے تکبیر کہے پھر سجدہ کرے اور سجدہ میں کہے۔

^{۴۹} سجدت للرحمن وأمنت بالقرآن فاغفر لی ذنوبی

سجدہ تلاوت کی وہی شرطیں ہیں جو نماز کے لئے ہیں، پاک ہونا، ضروری لباس کا ہونا، قبلہ رخ ہونا اور چہرہ کا قبلہ کی طرف ہونا، نیز سبحان ربی الاعلیٰ کہہ دینا بھی کافی ہے، اور علمائے احناف کے نزدیک سجدہ کے بعد سلام پھیرنا ضروری نہیں۔

چھٹے: کوشش کرنی چاہیے کہ قرآن شریف عمدہ سے عمدہ آواز سے پڑھیں، جس

قدر ادائیگی بہتر ہوگی آواز عمدہ ہوگی، دل میں قرآن شریف کا اثر اسی قدر زیادہ ہوگا مگر قوالوں کی طرح نہ پڑھے، زیر زبر تبدیل نہ ہوں، حروف نہ کشیں اور حروف کے (غیر ضروری) کھینچنے کی وجہ سے قرآن شریف پڑھنے میں خلطی واقع نہ ہو۔

فصل: حق تعالیٰ کے ذکر اور کلمہ طیبہ وغیرہ کے فضائل

تمام عبادتوں کا مقصد حق تعالیٰ شانہ کی یاد ہے، نماز ان میں سب سے عمدہ عبادت اور ذکر الہی کا سب سے بہتر ذریعہ ہے، جو اپنی اہمیت اور عمدگی کی وجہ سے دین کا ستون ہے۔ اسی طرح قرآن شریف کی تلاوت بھی بہترین عبادت ہے، کیونکہ قرآن شریف حق تعالیٰ کا ذکر بھی ہے خدا تعالیٰ کا کلام بھی، اور اللہ تعالیٰ کی صفت بھی ہے اور گنہ گاروں کے دل سے گناہوں کا زنگ دور کرنے والا بھی۔ قرآن پاک کا ہی ایک حصہ لا الہ الا اللہ بھی ہے۔ یہ تینوں عبادتیں عبادت کے سب سے زیادہ طریقوں کا خلاصہ ہیں، ان میں اسلام کا نور بدرجہ اتم پایا جاتا ہے، اور ان کے ذریعہ کفر کی سیاہی دور ہوتی ہے۔ بزرگان دین نے فرمایا ہے کہ جو شخص روزانہ کلمہ طیبہ کا ورد کرتا ہے وہ اولیاء اللہ کی صف میں شمار کیا جائے گا۔

حصن حصین کی فروع میں لکھا ہے کہ جو شخص سچے دل سے ایک مرتبہ کلمہ طیبہ پڑھے اس کے پانچ ہزار گناہ دور ہوتے ہیں، کیا تم نہیں دیکھتے کہ جس کلمہ کو سو سال کا کافر صدق دل سے ایک مرتبہ پڑھ لے، سنگڑوں خون، زنا، بڑت پرستی اور گندگیاں جو اس نے سو سال میں کی ہوں گی، کلمہ پڑھتے ہی موسم خزاں کے پت بھر کی طرح دیکھتے ہی دیکھتے ختم اور کالعدم ہو جاتی ہیں اور یہ غیر مسلم کلمہ پڑھتے ہی گناہوں سے ایسا پاک صاف ہو جاتا ہے جیسا ماں کے پیٹ سے گناہوں سے پاک پیدا ہوا تھا، اسی سے اندازہ کیا جاسکتا ہے کہ اس کلمہ کو مسلمان پڑھے گا تو اس کے مراتب اور دل کی پاکیزگی میں کس قدر اضافہ ہوگا۔

ایک مرتبہ حضرت موسیٰ علیہ السلام نے بارگاہ الہی میں عرض کیا: یا اللہ! اس کام اور

نیکی کی جانب رہنمائی فرمائیں جو کافروں سے جنگ جوئی اور جہاد سے بھی بہتر ہو، جب حضرت موسیٰ علیہ السلام نے کئی مرتبہ یہی سوال کیا تو ارشاد ہوا، اس سے بہتر عمل لا الہ الا اللہ پڑھ لینا ہے۔ حضرت موسیٰ علیہ السلام نے پھر عرض کیا، یہ کلمہ تو تیرے بیٹھار بندے پڑھتے ہیں، میں چاہتا ہوں کہ مجھے کوئی خاص عمل بتایا جائے، ارشاد ہوا کہ اے موسیٰ (علیہ السلام) اگر یہ کلمہ کسی کے پاس نہ ہو تو وہ چاہے کتنا ہی اچھا اور نیک عمل کر لے، ناقابل قبول اور فضول ہے۔ ^۱قَادُحَاءُ الْكَافِرِينَ الْاِلٰہِیُّ ضَلَال۔

ہمارے نبی برحق حضرت محمد صلی اللہ علیہ وسلم نے فرمایا ہے کہ میں تمہیں اس عمل سے آگاہ کرتا ہوں جو رب ذوالجلال کے نزدیک سب سے زیادہ درجات بلند کرانے والا ہے۔ سونے چاندی کے خرچ کرنے سے، صدقہ دینے سے اور جہاد کرنے سے بھی افضل ہے، اس جہاد سے جس میں تم شہید ہو جاؤ اور کافروں کا صفایا کر دو۔ صحابہؓ نے عرض کیا اللہ کے رسول (صلی اللہ علیہ وسلم) ایسا اونے مرتبہ والا عمل کون سا ہے۔ فرمایا: اللہ تعالیٰ کا ذکر ہے، جب بندہ حق تعالیٰ شانہ کو یاد کرتا ہے، حق تعالیٰ اس بندہ کو فرشتوں کے سامنے یاد فرماتے ہیں۔ ^۲اور فرمایا رسول اکرم صلی اللہ علیہ وسلم نے "أَفْضَلُ الذِّكْرِ لَا إِلَهَ إِلَّا اللَّهُ" ہے۔

نیز فرمایا جناب رسول اکرم صلی اللہ علیہ وسلم نے، جو بھی نیکی کی جاتی ہے، قیامت کے دن اس کا ثواب نیکی کے وزن کے مطابق تو لا جائے گا مگر کلمہ طیبہ ایسا عمل ہے کہ جب اس کو ترازو میں رکھیں گے تو اس کا وزن ساتوں زمین و آسمان سے بڑھ جائے گا۔ حق تعالیٰ کے نام نامی کی کون، مسمری کر سکتا ہے۔

فائدہ: فرمایا رسول اکرم صلی اللہ علیہ وسلم نے جو شخص روزانہ دو سو مرتبہ سبحان اللہ و محمدہ، استغفر اللہ، پڑھے گا حق تعالیٰ اس کے سب گناہ معاف فرمادیں گے، چاہے ان گناہوں کی تعداد دریاؤں کے جھاگ کے برابر کیوں نہ ہو۔ (یعنی اگر بے شمار گناہ ہوں گے وہ بھی کالعدم اور معاف ہو جائیں گے۔)

حکایت

ایک مرتبہ غریب مہاجرین نیز کچھ اور صحابہ کرامؓ حضور پر نور حضرت سید المرسلین علیہ الصلوٰۃ والسلام کی خدمت عالیہ میں حاضر ہوئے اور عرض کیا، یا رسول اللہ! (صلی اللہ علیہ وسلم) دولت مند صحابہ ہمارے سے آگے نکل گئے، فرمایا، وہ کیسے؟ عرض کیا روزہ نماز حج اور تمام جسمانی نیک عمل وہ بھی کرتے ہیں، ہم بھی انجام دیتے ہیں، لیکن وہ نیک کام جو پیسے کے ذریعہ انجام دیئے جاتے ہیں، جیسے صدقہ کرنا، غریبوں و مسکینوں کی ضرورت میں کام آنا (علماء اور صالحین کی خدمت) بے سہارا لڑکیوں کا نکاح کرانا، بیواؤں کی مدد کرنا، زکوٰۃ دینا اور وہ سب نیک کام جن کا مال و دولت سے تعلق ہے، غربت کی وجہ سے ہمارے لئے ان کا سر انجام دینا ممکن نہیں۔ رسول اکرم صلی اللہ علیہ وسلم نے فرمایا، میں تمہیں ایسی چیز سکھا دوں گا کہ اس شخص کے علاوہ جو ان کو پڑھتا ہوگا کوئی اور اس مرتبہ کو نہیں پاسکتا۔ صحابہؓ نے عرض کیا یا رسول اللہ! (صلی اللہ علیہ وسلم) جلد ارشاد فرمائیے۔ فرمایا رسول اکرم صلی اللہ علیہ وسلم نے، جو شخص ہر نماز کے بعد ۳۳ مرتبہ سبحان اللہ، ۳۳ مرتبہ الحمد للہ اور ۳۳ مرتبہ اللہ اکبر پڑھے اس کے بعد کہے "لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ" حق تعالیٰ شانہ اس کے سب گناہ معاف فرمادیں گے۔ یہ گناہ دریا کے جھاگوں کے برابر کیوں نہ ہوں۔ یہ قیمتی سوغات ملنے کے بعد یہ سب صحابہ کرامؓ ہنسی خوشی اور مسرت کے ساتھ واپس چلے آئے۔

فقراء صحابہؓ کی یہ جماعت ایک عرصہ کے بعد دوبارہ حضور رسالت مآب صلی اللہ علیہ وسلم میں حاضر ہوئی اور عرض کیا، یا رسول اللہ! (صلی اللہ علیہ وسلم) اس سے پہلے جناب والا نے جو کلمات تعلیم فرمائے تھے وہ دولت مند صحابہ نے بھی سیکھ لئے، وہ بھی ان کا ورد کرتے ہیں، اس لئے وہ ہمارے سے آگے نکل جاتیں گے۔ نبی اکرم صلی اللہ علیہ وسلم نے ارشاد فرمایا، میں ان کو نیک کام سے روکنے والا نہیں ہوں۔ مگر تمہیں ان کے صدقات و خیرات کے برابر اس قدر ثواب ضرور ملے گا جس قدر میں نے بتلایا تھا۔

بعض احادیث میں آیا ہے کہ ۳۳-۳۳ مرتبہ سبحان اللہ والحمد للہ اور ۳۳ مرتبہ اللہ

اکبر پر محض تاکہ سو کا عدد پورا ہو جائے۔

فرمایا رسول اکرم صلی اللہ علیہ وسلم نے ہر مرتبہ اللہ کا ذکر کرنا صدقہ ہے، اس کی حمد کرنا صدقہ ہے، لا الہ الا اللہ اور سبحان اللہ کہنا صدقہ ہے، نیک بات کا حکم کرنا بھی صدقہ ہے۔
نیز بری بات سے روکنا بھی صدقہ ہے۔

استغفار کا کچھ تذکرہ

جب یہ آیت فریضہ ”فَسَبِّحْ بِحَمْدِ رَبِّكَ وَاسْتَغْفِرْ“ نازل ہوئی تو نبی اکرم صلی اللہ علیہ وسلم کثرت سے سبحانک اللہم وحمدک اللہم اغفر لی، پڑھا کرتے تھے۔ جو اس کو پڑھے گا اس کے گناہ معاف ہوں گے اور وہ غم سے نجات پائے گا۔

نیز فرمایا رسول اکرم صلی اللہ علیہ وسلم نے جو شخص سوتے وقت تین مرتبہ استغفر اللہ الذی لا الہ الا ہو الہی القیوم، پڑھے گا حق تعالیٰ شانہ اس کے سب گناہ معاف فرما دیں گے، اگرچہ وہ گناہ دریا کے جھاگ سے، ریت کے ذروں سے، درختوں کے پتوں سے اور الفاظ و کلمات سے بھی زائد ہوں۔

حضرت رسول اکرم صلی اللہ علیہ وسلم کی خدمت عالیہ میں ایک شخص حاضر ہوئے اور عرض کیا یا رسول اللہ (صلی اللہ علیہ وسلم) مجھ سے ایک بڑا گناہ سرزد ہو گیا ہے، میں اس کی وجہ سے ڈر رہا ہوں، فرمایا پڑھو، اللہم مغفرک اوسع من ذنوبی ورحمتک ارحم من عملی۔ انہوں نے پڑھا، آنحضرت صلی اللہ علیہ وسلم نے فرمایا پھر پڑھو، اسی طرح تین مرتبہ پڑھوایا، انہوں نے پڑھ لیا، اس وقت رسول اکرم صلی اللہ علیہ وسلم نے فرمایا اٹھو (جاؤ) حق تعالیٰ نے تمہارے سب گناہ معاف کر دیئے۔

اس لئے آدمی کو چاہیے کہ استغفار کی ایک تعداد مقرر کر کے پابندی سے اس کا معمول بنالے (اور اس کی ادائیگی ضروری سمجھے) رسول اکرم صلی اللہ علیہ وسلم نے ارشاد فرمایا ہے کہ میں اگرچہ اللہ کا رسول ہوں (صلی اللہ علیہ وسلم) مگر میں روزانہ حق تعالیٰ شانہ سے ستر مرتبہ استغفار کرتا ہوں حالانکہ رسول اکرم صلی اللہ علیہ وسلم گناہوں سے قطعاً محفوظ و معصوم اور

بٹے بنشائے تھے۔ حق تعالیٰ کا ارشاد ہے:

لِيُغْفِرَ لَكَ اللَّهُ مَا تَقَدَّمَ مِن ذَنْبِكَ وَمَا تَأَخَّرَ

نبی اکرم صلی اللہ علیہ وسلم کا ہر بار استغفار فرمانا اور کثرت سے توبہ کرنا اپنی امت کے گنہگاروں کی وجہ سے تھا، اسی لئے جناب رسول اکرم صلی اللہ علیہ وسلم نے مرض الوفا میں حق تعالیٰ شانہ سے درخواست کی تھی کہ میری امت کے اعمال نائے (پیر کے دن) میرے سامنے پیش کر دیئے جائیں تاکہ مجھے امت کے اچھے اعمال سے خوشی ہو اور میں دما کروں کہ ان کی یہ نیکیاں صانع نہ ہوں اور اگر برے اعمال و یکھوں تو ان کے لئے استغفار کروں کہ حق تعالیٰ شانہ اپنے فضل و کرم سے ان کو معاف فرمادے۔

درود شریف کے فضائل کا کچھ تذکرہ

فرمایا رسول اکرم صلی اللہ علیہ وسلم نے کہ جبریل علیہ السلام میرے پاس یہ خوش خبری لائے ہیں، حق تعالیٰ نے ارشاد فرمایا ہے کہ جو شخص مجھ پر ایک مرتبہ درود بھیجے گا حق تعالیٰ اس پر دس رحمتیں نازل فرمائیں گے اور جو مجھ پر دس مرتبہ درود بھیجے گا حق تعالیٰ اس پر سو رحمتیں نازل فرمائیں گے۔

حدیث: فرمایا رسول اکرم صلی اللہ علیہ وسلم نے:

اَكثَرُوا الصَّلَاةَ عَلَى يَوْمِ الْجُمُعَةِ فَان صَلَاتَكُمْ مَعْرُوضَةٌ عَلَيَّ ^{۸۵}

ترجمہ: مجھ پر جمعہ کے دن درود شریف پڑھا کرو، کیونکہ اس دن تمہارا درود مجھ پر پیش کیا جاتا ہے۔

حدیث: فرمایا رسول اکرم صلی اللہ علیہ وسلم نے، جو شخص یہ چاہتا ہے کہ قیامت کے دن اس کا اجر و ثواب اعلیٰ پیمانہ سے وزن کیا جائے اس کو چاہیے کہ یہ درود پڑھے:

اللهم صل على محمد النبي الامي واله وبارك وسلم ^{۸۶}

حدیث: معارج النبوة میں لکھا ہے کہ جو شخص جمعہ کے دن اسی مرتبہ درود شریف پڑھے گا اس کے تمام گناہ مٹ کر دیئے جائیں گے، اور اس کی تمام ضرورتیں پوری ہوں گی، درود یہ ہے:

اللهم صلی علی محمد عبدک وحبیبک النبی الامی وآلہ: ۵۸۷
مسکوة صریحت میں آیا ہے:

من صل علی واحدة صلی اللہ علیہ عشر صلوات، اوحطت عنہ
عشر خطیئات ودرجت له عشر درجات: ۵۸۸

جو شخص مجھ پر ایک مرتبہ درود بھیجے حق تعالیٰ اس پر دس رحمتیں نازل فرماتے ہیں اور
اس کی دس خطائیں معاف فرمائی جاتی ہیں اور اس کے دس درجے بلند کر دیئے جاتے
ہیں، نیز فرمایا رسول اکرم صلی اللہ علیہ وسلم نے:

اولی الناس بی یوم القيامة اکثرهم صلی علی صلوۃ: ۵۸۹

ترجمہ: قیامت کے دن مجھ سے سب سے زیادہ قریب وہ لوگ ہوں گے جو مجھ پر سب سے
زیادہ درود بھیجتے ہوں گے۔

نیز فرمایا رسول اکرم صلی اللہ علیہ وسلم نے وہ شخص خاک آلود (نامراد) ہو جس
کے سامنے میرا ذکر آئے اور وہ مجھ پر درود نہ بھیجے۔

اور فرمایا رسول اکرم صلی اللہ علیہ وسلم نے:

البخیل الذی ذکرت عنده فلم یصل علی: ۵۹۰

ترجمہ: سب سے بڑا بخیل وہ شخص ہے جس کے سامنے میرا تذکرہ ہو اور وہ مجھ پر درود نہ بھیجے۔

حدیث: حضرت انس بن مالکؓ سے روایت ہے، فرمایا جناب رسول اللہ صلی اللہ

علیہ وسلم نے:

ان اللہ ملائکة سیاحین فی الارض یبلغونی عن امتی السلام: ۵۹۱

ترجمہ: حق تعالیٰ کے کچھ فرشتے ہیں جو پوری دنیا میں گشت کرتے رہتے ہیں اور میری امت
میں سے جو شخص مجھ پر درود و سلام بھیجتا ہے وہ میرے سامنے لاکر پیش کر دیتے ہیں۔

اور جو شخص ایک مرتبہ درود غمخوار پر پڑھے وہ سب گناہوں سے اس طرح پاک و صاف
ہو جاتا ہے جیسے ابھی ماں کے پیٹ سے پیدا ہوا ہو اور ایک ہزار نیکیاں اس کے اعمال
نامہ میں درج ہوئی ہیں۔ ایک شخص نے امام شافعیؒ کو خواب میں دیکھا کہ جنت کے ہاٹھ

میں ٹہل رہے ہیں، پوچھا آپ اس مرتبہ پر کس طرح پہنچے؟ فرمایا اس درود کی برکت سے میری مغفرت ہو گئی۔

اللهم صل علی محمد بعدد من صلی علیہ، وصل علی محمد بعدد من لم یصل علیہ، وصل علی محمد کما تحب وترضی ان نصلی علیہ، وصل محمد کما ینبغی للصلوۃ علیہ، وصل علی محمد کما امرتہا بالصلوۃ علیہ (مفتاح الجنان)

تفسیر مدارک التنزیل میں لکھا ہے کہ جو شخص آسمان کی طرف نظر اٹھا کر یہ دعا پڑھے: اشهد ان لک رباً خالقاً، اللہم اغفر لی، حق تعالیٰ اس کے سب گناہ معاف فرما دیتے ہیں۔ وہ شخص یہ دعا چاہے لیٹ کر ہی پڑھے ۹۵

نیز تفسیر عمدہ کا مصنف کہتا ہے کہ جو شخص اہتمام سے روزانہ آیت الکرسی پڑھتا ہے، جب اس کی روح نکالنے کا وقت آئے گا حق تعالیٰ شانہ خود اس کی روح نکالنے پر توجہ فرمائیں گے اور اس شخص کو حضرات انبیاء علیہم السلام کے مقربین اور جماعت شہدا میں شامل فرمایا جائے گا۔

تفسیر مدارک التنزیل میں یہ بھی لکھا ہے کہ جو شخص روزانہ ایک مرتبہ آیت الکرسی پڑھنے کا اہتمام اور پابندی کرے گا اس کو بہت میں داخل ہونے سے موت کے علاوہ کوئی اور نفع نہیں ہے۔ جیسے ہی اس کا انتقال ہوگا اس کو جنت میں پہنچا دیا جائے گا۔ معتد و معتبر احادیث شریفہ میں بھی یہی لکھا ہے ۹۶

والحمد لله علی الاتمام وعلی نبیہ الصلوۃ والسلام.

حواشی:

۱- بی بی فضیلت النساء حرف بی بی تنہا جیسا کہ مفتی صاحب نے صراحت فرمائی ہے، قاضی قلم الدین خاں، قاضی تھانہ بھولن کی دختر تھیں۔ انوس ہے بی بی تنہا کے متعلق تفصیلات دستیاب نہیں تاہم ان کے والد قاضی قلم الدین اس نواح کی ایک اہم شخصیت تھے۔

قاضی قلم الدین خاں، بن عکرم نبی، بن عکرم رسول، بن محمد اعظم (اہل تھانہ بھولن کی تصریحات کے مطابق) کاندھلہ کے رہنے والے تھے، ان کی والدہ قاضی محمد نسیم، قاضی تھانہ بھولن (وفات ۱۲۱۵ھ) کی ہمشیرہ

تھیں، چونکہ قاضی محمد منعم لکھنؤ تھے اس لئے انھوں نے اپنے بھائی کو لہنا وارث اور قائم مقام مقرر کر دیا تھا، قاضی محمد منعم کی ولایت کے بعد قاضی تھانہ بھون مقرر ہوئے۔

قاضی قطب الدین خاں کے بھی پسری اولاد نہیں تھی اس لئے ان کے بعد ان کے چھوٹے بھائی، قاضی نہایت علی قاضی تھانہ بھون مقرر کئے گئے جو مولانا شیخ محمد تھانوی کے حقیقی نانا تھے۔ قاضی نہایت علی کے پوتے قاضی عنایت علی ہوئے جو ۱۸۵۷ء میں معرکہ خاٹلی و تھانہ بھون کے امیر و قائد رہے تھے۔ رحمہم اللہ تعالیٰ۔

قاضی قطب الدین، بہت جری اور حوصلہ مند شخص تھے، مرہٹوں اور انگریزوں کی کشمکش میں انگریزوں کے ہم نوا رہے جس کی وجہ سے الحاکمات اور خاٹلی کے خطاب سے نوازے گئے، قاضی قطب الدین عہدہ کھانا کے علاوہ اپنے علاوہ کے تحصیلدار بھی تھے، بعد میں ان کو ڈاسنہ (سیرٹھ مال ضلع قازی آباد) کا تحصیلدار بنادیا گیا تا مگر وہ اس خدمت پر زیادہ دن کام نہ کر سکے، دل برداشتہ ہو کر وطن واپس آ گئے تھے، یہیں ۱۲۳۳ھ-۱۸۱۸ء میں وفات ہوئی۔

قاضی قطب الدین کا مختصر تفسیر مذکورہ مولانا شیخ محمد تھانوی نے تاریخ تھانہ بھون (ترتیب ثناء الحق صدیقی مشہور ماہنامہ "البلاغ" کراچی، شوال ۱۳۹۳ھ ص ۵۳-۵۲) میں، منشی نند کھور نے تاریخ سہارنپور (مطبع مصدر الہدیہ، پانڈہ ۱۸۷۷ء) میں اور مولانا ناصر حسن تھانوی (ولات ۱۳۳۸ھ-۱۹۲۰ء) نے تاریخ تھانہ بھون مؤلفہ ۱۳۳۳ھ (عکس نسخہ مکتبہ سلوکہ راجم سطورا میں کیا ہے۔

۲- رواہ فی المطاوع، مالک بن انس مرسل۔ مشکوٰۃ (باب الاعتصام بالكتاب والسنة) ص ۳۱ (عکس نسخہ مطبوعہ نور محمد اصح المطابع، دہلی۔ بلا سند)

۳- رواہ الترمذی، مشکوٰۃ، باب مناقب اہل البیت، ص ۵۶۹

۴- یہ روایت ان الفاظ میں کہیں نہیں ملی نہ ضعیفہ نہ اضعافاً۔

۵- منشی صاحب نے دو روایات نقل کئے ہیں، یہاں صرف ایک حکایت کا ترجمہ کیا گیا ہے۔

۶- رواہ الترمذی وقال حدث حسن غریب، الترمذی والتربیب للندری۔ تحقیق مصطفیٰ احمد، ص ۲۵۰ ج ۲ (بیروت ۱۳۸۸ھ)

۷- فتاویٰ مالگیری ۳۱۶ ج ۵ (عکس نسخہ مصریہ، مکتبہ ماجدیہ، کوٹہ ۱۳۰۶ھ)

۸، ۹- فتاویٰ مالگیری، ص ۳۱۶ ج ۵ (طبع مذکورہ بالا)

۱۰- فتاویٰ مالگیری، ص ۳۱۵ ج ۵

۱۱- کبیری شرح منیہ، ص ۳۶۵ (طبع بنہائی، دہلی)

۱۲- حاشیہ الطحاوی علی الرائی الفلاح، ص ۷۷ (طبع امین انجمنی، مصر ۱۳۳۷ھ)

۱۳- فتاویٰ مالگیری، ص ۳۱۶ ج ۵

۱۴- الطحاوی علی الرائی الفلاح، ص ۷۷

۱۵- من نظم اقرآن ثم لیس فی اللہ تعالیٰ وہو اجزم۔ رواہ عبد اللہ بن احمد، عن عبادہ بن الصامت، ودرہمات دلی بعضہم عکوف مجمع الزوائد للبیہقی، ص ۱۷۰ ج ۷ (اسی مضمون کی ایک اور روایت حضرت سعد بن عبادہ رضی اللہ عنہ سے امام ابوداؤد اور داری نے نقل کی ہے۔ مشکوٰۃ، ص ۱۹۱)

۱۶- طحاوی علی الرائی الفلاح، ص ۷۷

۱۷- طحاوی علی الرائی الفلاح، ص ۷۷

۱۸- رواہ البخاری، مشکوٰۃ، ص ۱۸۳

۱۹- رواہ مسلم عقبہ بن عاصم، مشکوٰۃ ص ۱۸۳

- ۲۰، ۲۱۔ مستقن علیہ، مشکوٰۃ ص ۱۸۴
- ۲۲۔ حضرت مفتی صاحب کی تحریر میں یہاں حضرت ابو سعید خدریؓ کا نام درج ہے جو ہٹا ہر سہو قلم ہے۔
- ۲۳۔ رواہ البخاری، مشکوٰۃ ص ۱۸۴
- ۲۴۔ البحر - ۸۷، ترجمہ شیخ الہند، اور ہم نے دی ہیں ترجمہ کوسات آ - میں وقلیدہ اور قرآن بڑے درجہ کا۔
- ۲۵۔ اصل میں یہاں حضرت ابو ہریرہؓ کا نام مذکور ہے جو درست نہیں۔
- ۲۶، ۲۷۔ رواہ مسلم، مشکوٰۃ ص ۱۸۵
- ۲۸۔ رواہ مسلم عن ابی الدرداءؓ ورواہ البخاری عن ابی حنیفہؓ۔ مشکوٰۃ ص ۱۸۵
- ۲۹۔ رواہ مسلم، مشکوٰۃ ص ۱۸۶
- ۳۰۔ رواہ فی فہرہ السنۃ مشکوٰۃ ص ۱۸۶
- ۳۱۔ رواہ الترمذی والداری وقال الترمذی بذات حدیث حسن صحیح غریب۔ مشکوٰۃ ص ۱۸۶
- ۳۲۔ رواہ ابو داؤد مشکوٰۃ ص ۱۸۶
- ۳۳۔ رواہ احمد والترمذی، وابن ماجہ، والداری، وقال الترمذی بذات حدیث غریب، مشکوٰۃ ص ۱۸۷
- ۳۴۔ رواہ الترمذی والداری، وقال الترمذی بذات حدیث غریب، مشکوٰۃ ص ۱۸۷
- ۳۵۔ رواہ احمد، والترمذی، وابوداؤد والنسائی، وابن ماجہ، مشکوٰۃ ص ۱۸۷
- ۳۶۔ رواہ الترمذی وقال بذات حدیث غریب، مشکوٰۃ ص ۱۸۷
- ۳۷۔ رواہ احمد، والترمذی، والداری، وقال الترمذی بذات حدیث صحیح، وکذا فی فہرہ السنۃ مشکوٰۃ ص ۱۸۸
- ۳۸۔ رواہ الترمذی، عن ابن عباسؓ والنسائی، مشکوٰۃ ص ۱۸۸
- ۳۹۔ رواہ الترمذی، والداری و فی رویۃ حسین مرۃ لم يذكر الا ان يكون علیہ دین، مشکوٰۃ ص ۱۸۸
- ۴۰۔ رواہ البیہقی فی شعب الایمان، عن عثمان بن عبد اللہ بن اوس الشنقی عن جده، مشکوٰۃ ص ۱۸۸
- ۴۱۔ رواہ البیہقی فی شعب الایمان، عن ابن عمرؓ، مشکوٰۃ ص ۱۸۹
- ۴۲۔ رواہ الداری، والبیہقی فی شعب الایمان، عن عبد الملک بن حمیر رفق مشکوٰۃ ص ۱۸۹
- ۴۳۔ رواہ البیہقی فی شعب الایمان، عن مغل بن یسار الرزنی، مشکوٰۃ ص ۱۸۹
- ۴۴۔ رواہ البیہقی فی شعب الایمان، مشکوٰۃ ص ۱۹۰
- ۴۵۔ مستقن علیہ، مشکوٰۃ ص ۱۹۰
- ۴۶۔ رواہ ابو داؤد والترمذی، مشکوٰۃ ص ۱۹۱
- ۴۷۔ رواہ الترمذی وابوداؤد والنسائی۔ وقال الترمذی بذات حدیث حسن غریب، مشکوٰۃ ص ۱۹۱
- ۴۸۔ رواہ البیہقی فی شعب الایمان، عن حیدۃ السیسی، وكانت رصب، مشکوٰۃ ص ۱۹۲
- ۴۹۔ رواہ الترمذی وقال، بذات حدیث لیس اسنادہ ہاتھوی، مشکوٰۃ ص ۱۹۱
- ۵۰۔ سورہ یوسف - ۸۶ - ترجمہ: "میں تو کھولتا ہوں اپنا اضطراب اور غم اللہ کے سامنے، اور ہانتا ہوں اللہ کی طرف سے جو تم نہیں مانتے۔" (از حضرت شیخ الہند)
- ۵۱۔ سورہ فائدہ (۱۱۸) - ترجمہ: "اگر تو ان لوگوں کو مذہب دے تو وہ ہند سے ہیں تیرے اور اگر تو ان کو صاف کر دے تو تو ہی ہے زبردست حکمت والا۔" (شیخ الہند)
- ۵۲۔ سورہ یسین - ۵۹ - ترجمہ: اور تم الگ ہو جاؤ آج اسے گنہگار! (شیخ الہند)

۵۳- سورہ بقرہ - ۱۸۱، ترجمہ: "اور ڈرتے رہو اس دن سے کہ جس دن لوٹائے ہاؤ گے اللہ کی طرف، پھر پورا دیا جائے گا ہر شخص کو جو کچھ اس نے کما یا اور ان پر ظلم نہ ہوگا۔" (شیخ البند)

۵۴- رواہ الطبرانی، وفیہ الریح بن بدو، وہو مشرک، مجمع الزوائد، ص ۱۶۷، ج ۷

۵۵- رواہ ابن حبان عن ابن عمرؓ - اور وہ ابن الجوزی فی الموضوعات وقال "ہذا موضوع بوشک لہ و محمد بن الہاجر یضع الحدیث علی الثقات، یہ روایت بوشک و شہ موضوع ہے۔ الموضوعات لابن الجوزی تحقیق عبد الرحمن بن عثمان ص

۲۵۴، ج ۱ (المدرسة السنوية: ۱۳۸۶ھ) و شہاد من حدیث ابی الدرداء أخرجه ابن ابی داؤد فی المصاحف وقال ابن عراق، ہون طریق خلف بن یحییٰ احمد اللکھ ایمن، لا یصلح لہ شہاد۔۔۔ تزیین الشریعۃ المرفوعة عن الامامہ الثانیۃ الموضوعات

لابن عراق: تحقیق عبد الوہاب عبد اللطیف و عبد اللہ محمد الصدوق (بیروت: ۱۴۰۱ھ)

۵۶- مفتی صاحب نے یہ روایت قابل تہنیر الثالین سے نقل کی ہے، اس کے الفاظ یہ ہیں:

ثلاثة هم الغوياء في الدنيا القرآن في جوف الظالم. والرجل الصالح في قوم السوء و المصحف في بيت لا يقراء فيه

تہنیر الثالین، فقہ ابو الیث سرقندی، ص ۱۵۲ (مطبع مکتبۃ الہدای، مصر: ۱۳۳۸ھ)

۵۷- تہنیر الثالین، ص ۱۵۳

۵۸- قال العراقي، رواہ ابو نعیم فی الحاکم القرآنی، من حدیث لعمان بن بشیر و انس، ہا سند ضعیف۔ (وقال الزییدی) قلت رواہ البیہقی کذک، و رواہ حدیث نافع عن انسید عن جابر النیسائی و نظیری فی الامانہ عن انسؓ بلفظ الفصل السہادۃ قرأ القرآن۔ اتحاف السادہ، ص ۴۶۳، نیز کیہا نے سادات، ص ۱۰۹، ج ۴ (مطبع احمدی، شہادہ: ۱۳۷۹ھ)

۵۹- رواہ عبد الملک بن حبیب عن رواہ سعید بن سلیم رسل۔ اتحاف السادۃ السکین، ص ۴۶۳، ج ۴۔ نیز کیہا نے سادات، ص

۱۰۹، (المصاحف ہا)

۶۰- کیہا نے سادات، ص ۱۰۹

۶۱- مناقب الامام احمد بن حنبل، لابن الجوزی تحقیق عبد اللہ عبد الحسن البترکی، ص ۵۲۷ (مکتبۃ النابی، مصر: ۱۳۹۹ھ)

۶۲- اکثر مناقب ہذا اللہ عز و جل، قال العراقي، رواہ احمد عن حدیث حنبل بن عامر و عبد اللہ ابن عمرؓ و لیہما ابن البیہقی (وقال الزییدی) قلت و رواہ الطبرانی فی الکبیر مثل روایات احمد، و رواہ کذک البیہقی فی السنن دلی القصب عن ابی عمرو۔ اتحاف السادہ، ص ۴۵۹، ج ۴

۶۳- کیہا نے سادات، ص ۱۰۹

۶۴- کیہا نے سادات، ۱۰۵ (حضرت امام غزالی نے یہی الفاظ حیات العلوم میں بھی نقل فرمائے ہیں۔ اور علامہ زبیدی نے اس کی تفسیر میں کثرت القلوب کا حوالہ نقل کیا ہے، اتحاف السادہ، ص ۴۷۰، ج ۴)

۶۵- کیہا نے سادات، ۱۰۶

۶۶- لان اقرا لا ازلزل و القارۃ لا یبرہا، احب لی من ان اقرا البقرة و آل عمران تہذیراً۔ فقہ صاحب کثرت القلوب عن ابی حباسؓ، اتحاف السادہ، ص ۴۷۸، ج ۴

۶۷- قال رسول اللہ صلی اللہ علیہ وسلم: "اتکوا القرآن و اکیو، فان لم شکوہا کتھا کول۔" قال العراقي، رواہ ابن ماجہ بن حدیث سعید بن وقاصؓ، ہا سند جید (قال الزییدی) قلت رواہ عبد اللہ بن احمد، عن سعید بن ابی انک، اتحاف السادہ، ص ۴۷۹، ج ۴

۶۸- قال النبی صلی اللہ علیہ وسلم: "ان القرآن نزل بحدی فلا تقرأ تلوہ تھانزو۔" قال العراقي، رواہ ابو یعلیٰ و ابو نعیم فی السنن، من حدیث ابی عمر یسند ضعیف، اتحاف السادہ، ص ۴۸۰، ج ۴

۶۹- حضرت قتادہ نے سورہ کھت میں پڑھنے کے لئے ایک دعا نقل فرمائی ہے مگر وہ اس سے مختلف ہے اور حکیم ترمذی نے نوادر الاصول میں ایک طویل روایت نقل کی ہے جس میں تمام سورہ ہائے کھت میں سے ہر ایک سورہ کے لئے ایک مستقل دعا مذکور ہے مگر

مفتی صاحب نے نقل کئے ہوئے الفاظ اس میں بھی سجدہ نہیں، نیز علامہ جو اتحاف السادۃ للزییدی، ص ۴۸۳، ج ۴

۷۰۔ فقیر ابو الیث سرحدی نے نقل کیا ہے:

ودعی عن بعض الصحابة رضى الله عنهم انه قال من قال لا اله الا الله من قبله خالصاً
ومعها بالتعظيم، كفر الله عنه اربعة الالف ذنب من الكبائر، قيل ان لم يكن له اربعة الالف
ذنب، قال يغفر من ذنوب امله وجيوانه. (تنبيه الغافلین، ص ۱۵۰)

نیز چار ہزار گناہوں کی معافی احادیث سے بھی ثابت ہے: "من قال لا اله الا الله وهدا، ہدیت لہ اربعة
آلاف ذنب من الکبائر۔" رواہ الدارمی من حدیث انس و فیہ لعمیم بن سالم۔ (تترتیب الشریعہ المرفوعہ، الفصل
الثالث۔ ص ۳۲۵، ص ۳۳۶، ج ۲)

۷۱۔ رواہ فی شرح السنن الی سید الدردی، مشکوٰۃ باب التسمیج، ص ۲۰۱

۷۲۔ رواہ مالک، و احمد، و الترمذی، و ابن ماجہ، الا ان مالک و ترمذی الی الدردی، مشکوٰۃ ص ۱۹۸

۷۳۔ رواہ الترمذی، و ابن ماجہ عن جابر، مشکوٰۃ باب التسمیج، ص ۳۰۱

۷۴۔ یا ابا ہریرۃ ان کل حسنة تعملها توزن يوم القيامة الاشارة ان لا اله الا الله فانها لا توصلح فی المیزان، لانها لو وضعت
فی میزان من لانها صادقا۔ و وضعت السموات والارضون السبع و فیہن كانت لا اله الا الله لبرح من ذلك۔ قال العراقي
ہذہ الوحیۃ الی ہریرۃ موقوفہ، و آخر الحدیث رواہ المستدری فی کتاب الدعوات، اتفقت السادة السقین، ص ۱۱،
ج ۵

۷۵۔ مستن علیہ، عن ابی ہریرۃ، مشکوٰۃ باب الذکر بعد الصلوات، ص ۸۹ (نیز مدارج النبوة، شیخ عبدالحق محدث، ص
۱۹، ج ۱، قول (لزاماً علیہ) ص ۱۲۶۹)

۷۶۔ فی روایت الی دلدود عن عبد اللہ بن عمرو بن العاص، مشکوٰۃ ص ۲۱۱

۷۷۔ رواہ مسلم عن ابی ذر، مشکوٰۃ باب الصدق، ص ۱۶۸

۷۸۔ مستن علیہ

۷۹۔ رواہ الترمذی عن ابی سعید۔ و قال الترمذی ہذا حدیث غریب، مشکوٰۃ ص ۲۱۱

۸۰۔ رواہ الحاکم عن جابر بن عبد اللہ (اصل روایت میں صرف دو مرتبہ پڑھنے کا ذکر ہے۔ کثرت التلاذ و مزیل الالباس ما
اشتهر من الاماثل علی السہل الناس، مجلوی، ص ۱۹۳، ج ۱)

۸۱۔ رواہ البخاری عن ابی ہریرۃ، مشکوٰۃ ص ۲۰۳

۸۲۔ الفتح۔ ۱۔ ترجمہ: تا مسافت کہو سے تیرے گناہ اور جو چکے رہے (شیخ الہند)

۸۳۔ یہ روایت راہم سلوک کو ان الفاظ میں نہیں لی، اس عنوان کی معروف روایت سند یزیدی حضرت عبد اللہ بن مسعود سے مروی ہے
حیاتی خیر لکم تحدثونی وحدث لکم، فاذا انا مت کانت وفاتی خیر لکم تعرض علی اعمالکم
فان رانیۃ خیر حدثت اللہ وان رانت شراً استغفرت لکم، قال الہیثمی رجالہ رجال الصصحیح۔

۸۴۔ رواہ مسلم عن ابی ہریرۃ، مشکوٰۃ (باب الصلوۃ علی النبی صلی اللہ علیہ وسلم) ص ۸۶

۸۵۔ رواہ البیہقی عن ابی ہریرۃ بن عبد اللہ، و رواہ الدیلمی فی سنن القروص، و سندہ ضعیف القول الہدی فی
الصلوۃ علی البیہق للحدادی، ص ۱۵۳ (بیروت ۱۴۰۷ھ)

۸۶۔ رواہ ابو داؤد عن ابی ہریرۃ، مشکوٰۃ ص ۸۷

۸۷۔ مدارج النبوة، طبعین و اعط کاشفی، ص ۱۶۹، ص ۱۸۰ جلد اول، (مشی لول کثرت، طبع لودھ انہار لکھنؤ
۱۲۹۲ھ) مگر اس کی تحفیت بعد مذکورہ الفاظ کے اصل پیش نظر ملاحظہ دستاویز نہیں ہوئی۔ تاہم جمعہ کے دن

درد فریفت کی فضیلت اور اس دن کے خصوص درود طوہر شاہی نے القول البدیع جمع فرمائے ہیں۔ ص ۱۸۶، ص ۱۹۰، مگر اس میں موکت مسارج النہدہ کے منقول الفاظ شامل نہیں۔

۸۸۔ رواہ النسائی عن علی بن الحسن، مشکوٰۃ ص ۸۶۔۔۔ ۸۹۔ رواہ الترمذی عن ابی سعید، مشکوٰۃ ص ۸۶

۹۰۔ رواہ الترمذی عن علی بن ابی طالب و احمد عن الحسن بن علی۔ وقال الترمذی ہذا حدیث حسن صحیح غریب، مشکوٰۃ ص ۸۷

۹۱۔ رواہ النسائی والداری عن ابی سعید، مشکوٰۃ ص ۸۶۔ و ابو نعیم والبیہقی والعلی و ابن حبان والحاکم فی صحیحہما وقال صحیح الاسناد۔ القول البدیع، ص ۱۲۸۔ موکت فصل القرآن نے یہ حدیث حضرت انس بن مالکؓ کے حوالہ سے نقل کی ہے، حضرت انسؓ کے حوالہ سے رائج سلوک کو نہیں ملی۔

۹۲۔ یہ درود فریفت بے شک و شبہ است میں مقبول و مستند ہے اور یقیناً اس کا بہت اجر و ثواب ہے مگر ایک مرتبہ پڑھنے سے ایک ہزار نیکیاں ملنے کی تصریح و تعیین مل کر ہے، کیونکہ ایسی تحدید اور صراحت صرف ان ہی اعمال و کلمات میں ممکن ہے جو آثار ہوں اور یہ درود فریفت لہٰذا بلندی مقامی کے ہاں صفت ماثور نہیں ہے۔

۹۳۔ مفتاح الجنان (لہٰذا ذاتی قلم، ورق ۳۳ ب، ناقص الاخر) میں اسی طرح لکھا ہے مگر دراصل حضرت امام شافعی کے مرتب فرمائے ہوئے دو درود معروف و مشہور ہیں جس میں زیادہ مقبولیت اس درود کو حاصل ہے جو حضرت امام نے لہٰذا تالیف "کتاب الرسالہ" کے آغاز میں تحریر کیا ہے۔ اس کے الفاظ یہ ہیں:

حسبک اللہ علی نبینا کلما ذکرہ الذاکرون وغفل عن ذکرہ الغافلون وصلی علیہ فی الاولین والآخرین، افضل واكثر وازکی ماصلی علی احد من خلقہ.

کتاب الرسالہ تحقیق طوہر احمد محمد شاہ ص ۱۶ (دار الفکر بیروت، بوسند) حضرت امام کو ولادت کے بعد خواب میں دیکھنے اور نہات و حضرت سے سرراز کئے جانے کی اکثر روایتیں اسی خواب سے متعلق ہیں۔ حضرت امام کا مرتب کیا ہوا دوسرا درود فریفت وہ ہے جو یہاں مفتاح الجنان سے نقل ہوا ہے مگر اس کے صحیح الفاظ یہ ہیں:

اللہم صل علی محمد عدد من صلی علیہ، وصل علی محمد بعدد من لم یصل علیہ و صلی علی محمد کما امرت ان یصلی علیہ وصل علی محمد کما تحب ان یصلی علیہ وصل علی محمد کما ینبغی الصلوۃ علیہ.

اس درود فریفت کی وجہ سے بھی نہات و حضرت کی بشارت کا ایک خواب طوہر شاہی نے مناقب الشافعی بیہقی کے حوالہ سے نقل کیا ہے۔ القول البدیع، طوہر شاہی ۱۲۱، ص ۱۲۲ (بیروت ۱۳۰۷ھ)

۹۴۔ مفتاح الجنان حضرت شیخ نصیر الدین چراغ کے مرید و مسترشد محمد مجید وجیہ کی تالیف ہے جو کہ ۷۵۶ھ میں لکھی گئی۔ مفتاح الجنان کو محکمہ کتاب خپال کیا جاتا ہے۔ اس کے متعدد خطی نسخے مختلف کتب خانوں میں محفوظ ہیں۔ ایک نسخہ جو رواں مستطین میں تحریر ہے اور غالباً بہت صحیح نسخہ نہیں، ہمارے ذخیرہ میں بھی موجود ہے۔ یہ نسخہ ہمیں قاضی عبدالحمید صاحب بگھروی کی حمایت سے حاصل ہوا جو حضرت سید احمد شہید کے ممتاز عظیم شاہ محمد حسین بگھروی کے اعوان میں سے ہیں۔ فرزاء اللہ خیر البراء۔ (مفتاح الجنان کا فارسی متن غالباً ایک مرتبہ چھپا ہے اس کا اردو ترجمہ رقاۃ الاقطان کے نام سے حضرت مولانا محمد قاسم نانوتوی کے ایک متنب قاضی عبدالحمید طاعت مظفر گری نے کیا تھا جو دو جلوں میں چھپا ہے اور ہمارے ذخیرہ میں موجود ہے۔)

۹۵۔ تفسیر ہارک التشریل۔ (زیر آیت، و سکرکون فی علق السوات والارض۔۔۔ الخ آل عمران) ص ۱۵۶، ج ۱ (دار

احیاء کتب العربیہ، مصر ۱۳۳۳ھ)

۹۶۔ ہارک التشریل، ص ۱۰۱ ج ۲۔ نیز مشکوٰۃ ص ۸۹، رواہ البیہقی فی شعب الایمان عن علیؓ وقال اسنادہ ضعیف۔

مذہبی و دینی مدارس میں مغربی علوم اور جدید سائنس کی تعلیم

مفید ہے یا مضر؟

حضرت مولانا یحیٰ اللہ صاحب جلال آبادی کا اہم مکتوب

(بجواب مراسلہ جناب سید حامد صاحب)

برصغیر ہند پاکستان کے مدارس اسلامیہ کا نصاب کیا ہو گیا ہے؟ یہ ایک خاص پرانی گفتگو ہے اور گذشتہ دس پندرہ سال سے اس بحث میں ایک نیا عنوان اور شامل ہو گیا ہے کہ جدید سائنس اور مغربی علوم بھی مدارس اسلامیہ کے نصاب میں شامل کئے جائیں۔ اس سلسلے میں مختلف گوشوں سے آوازیں اٹھتی رہتی ہیں۔ ہندوستان کے نامور دانشور اور تعلیمی رہنما جناب سید حامد صاحب (سابق وائس چانسلر علی گڑھ مسلم یونیورسٹی علی گڑھ) کی بھی سچی رائے اور کوشش ہے کہ یہ علوم، دینی درس گاہوں کے نصاب میں شامل کر لئے جائیں۔ اسی کاوش کا ایک حصہ سید صاحب کا وہ مراسلہ ہے جو موصوف نے اس موضوع پر اظہار رائے اور معلومات کے لئے ۱۹۸۷ء میں ہندوستان کے ممتاز دینی تعلیمی اداروں اور علماء کے نام بھیجا تھا، جس میں حضرت مولانا یحیٰ اللہ صاحب جلال آبادی کا نام بھی شامل ہے۔ مولانا جلال آبادی نے، جو حکیم الامت مولانا اشرف علی تھانوی کے اہم مسترشد و ہارز بیعت، جید عالم، مشہور مرشد و مصلح، ماہر درس و افتادہ اور ایک بڑے مدرسہ کے بانی و سرپرست تھے، اس خط کا مفصل جواب تحریر فرمایا، جس میں علوم اسلامیہ، مدارس دینیہ نیز جدید سائنس، اس کی افادیت و نقصانات اور مدارس اسلامیہ میں جدید مغربی سائنسی علوم کی پوری اور متعلقہ سب پہلوؤں پر مختصر، جامع اور پُر مغز گفتگو فرمائی ہے۔ یہ جواب اہل مدارس کے لئے چشم کشا اور مفید و بصیرت افزا تحفہ ہے۔

ہماری معلومات کے مطابق یہ مراسلت خصوصاً مولانا کا مکتوب ہندو کہیں شائع نہیں ہوا۔ ہمیں جناب سید حامد صاحب کے مراسلہ اور اس قیمتی خط کی نقل مکرمی مولوی لڑندہ علی صاحب (بیسائی، اسلام پور، ضلع مظفرنگر) کے توسط و عنایت سے حاصل ہوئی، جو موصوف کے دلی شکر یہ کے ساتھ یہاں درج ہے۔

مولانا کے خط میں آیات قرآنہ کے حوالے اور ان کا ترجمہ مذکور نہیں تھا اس لئے آیات کے ساتھ حوالہ اور حضرت شیخ الہند کا ترجمہ لکھ دیا گیا ہے۔ نور

مکتوب جناب سید حامد صاحب

سابقہ وائس چانسلر علی گڑھ مسلم یونیورسٹی، علی گڑھ

وائس چانسلر

علی گڑھ مسلم یونیورسٹی، علی گڑھ

محترمی و مکرمی! السلام علیکم ورحمة الله وبرکاته

یہ ایک تلخ حقیقت ہے کہ ہندوستان فی مسلمان علوم جدیدہ خصوصاً سائنسی علوم میں بمقابلہ دوسری قوموں کے کافی پیچھے ہیں، بلکہ اگر یہ کہا جائے کہ اس سفر میں وہ گرد کارواں بھی نہیں تو مبالغہ نہ ہوگا۔ کتنی حیرت کی بات ہے کہ وہ ملت جس نے لگ بھگ ساڑھے تین سو سال تک دنیا کے علم و دانش کی امامت کی اور جس نے جابر بن حیان، خوارزمی، رازی، بیرونی، بوعلی بن سینا اور ابن الہیثم جیسے اپنے دور کے علوم جدیدہ کے ماہرین پیدا کئے، آج مقتدیوں کی صف میں بھی نہیں، ایسا کیوں ہوا؟

مسلمان یہ کیوں بھول بیٹھے کہ خدا کی کتاب کا علم دین ہے، تو خدا کی کائنات کا علم، علم سائنس ہے۔ تاریخی اُتار چڑھاؤ کا یہ ایک ایسا معرکہ ہے کہ جس کا حل پالنا اگر ناممکن نہیں تو مشکل ضرور ہے۔ حالات کا تقاضا ہے کہ اس معرکہ میں اُلجھ کر وقت نہ برباد کیا جائے بلکہ ایسے اقدامات کئے جائیں جن سے سائنسی علوم کی بابت ہندوستان فی مسلمانوں کا جمود جلد از جلد ٹوٹ جائے۔ یہ بات اب کھل کر سامنے آچکی ہے کہ نئے سائنسی انکشافات کے بطن سے پیدا ہونے والے معارج، تعلیمی، سماجی انقلاب کے اس دور میں صرف وہی گروہ، عالمی برادری میں ایک باعزت مقام کا خواب دیکھ سکتا ہے جو سائنسی علوم سے آراستہ ہو اور جس کو ٹکنالوجی پر عبور حاصل ہو۔ اس کے علاوہ

الحكمة صالة المومن

(حکمت مومن کی صلاح گمشدہ ہے)

کے انقلاب آفریں قول کی روشنی میں دنیا کے علم و دانش میں منصب امامت کی بازیابی ہم

پر واجہات میں سے ہے۔

یہ جان کر یقیناً آپ کو خوشی ہوگی کہ علی گڑھ مسلم یونیورسٹی میں مرکز فروغ سائنس کا قیام عمل میں آیا ہے، جس کا بنیادی مقصد ہندوستانی مسلمانوں میں سائنسی علوم کا فروغ ہے۔ یہ مرکز مسلمانوں کو سائنس کی اہمیت یاد دلانے کے ساتھ ساتھ سائنسی معنائیں میں کچھ تربیتی پروگرام کا انتظام بھی کرے گا۔ گو یہ اپنی نوعیت کے اعتبار سے ایک مشکل کام ہے پھر بھی ہمیں یقین ہے کہ اگر آپ کا بھرپور تعاون ہمیں حاصل رہا تو انشاء اللہ اس کام کو بخوبی انجام دیا جاسکے گا۔ اس خط کے ساتھ ہم آپ کی خدمت میں ایک سوال نامہ بھیج رہے ہیں جس کے ذریعہ ہم آپ کی درسگاہ کے بارے میں کچھ معلومات حاصل کرنا چاہتے ہیں اور یہ بھی جاننا چاہتے ہیں کہ سائنس کی تعلیم کے بارے میں آپ کا نقطہ نظر کیا ہے؟

ہمیں یقین ہے کہ آپ اس سوال نامہ کو اولین فرصت میں پُر کر کے منسلک لفافہ میں ہمیں واپس بھیج دیں گے اور یہ بھی امید رکھتے ہیں کہ آپ ہمارے اس پروگرام کے بارے میں اپنے قیمتی مشوروں سے ہمیں نوازیں گے۔ امید کہ مزاج گرامی بخیر ہوگا۔

نیاز کیش سید حامد

۱۹۸۷ء (۱۴۰۷ھ)

جواب حضرت مولانا مسیح اللہ خاں صاحب جلال آبادیؒ

مکرم و محترم جناب واتس چانسلر صاحب
السلام علیکم ورحمۃ اللہ وبرکاتہ مزاج گرامی!

آئینہ کی جانب سے مرکز فروغ سائنس سے متعلق سوال نامہ موصول ہوا، جواباً عرض ہے کہ جس طرح معاشیات، اقتصادیات و عمرانیات و تمدنیات وغیرہ بہت سے علوم و فنون انسانیت کے قیام میں اور آج کے اس دور میں کاروانِ حیات انسانی ان کے بغیر نہیں چل سکتا، اسی طرح سائنس بھی ہے۔ قیامِ انسانیت ہونے کی حیثیت سے اس فن کو حاصل کیا جائے اور اس سے انسانیت کی فلاح و بہبود راحت و آسائش کا

کام لیا جائے مگر بالکل اجازت ہے۔

ہاں! البتہ اگر سائنس کے ذریعہ انسان کی ہلاکت کے سامان پیدا کئے جائیں، سائنسی ترقی کے بل بوتے پر طاقتور دوسرے کمزور پر ظلم کرے اور اس کے حقوق کو پامال کرے، تو مہریت سائنس کے اس غلط استعمال کو جائز نہ رکھے گی۔ اس لئے سائنسی ترقیات کی طرف توجہ مبذول کرنے سے پہلے ایسے افراد کا تیار کرنا ضروری ہے کہ جو ایمان اور عمل صالح کی دولت للذوال سے مالالال ہوں اور خوف خداوندی ان پر ہر آن اور ہر لمحہ طاری ہو تاکہ وہ خدا ترس ہو کر رحمت للعالمین صلی اللہ علیہ وسلم کا نمونہ بن کر تمام عالم انسانیت کے لئے بھائے نقصان رساں ہونے کے راحت رساں ہوں، جیسا کہ حضور اکرمؐ نے تیرہ سالہ نچی زندگی میں حضراتِ صحابہ کرام رضوان اللہ علیہم اجمعین کو بنایا تھا اور ایسے افراد کی تیاری کا مرکز یہ دینی درسگاہیں ہیں، جن کو مدارس عربیہ کہا جاتا ہے۔ ان دینی درسگاہوں میں داخل ہو کر جب اخلاص نیت طلب صادق کے ساتھ علوم دینیہ کو حاصل کیا جاتا ہے تو ضرور اس کا اثر ظاہر ہوتا ہے، جیسا کہ ارشادِ ربانی ہے:

إِنَّمَا يَخْشَى اللَّهَ مِنْ عِبَادِهِ الْعُلَمَاءُ (الفاطر - ۲۸)

(اللہ سے ڈرتے ہی ہیں اس کے بندوں میں جن کو سمجھ ہے۔)

یا تربیت باطنی کو خانقاہ کہا جاتا ہے اس میں اخلاص اور طلب کے ساتھ قیام جس کے بارے میں ارشاد خداوندی ہے:

يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ (التوبہ - ۱۱۹)

(اے ایمان والو! اللہ سے ڈرو اور جو سچوں کے ساتھ رہو۔)

الحاصل! اہل سائنس جب ان مذکورہ اوصاف سے متصف ہوں گے، تو وہ تمام عالم انسانیت کے لئے سراسر راحت رساں ہوں گے نہ کہ ضرر رساں، جیسا کہ آج کے دور میں مشاہدہ ہو رہا ہے۔

(۲) پس تقسیم کار کے اصول کے مطابق مدارس دینیہ کا موضوع افراد سازی ہے

نہ صرف سامان سازی۔

یہ علمی ادارے دین اسلام کے ان علوم کی بقا و تحفظ کی خدمت انجام دے رہے

ہیں جس دین کے لئے:

إِنَّ الدِّينَ عِنْدَ اللَّهِ الْإِسْلَامُ. (آل عمران - ۱۹)

(بیشک دین جو ہے اللہ کے ہاں سو ہی مسلمانی مکم برداری۔)

کا اعلان خداوندی ہے۔ نیز ارشاد فرمایا گیا ہے:

الْيَوْمَ أَكْمَلْتُ لَكُمْ دِينَكُمْ وَأَتِمَمْتُ عَلَيْكُمْ نِعْمَتِي وَرَضِيتُ لَكُمُ الْإِسْلَامَ دِينًا
(الْعَائِدَةُ - ۳۱)

(آج میں پورا کر چکا ہوں تمہارے لئے دین تمہارا، اور پورا کیا تم پر میں نے احسان اپنا اور پسند کیا میں نے تمہارے واسطے اسلام کو دین۔)

اور حضرت عمر رضی اللہ تعالیٰ عنہ کا ارشاد ہے:

فَحَنُّ قَوْمٍ أَعِزَّنَا اللَّهُ بِالْإِسْلَامِ

(ہم وہ قوم ہیں جن کو اللہ تعالیٰ نے دین اسلام کی وجہ سے عزت بخشی۔)

پس ان مدارسِ دینیہ کے لئے ضروری ہے کہ یہ اپنے موضوع سے نہ ہٹیں اور دین کی جو خدمت انجام دے رہے ہیں یکسوئی کے ساتھ اس میں مشغول و منہمک رہیں، کیونکہ بیک وقت حادثاتِ ناممکن ہے کہ ایک طالب علم دین کا بھی پوری طرح علم حاصل کر لے اور سائنس میں بھی کمال حاصل کر لے۔ پس ان دونوں علوم و فنون کا جمع کرنا، **طَلَبُ الْكُلِّ قَوْلُ الْكُلِّ** کا مصداق بن جائے گا۔

(۳) البتہ جو مسلمان عصری علوم کی درسگاہوں میں تعلیم پاتے ہیں ان کو مخصوص طور پر سائنسی علوم میں مہارت حاصل کرائی جائے اور وہ آج کے دور میں نئی نئی ایجادوں کے موجد بنیں اس کے لئے مرکز فروغِ سائنس کا قیام ایک مستحسن اقدام ہے۔

(۴) تقسیم کار کا اصول ہر جگہ کارفرما ہے، چنانچہ اگر مرکزی و ذیلی درسگاہوں میں مرکز فروغِ دین قائم کیا جائے اور عصری علوم کے پڑھنے والے ان طلباء کو جو کالہوں اور یونیورسٹیوں میں زیرِ تعلیم ہیں یہ دعوت دی جائے کہ وہ اس مرکز میں آکر علومِ دینیہ، فقہ، حدیث، تفسیر وغیرہ میں کمال حاصل کریں اور اس کے بعد ان علوم کو اپنے اپنے مقامات پر عصری علوم کی درسگاہوں میں جا کر جاری کریں، تو عملاً اس کے لئے آپ

حضرات بھی تیار نہ ہوں گے، جیسا کہ اب تک کے عمل سے ظاہر ہے۔

اور اگر عربی مدارس کے فارغ التحصیل طلباء فراغت کے بعد مرکز فروغ سائنس میں داخل ہو کر سائنس کا علم حاصل کرتے ہیں تو اس کے متعلق عرض یہ ہے کہ یہ تو تسلیم ہے کہ ماحول کا اثر ایک طبعی امر ہے، دوسرے یہ بھی تسلیم ہے کہ تابع پر متبوع کا اثر ہوتا ہے۔ پس جب عربی طلباء جن پر پہلے دین کے ماحول کا اثر تھا دوسرے ماحول میں داخل ہوں گے تو ان پر اس ماحول کا اثر غالب ہو جائے گا، جیسا کہ مشاہدہ ہے۔ چنانچہ بعض وہ طلباء جو طبیہ کالجوں میں داخل ہو جاتے ہیں وہ وہاں کے ماحول سے متاثر ہو جاتے ہیں اور ان کی وضع قطع بدل جاتی ہے حتیٰ کہ نماز میں بھی تساہل و تغافل آجاتا ہے، بعینہ اسی طرح جو انگریزی طلباء تبلیغی جماعت میں آجاتے ہیں یا مدارس عربیہ دینیہ میں داخل ہو جاتے ہیں، وہ دینی ماحول سے متاثر ہو کر دین دار بن جاتے ہیں، اس لئے عربی طلباء کا داخلہ سائنس میں خلاف موضوع ہے اور انگریزی طلباء کا داخلہ موافق وضع ہے۔

(۵) یہ خیال کہ مسلمانوں کو دنیاوی امامت کا منصب محض مادی ترقیات کی بنا پر ملتا اور آج بھی وہ ہا عزت مقام ہر مادی طاقت کے ساتھ مل سکتا ہے۔ اس کے متعلق عرض ہے کہ ہر مسلمان کا بحیثیت مسلمان ہونے کے یہ پختہ عقیدہ ہے کہ مسلمانوں کی دین دنیا، ظلال و ترقی اور دنیا کی امامت کے منصب کا ملنا ایمان اور عمل صالح بطاعتِ کاملہ باحکام ظاہرہ و باطنہ پر موقوف ہے نہ کہ محض مادی ترقیات پر۔ چنانچہ ارشاد باری تعالیٰ ہے:

وَأَنْتُمْ الْأَعْلَوْنَ إِنْ كُنْتُمْ مُؤْمِنِينَ (آل عمران - ۱۳۹)

(اور تم ہی غالب رہو گے اگر تم ایمان رکھتے ہو۔)

دوسری جگہ فرمایا:

إِنَّ الدِّينَ عِنْدَ اللَّهِ الْإِسْلَامُ (آل عمران - ۱۹)

(بیشک دین جو ہے اللہ کے ہاں سو ہی مسلمانانہ حکم برداری۔)

چنانچہ حضور اکرم صلی اللہ علیہ وسلم اور حضرات صحابہ کرام رضوان اللہ تعالیٰ علیہم اجمعین کو جو فتح و نصرت، سر بلندی و امامت اہل مکہ اور روم اور فارس والوں پر ملی وہ مادی ساز و سامان کی بنا پر نہیں ملی، جیسا کہ روایات سے ثابت ہے۔ مادی ساز و سامان کے

اعتبار سے تو مسلمان ان سے بہت چھٹے تھے، بلکہ یہ تمام فتح و نصرت وعدہ خداوندی کے مطابق ایمان اور عملِ صالح کی برکت سے حاصل ہوئی۔ آج بھی یہی اٹل قانونِ خداوندی ہے اور انشاء اللہ تعالیٰ تاقیامت جاری رہے گا۔ جب مسلمانوں میں ایمان اور عملِ صالح کی یہ کمزوری ہوگئی تو دین کی برکت سے جو دنیا ملی تھی وہ بھی ہاتھ سے جاتی رہی۔

(۶) مسلمانوں کا یہ بھی عقیدہ ہے کہ کوئی قوم یا ملک خدا نخواستہ اگر ایمان اور عملِ صالح کی مایہ سے جاری ہے تو وہ دنیا میں خواہ کتنی ہی مادی ترقیات حاصل کر لے اور تمام دنیا والے مادی ترقیت میں اسے اپنا امام تسلیم کر لیں تب بھی وہ انجامِ کار خائب و خاسر ہے، چنانچہ سرودی، شدادی، فرعونی، قارونی، طاغوتی طاقتوں کا انجام ظاہر ہے، جس کی قرآن پاک شہادت دے رہا ہے اور ان کے لئے:

خَسِرَ الدُّنْيَا وَالْآخِرَةَ (الحج - ۱۱)

(گنواں دنیا و آخرت)

کا اعلان ہو رہا ہے۔

(۷) بخلاف اس قوم یا ملک والوں کے جو اپنے فطری ماحول کی وجہ سے مادی ترقیات کے اعتبار سے پسماندہ شمار کئے جاتے ہوں مگر ایمان اور عملِ صالح کی دولت لازوال ان کو حاصل ہے تو بیشک وہ مظلّمین میں سے ہیں، اور دنیا اور آخرت میں کامیاب ہیں۔ اور عملِ دنیوی تقدّمال ہے جیسا کہ مشاہدہ ہے اور ایسے حضرات کے لئے استغفار فی الارض کا وعدہ خداوندی ہے:

وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ كَمَا اسْتَخْلَفَ الَّذِينَ مِنْ قَبْلِهِمْ (النور - ۵۵)

(اور وعدہ کر لیا اللہ نے ان لوگوں سے جو تم میں ایمان لائے اور کئے ہیں انھوں نے نیک کام۔ البتہ چھ ماہم کر دے گا ان کو ملک میں، جیسا جا کم کیا تھا ان سے اگلوں کو۔)

پس، جب یہ مسلم ہے کہ حیاتِ انسانی کا اصل مقصد اپنے خالق و مالک رب العالمین کی عبادت و اطاعت کاملہ ہے، چنانچہ ہر ایک شعبہ زندگی میں خواہ وہ معاملات ہوں یا معاشرت ہوں، اخلاقیات ہوں خواہ سیاسیات ہوں یا تمدنیات ان سب میں احکام

خداوندی کی پابندی لازم ہے۔ اس کو:

وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ (الذاریات - ۵۶)

(اور میں نے جو بنائے جن اور آدمی سولہی بندگی کو۔)

میں صراحتاً ارشاد فرمایا ہے اور اللہ تعالیٰ کی عبادت کیسے کی جائے، اس کا صحیح طریقہ کیا ہے؟ یہ دین کے صحیح علم پر موقوف ہے اور علم دین پوری طرح ان مدارس عربیہ میں حاصل کیا جاتا ہے۔ پس مدارس عربیہ دینیہ کے لئے تو یہی لازم ہے کہ وہ اپنے موضوع کے اعتبار سے علوم دینیہ کی تعلیم و تدریس میں مشغول و منہمک رہیں تاکہ علم دین کا سلسلہ جاری رہے جس پر تمام دین کی بقا موقوف ہے۔

البتہ سائنس پڑھنے والے طلباء کے لئے یہ خیر خواہانہ مشورہ ہے کہ جب وہ اپنے فن میں مہارت حاصل کر چکیں تو علم دین حاصل کرنے کے لئے مدارس عربیہ دینیہ کی جانب رجوع کریں، تاکہ دین و دنیا دونوں کے اعتبار سے دونوں فوائد ہونے لگیں۔

أُولَئِكَ هُمُ الْمُفْلِحُونَ (البقرة - ۵)

(اور وہی ہیں برادر کو پہنچنے والے۔)

کا صدیق بن کر سعادت دارین کے ساتھ لازماً الرام ہوں۔

رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ (البقرة - ۲۰۱)

(اے ہمارے رب! دے ہم کو دنیا میں خوبی اور آخرت میں خوبی اور پچا ہم کو دوزخ کے عذاب سے۔)

(۸) ان تمام گزشتات کے ساتھ یہ بھی واضح ہے کہ استعمال مادیات سے انکار نہیں اور کیوں کر ہو سکتا ہے جب کہ جمع مادیات کا بھی حکم دیا گیا ہے۔ ارشاد باری تعالیٰ ہے:

وَأَعِزُّوا لَهُمْ مَا اسْتَطَعْتُمْ مِنْ قُوَّةٍ وَمِنْ رِبَاطِ الْخَيْلِ تُرْهِبُونَ بِهِ عَدُوَّ اللَّهِ وَ

عَدُوَّكُمْ (الانفال - ۶۰)

(اور تیار کرو ان کی لڑائی کے واسطے جو کچھ جمع کر سکو قوت سے اور پکے ہوئے گھوڑوں سے کہ اس سے دھاک پڑے اللہ کے دشمنوں پر اور تمہارے دشمنوں پر۔)

دوسری جگہ ارشاد ہے:

هدية من جانب
پروفیسر نثار احمد فاروقی
دہلی یونیورسٹی

خُذُوا حِذْرَكُمْ (النساء - ۷۱)

(لے لو اپنے ہتھیار۔)

یہ بطور کلی ہے اور فرمایا:

يَا أَيُّهَا الَّذِينَ آمَنُوا اصْبِرُوا وَصَابِرُوا وَرَاحِبُوا. (النساء - ۷۰)

(اے ایمان والو! صبر کرو اور مقابلہ میں مضبوط رہو اور لگے رہو۔)

پس جس زمانہ میں جن مادی آلات کی ضرورت ہوگی ان کا حاصل کرنا ضروری و لازم زندگی ہوگا، محکم "ما استطعتم" اور آج کے دور میں آلات جدیدہ کا محکم سائنس کے حصول پر موقوف ہے، پس سائنس کے حصول سے کیونکر انکار کیا جاسکتا ہے، لیکن حصولِ علمِ سائنس ہی کافی نہیں بلکہ جمیع حصولِ اسبابِ مادیات بھی ہوں اور یہ جمیع اسبابِ آلات و مادیات موقوف ہیں مرکز پر، پس مسلمانوں کی ترقی کے لئے نہ محض حصولِ تقویٰ کافی ہے اور نہ حصولِ علمِ سائنس، بلکہ دونوں چیزوں کی ضرورت ہے تقویٰ اور مرکز۔ تقویٰ کا حصول شرط ہے، اس سے سکون و سکونہ حاصل ہوتا ہے بدلیل:

إِنَّ أَكْرَمَكُمْ عِنْدَ اللَّهِ أَتْقَىٰ (الحجرات - ۱۳)

(تحقیقِ عزت اللہ کے یہاں اسی کو بری، جس کو ادب بڑا۔)

اور مرکز کا ہونا حصولِ ترقی کے لئے علت ہے اس سے ہیبت اور رعب بدلیل "تَرْهَبُونَ" قائم ہوتا ہے۔

ان دونوں کے حصول پر مسلمانوں کی ترقی موقوف ہے، اس پر دلیل تیرہ سالہ زندگی، تقویٰ والی زندگی، نئی زندگی ہے کہ تقویٰ تھا، مرکز نہ تھا۔ اور دس سالہ زندگی مرکز والی مدنی زندگی ہے۔ پس صحیح محکم باعزاز، بارعب و باہیبت ترقی کا مدار دو چیزوں پر موقوف ہے تقویٰ اور مرکز۔ والسلام

احقر مسیح اللہ

۲۲، مرم ۱۴۰۸ھ (مطابق ۱۶، ستمبر ۱۹۸۷ء)

خاتمِ مثنوی مولانا روم

حضرت مفتی الہی بخش کاندھلوی

(خاندان، اجداد، مختصر حالات اور علمی خدمات)

نور الحسن راشد کاندھلوی

قصبہ کاندھلہ مغربی یوپی کی ایک قدیم اور علمی دینی شہرت کی بستی ہے۔ اس بستی کی ابتدائی آبادی کا سبب اور وجہ تسمیہ معلوم نہیں، مقامی روایات میں اس کے نام اور اس کی ابتدائی آبادی کا رشتہ ماقبل تاریخ کے عہد اور جنگ مہا بھارت سے وابستہ کیا جاتا ہے، مگر اس روایت کی تصدیق آسان نہیں۔ تاہم یہ کہا جاسکتا ہے کہ خاصی پُرانی آبادی ہے، ممکن ہے ایک ہزار سال سے متجاوز ہو۔ اس نواح میں مسلمانوں کی اول اول آمد اور قیام کا حال بھی واضح نہیں، بعض قرائن اور دستاویزات سے معلوم ہوتا ہے کہ اس نواح میں چوتھی صدی ہجری میں مسلمان وارد و آباد تھے، اور سید محمود سبزواری کی جھنڈانہ ۵۸۸ھ میں اولوالعزمانہ، فاتحانہ تشریف آوری کے بعد غالباً اس نواح میں مسلمانوں کے اعتماد و آبادی میں خاصا اضافہ ہوا۔ اسی دور میں یہ پورا خطہ سلطنتِ دہلی کے زیرِ نگین آگیا تھا، اور کاندھلہ نیز اطراف کے قصبات میں دربارِ دہلی سے دینی امور کی نگرانی کے لئے علماء اور قاضی مقرر کئے گئے تھے۔

کاندھلہ کی ایک ایسی قدیم شخصیت جن کا راقم سطور کو علم ہے قاضی محمد عبد اللہ کی تھی۔ قاضی محمد عبد اللہ غالباً قطب الدین ایبک کے عہد میں اس نواح خصوصاً کاندھلہ کے قاضی مقرر کئے گئے تھے۔ ان کے نام الشمس کا فرمانِ مرہ ۵، صفر ۶۰۷ھ (۲۹ جولائی ۱۲۱۰ء) تک موجود و محفوظ تھا۔ یہ فرمان یا اس کی نقل اس وقت دستیاب نہیں

تاہم صدیقیانِ کاندھلہ کے جائد اد کے ایک مقدمہ میں اس کا تفصیلی حوالہ موجود ہے اور اس حوالہ کی استنادی حیثیت پر کسی فریق کی جانب سے بھی اعتراض نہیں کیا گیا، جس سے معلوم ہوتا ہے کہ یہ فرمانِ صحیح اور اہلِ کاندھلہ کی نظر میں مستند اور محسبِ رہا۔

قاضی محمد عبداللہ کے عہد خدمات میں اور اس کے بعد یہاں کی آبادی اور خصوصاً مسلمانوں کی کیا حیثیت تھی اور اس کے بعد تقریباً دو سو سال تک اس بستی میں امور دینیہ کی نگرانی خدمات و اعتبار کے فرائض مسلمانوں کی دیگر خدمات کی بجا آوری کی کیا ترتیب رہی، نیز یہاں ان خاندانوں اور افراد کے آنے اور قیام کی کیفیت دریافت نہیں۔ لیکن قرآن سے معلوم ہوتا ہے کہ بعد کے دور میں بھی قاضیوں کا تسلسل اور مسلمانوں کی غالباً خاصی آبادی رہی ہے۔

اجدادِ مفتی الہی بخش کا کاندھلہ میں قیام

۳۲۰
۳۲۱
۳۲۲
۳۲۳
۳۲۴
۳۲۵
۳۲۶
۳۲۷
۳۲۸
۳۲۹
۳۳۰
۳۳۱
۳۳۲
۳۳۳
۳۳۴
۳۳۵
۳۳۶
۳۳۷
۳۳۸
۳۳۹
۳۴۰
۳۴۱
۳۴۲
۳۴۳
۳۴۴
۳۴۵
۳۴۶
۳۴۷
۳۴۸
۳۴۹
۳۵۰
۳۵۱
۳۵۲
۳۵۳
۳۵۴
۳۵۵
۳۵۶
۳۵۷
۳۵۸
۳۵۹
۳۶۰
۳۶۱
۳۶۲
۳۶۳
۳۶۴
۳۶۵
۳۶۶
۳۶۷
۳۶۸
۳۶۹
۳۷۰
۳۷۱
۳۷۲
۳۷۳
۳۷۴
۳۷۵
۳۷۶
۳۷۷
۳۷۸
۳۷۹
۳۸۰
۳۸۱
۳۸۲
۳۸۳
۳۸۴
۳۸۵
۳۸۶
۳۸۷
۳۸۸
۳۸۹
۳۹۰
۳۹۱
۳۹۲
۳۹۳
۳۹۴
۳۹۵
۳۹۶
۳۹۷
۳۹۸
۳۹۹
۴۰۰
۴۰۱
۴۰۲
۴۰۳
۴۰۴
۴۰۵
۴۰۶
۴۰۷
۴۰۸
۴۰۹
۴۱۰
۴۱۱
۴۱۲
۴۱۳
۴۱۴
۴۱۵
۴۱۶
۴۱۷
۴۱۸
۴۱۹
۴۲۰
۴۲۱
۴۲۲
۴۲۳
۴۲۴
۴۲۵
۴۲۶
۴۲۷
۴۲۸
۴۲۹
۴۳۰
۴۳۱
۴۳۲
۴۳۳
۴۳۴
۴۳۵
۴۳۶
۴۳۷
۴۳۸
۴۳۹
۴۴۰
۴۴۱
۴۴۲
۴۴۳
۴۴۴
۴۴۵
۴۴۶
۴۴۷
۴۴۸
۴۴۹
۴۵۰
۴۵۱
۴۵۲
۴۵۳
۴۵۴
۴۵۵
۴۵۶
۴۵۷
۴۵۸
۴۵۹
۴۶۰
۴۶۱
۴۶۲
۴۶۳
۴۶۴
۴۶۵
۴۶۶
۴۶۷
۴۶۸
۴۶۹
۴۷۰
۴۷۱
۴۷۲
۴۷۳
۴۷۴
۴۷۵
۴۷۶
۴۷۷
۴۷۸
۴۷۹
۴۸۰
۴۸۱
۴۸۲
۴۸۳
۴۸۴
۴۸۵
۴۸۶
۴۸۷
۴۸۸
۴۸۹
۴۹۰
۴۹۱
۴۹۲
۴۹۳
۴۹۴
۴۹۵
۴۹۶
۴۹۷
۴۹۸
۴۹۹
۵۰۰
۵۰۱
۵۰۲
۵۰۳
۵۰۴
۵۰۵
۵۰۶
۵۰۷
۵۰۸
۵۰۹
۵۱۰
۵۱۱
۵۱۲
۵۱۳
۵۱۴
۵۱۵
۵۱۶
۵۱۷
۵۱۸
۵۱۹
۵۲۰
۵۲۱
۵۲۲
۵۲۳
۵۲۴
۵۲۵
۵۲۶
۵۲۷
۵۲۸
۵۲۹
۵۳۰
۵۳۱
۵۳۲
۵۳۳
۵۳۴
۵۳۵
۵۳۶
۵۳۷
۵۳۸
۵۳۹
۵۴۰
۵۴۱
۵۴۲
۵۴۳
۵۴۴
۵۴۵
۵۴۶
۵۴۷
۵۴۸
۵۴۹
۵۵۰
۵۵۱
۵۵۲
۵۵۳
۵۵۴
۵۵۵
۵۵۶
۵۵۷
۵۵۸
۵۵۹
۵۶۰
۵۶۱
۵۶۲
۵۶۳
۵۶۴
۵۶۵
۵۶۶
۵۶۷
۵۶۸
۵۶۹
۵۷۰
۵۷۱
۵۷۲
۵۷۳
۵۷۴
۵۷۵
۵۷۶
۵۷۷
۵۷۸
۵۷۹
۵۸۰
۵۸۱
۵۸۲
۵۸۳
۵۸۴
۵۸۵
۵۸۶
۵۸۷
۵۸۸
۵۸۹
۵۹۰
۵۹۱
۵۹۲
۵۹۳
۵۹۴
۵۹۵
۵۹۶
۵۹۷
۵۹۸
۵۹۹
۶۰۰
۶۰۱
۶۰۲
۶۰۳
۶۰۴
۶۰۵
۶۰۶
۶۰۷
۶۰۸
۶۰۹
۶۱۰
۶۱۱
۶۱۲
۶۱۳
۶۱۴
۶۱۵
۶۱۶
۶۱۷
۶۱۸
۶۱۹
۶۲۰
۶۲۱
۶۲۲
۶۲۳
۶۲۴
۶۲۵
۶۲۶
۶۲۷
۶۲۸
۶۲۹
۶۳۰
۶۳۱
۶۳۲
۶۳۳
۶۳۴
۶۳۵
۶۳۶
۶۳۷
۶۳۸
۶۳۹
۶۴۰
۶۴۱
۶۴۲
۶۴۳
۶۴۴
۶۴۵
۶۴۶
۶۴۷
۶۴۸
۶۴۹
۶۵۰
۶۵۱
۶۵۲
۶۵۳
۶۵۴
۶۵۵
۶۵۶
۶۵۷
۶۵۸
۶۵۹
۶۶۰
۶۶۱
۶۶۲
۶۶۳
۶۶۴
۶۶۵
۶۶۶
۶۶۷
۶۶۸
۶۶۹
۶۷۰
۶۷۱
۶۷۲
۶۷۳
۶۷۴
۶۷۵
۶۷۶
۶۷۷
۶۷۸
۶۷۹
۶۸۰
۶۸۱
۶۸۲
۶۸۳
۶۸۴
۶۸۵
۶۸۶
۶۸۷
۶۸۸
۶۸۹
۶۹۰
۶۹۱
۶۹۲
۶۹۳
۶۹۴
۶۹۵
۶۹۶
۶۹۷
۶۹۸
۶۹۹
۷۰۰
۷۰۱
۷۰۲
۷۰۳
۷۰۴
۷۰۵
۷۰۶
۷۰۷
۷۰۸
۷۰۹
۷۱۰
۷۱۱
۷۱۲
۷۱۳
۷۱۴
۷۱۵
۷۱۶
۷۱۷
۷۱۸
۷۱۹
۷۲۰
۷۲۱
۷۲۲
۷۲۳
۷۲۴
۷۲۵
۷۲۶
۷۲۷
۷۲۸
۷۲۹
۷۳۰
۷۳۱
۷۳۲
۷۳۳
۷۳۴
۷۳۵
۷۳۶
۷۳۷
۷۳۸
۷۳۹
۷۴۰
۷۴۱
۷۴۲
۷۴۳
۷۴۴
۷۴۵
۷۴۶
۷۴۷
۷۴۸
۷۴۹
۷۵۰
۷۵۱
۷۵۲
۷۵۳
۷۵۴
۷۵۵
۷۵۶
۷۵۷
۷۵۸
۷۵۹
۷۶۰
۷۶۱
۷۶۲
۷۶۳
۷۶۴
۷۶۵
۷۶۶
۷۶۷
۷۶۸
۷۶۹
۷۷۰
۷۷۱
۷۷۲
۷۷۳
۷۷۴
۷۷۵
۷۷۶
۷۷۷
۷۷۸
۷۷۹
۷۸۰
۷۸۱
۷۸۲
۷۸۳
۷۸۴
۷۸۵
۷۸۶
۷۸۷
۷۸۸
۷۸۹
۷۹۰
۷۹۱
۷۹۲
۷۹۳
۷۹۴
۷۹۵
۷۹۶
۷۹۷
۷۹۸
۷۹۹
۸۰۰
۸۰۱
۸۰۲
۸۰۳
۸۰۴
۸۰۵
۸۰۶
۸۰۷
۸۰۸
۸۰۹
۸۱۰
۸۱۱
۸۱۲
۸۱۳
۸۱۴
۸۱۵
۸۱۶
۸۱۷
۸۱۸
۸۱۹
۸۲۰
۸۲۱
۸۲۲
۸۲۳
۸۲۴
۸۲۵
۸۲۶
۸۲۷
۸۲۸
۸۲۹
۸۳۰
۸۳۱

قاضی محمد خلیف قاضی کریم الدین مذکر کی اولاد و ماشاء اللہ خوب پھیلی پھولی اور اس خاندان کی اکثر شاخوں کا صدیوں تک کاندھلہ سے وطنی تعلق قائم و استوار رہا، اور اب

بھی اس سلسلے کی متعدد شاخیں اس بستی کی خاک کو سینے سے لگائے ہوئے ہیں، ان شاخوں میں سے جن کا قاضی محمد خلف قاضی کریم الدین مذکر سے رشتہ جڑا ہوا ہے ایک معروف اور پرہیزگار شاخ وہ ہے جس سے مولانا محمد اشرف جمنجمنانوی کے واسطے سے حضرت مفتی الہی بخشؒ ان کے آہائے کرام نیز حضرت مولانا محمد الیاسؒ اور شیخ الحدیث مولانا محمد زکریاؒ وغیرہ منسلک ہیں۔

مگر اس خاندان کا جو نسب نامہ عموماً معروف اور مطبوعہ کتابوں میں درج ہے اس میں ان تمام شاخوں کا سلسلہ نسب شیخ قطب شاہ سے وابستہ دکھایا گیا ہے۔ مگر یہ روایت درست نہیں، ہزار تلاش و جستجو کے باوجود کسی معتبر و مستند ذریعہ سے سلسلہ اجداد مفتی الہی بخشؒ کی شیخ قطب شاہ سے وابستگی کی تائید و تصدیق نہیں ہوتی بلکہ خود قطب شاہ کا وجود بھی مشتبہ ہے، قطب شاہ نامی اگر کوئی شخص تھے تو کون، کہاں اور کب تھے؟ کچھ معلوم نہیں۔ ان کے احوال، زمانہ، سلسلہ نسب نیز ان سے خاندان مفتی الہی بخشؒ کی وابستگی کا بھی کچھ ثبوت نہیں ملا۔

خانوادہ مفتی الہی بخشؒ کا شیخ قطب شاہ سے انتساب اور قطب شاہ کی شخصیت

حقیقت واقعہ یہ ہے جو خود ہابن شاہ اور ان کے اخلاف کی معاصر تحریروں سے بے غبار ہو کر سامنے آئی ہے کہ سلسلہ خانوادہ ہابن شاہ و مولانا محمد اشرف اور صدیقیاں کانڈھہ نیز اخلاف قاضی کریم الدین مذکر ایک ہی سلسلہ کی شاخیں اور بہ تمام و کمال ایک ہی خاندان سے وابستہ و منسلک ہیں، اخلاف مولانا محمد اشرفؒ کے خانوادہ قاضی محمد خلف قاضی کریم الدین مذکر کانڈھوی سے الگ شمار کئے جانے کی کوئی علمی بنیاد موجود نہیں ہے، بلکہ یہ روایت و اطلاع کسی ایسے شخص کی غلط فہمی اور ناواقفیت کا ثمر ہے جس نے حقائق سے واقفیت کے بغیر شجرہ کی نقل و ترتیب کا ارادہ کیا اور اس کی یہ غلطی بعد والوں کے لئے ایک مستقل موضوع گفتگو بن گئی اور اس غلطی کی وجہ سے اس خاندان کا صحیح نسب نامہ، قدیم دستاویزات و ذرائع کے مندرجات ٹکابوں سے اوجھل ہو گئے، چونکہ اس فرضی (بے حقیقت) شجرہ کے مرتب اپنی ناواقفیت کے سبب اوپر کے صحیح شجرہ سے

خاندان مولانا محمد اشرف کا رشتہ نسب منقطع کر چکے تھے، لہذا خود مرتب شجرہ یا ان کے قریبی دور کے کئی اور شخص نے (جو اصل شجرہ اور دستاویزات سے قطعاً نا آشنا تھے) قاضی شیخ محمد کے نام کے بعد شیخ قطب شاہ کا اضافہ کر دیا، لیجئے شجرہ مکمل ہوا اور برہمنی غلطی کا راستہ مکمل کیا، اس غلط فہمی کی وجہ سے یہ معلوم کرنا بھی مشکل ہو گیا کہ مفتی الہی بخشؒ اور اس پورے خاندان کا ماضی اور تاریخ کیا ہے اور اس کا صدیقی ہونا کس طرح صحیح ہے؟

اس خانوادہ کا امام فخر رازیؒ سے انتساب درست نہیں

دوسری غلط فہمی یہ ہے کہ اس خاندان کا سلسلہ نسب شجرہ آفاق عالم و مفسر امام فخر الدین رازیؒ مولف تفسیر کبیر (وفات ۶۰۶ھ) سے مل جاتا ہے، یہ روایت تذکرہ مفتی الہی بخشؒ مؤلف مولانا محمد سلیمانؒ اور زہرۃ القواطر میں درج ہے، بعد میں مولانا احتشام الحسنؒ کاندھلوی اور دوسرے اہل قلم نے بھی اس کو نقل کیا ہے مگر یہ روایت سراسر بے بنیاد اور ناقابل اعتماد ہے، اجداد مفتی الہی بخشؒ و مولانا محمد الیاسؒ کے سلسلہ نسب کی جو نسبی پرانی نقلیں دستیاب ہیں ان میں سے کسی میں بھی فخر الدین محمد نامی کسی شخص کا ذکر نہیں۔ نیز امام رازیؒ کا صدیقی ہونا بھی مشتبہ ہے، امام فخر الدینؒ کا سلسلہ نسب اس طرح ہے:

محمد بن عمر بن الحسن بن الحسن

اور یہ نام اس ترتیب سے خاندان کے کسی بھی فرد کے شجرہ میں درج نہیں لہذا یہ تمام قصہ ہی غلط ہوا۔

قاضی ضیاء الدین سنائیؒ سے انتساب کے شواہد

میرا خیال یہ ہے کہ خاندان مفتی الہی بخشؒ کے قطب شاہؒ سے وابستگی کے افسانہ کی عمر سو سو سال سے زائد نہیں، اگر قطب شاہؒ کی موجودگی کی کچھ حقیقت ہوتی تو مفتی صاحب کی بیاضوں، تحریروں اور اس خاندان کے دوسرے بزرگوں کی متعلقہ یادداشتوں اور کاغذات میں اس کا تذکرہ آنا چاہیئے تھا، لیکن برائے نام ایک بھی تحریر ایسی نہیں ملتی جس میں اس کا ذکر ہو۔

لیکن اس کے بالکل برعکس بابن شاہ اور خانوادہ مفتی الہی بخشؒ کے مولانا قاضی شیخ محمد خلف قاضی کریم الدینؒ کی اولاد میں ہونے کی سبے شمار دستاویزات سے تائید ہو رہی ہے۔
 اول: اکبر، شاہجہاں اور عالمگیر کے عہد کے اہل فرامین جن کی پشت پر خانوادہ قاضی محمد کے ورثاء کے نام درج ہیں، جس میں شیخ نور محمد عرف بابن شاہ اور ان کے حقیقی بیانیوں کا کئی موقعوں پر صاف صاف اندراج ہے

دوم: بابن شاہ کے فرزند، مولانا شیخ جمال محمد، مولانا شیخ کمال محمد اور شیخ منصور کے نام فرامین بیعناموں اور فرائض (ترک) کے کاغذات میں ان سب کے از اولاد بابن شاہ ہونے کی صراحت ہے۔

سوم: قاضی غلام حسین متوفی ۱۲۵۸ھ (معاصر مفتی الہی بخشؒ) کا رجسٹر جس کے متعدد اندراجات میں بابن شاہ اور مولانا شیخ جمال محمد کو بادشاہوں کی طرف سے عطا اراضی پر مفتی صاحب کا نام بحیثیت وارث و قابض لکھا ہے۔

چہارم: مولانا ابوالحسن و مولانا نور الحسن کاندھلوی (اعلاف مفتی الہی بخشؒ) کی ۱۸۳۶ء کے بندوبست کے موقع پر کمشنر بندوبست کو پیش کی گئی دستاویزات و فرامین، جس میں مولانا نے خود کو جمال محمد شاہ و خیرہ کا جائز وارث اور ان کی جائیداد کا مالک و قابض دکھایا ہے اور کمشنر کی تحقیقات نے اس کی تصدیق کی ہے جو ان دستاویزات کے بعض اندراجات سے ظاہر ہے۔

پنجم: سرسید احمدؒ کی ایک تحریر جس میں مفتی الہی بخشؒ نیز مولانا نور الحسن کاندھلویؒ اور ان کی اولاد کو قاضی ضیاء الدین سنائی کی اولاد اور ان کی جائیداد کا صحیح قابض بتایا ہے، جو قاضی شیخ محمد تعلق کے فرمان مرورہ ۷۹۳ھ کے ذریعہ ملی تھیں۔ سرسید احمدؒ کی اس تحریر کی بوجہ خاص اہمیت ہے، سرسید احمدؒ نہایت مبصر و باخبر نیز اطرافِ دہلی کے افراد اور خاندانوں سے وسیع واقفیت رکھنے والے شخص تھے، اس کے علاوہ ان کی تاریخ پر بھی گہری نظر تھی۔ وہ اہم ترین تاریخی کتابوں کی تصحیح و اشاعت کی خدمت انجام دے چکے تھے۔ مزید یہ کہ سرسید احمدؒ کے خانوادہ مفتی الہی بخشؒ سے قدیم خاندانی

تعلقات تھے۔ خود سرسید احمد نے لکھا ہے:

"اس خاندان سے اور میرے خاندان سے کئی نسلوں سے بہت زیادہ تعارف رہا ہے۔" اور خانوادہ مفتی الہی بخشؒ کے اُس وقت موجود اکابر کی نگاہ میں بھی سرسید احمد کی خاص وقعت تھی، سرسید نے برسوں مولانا نور الحسنؒ سے استفادہ کیا اور تعلیم پائی اور تاحیات اس گھرانے سے اپنے گھر اور قریب ترین عزیزوں کا سامانہ رکھا، اس پس منظر میں سرسید احمد اگر یہ لکھیں کہ:

"یہ خاندان حضرت ابوبکر صدیقؓ خلیفہ اول رسول اکرم صلی اللہ علیہ وسلم کی نسل میں ہے۔ اب سے پانچ سو برس گزرے بعد سلطنت فیروز شاہ تغلق یہ خاندان ہندوستان کے اس حصہ میں آکر آباد ہوا۔ یہ خاندان اب تک ان اراضیات پر قابض ہے جو اس کو بہ موجب اصلی فرمان رجب ۷۹۳ھ عطا کردہ محمد شاہ تغلق (جس کا زمانہ سلطنت بہت قلیل رہا ہے) عطا کئے گئے ہیں۔" — تو اس کی اہمیت مسلمہ ہے۔

درج بالا شواہد کی روشنی میں ہمیں یہ کہنے میں کچھ بھی تاثر نہیں کہ صحیح سلسلہ وہی ہے جو قاضی کریم الدین مذکر کے واسطے سے ہے اور قاضی ضیاء الدین شامی تک ہوتا ہوا حضرت ابوبکر صدیقؓ تک پہنچتا ہے۔ نیز گزشتہ تقریباً پچاس سال میں جن کتابوں اور تحریرات میں مفتی صاحب کا سلسلہ نسب بہ واسطہ شیخ محمد فاضل و شیخ قطب نقل کیا گیا ہے وہ یکسر غلط، موجودہ مآخذ و شواہد کی روشنی میں ناقابل تسلیم اور فرضی ہے، اس کی صداقت اور استناد پر اعتماد نہیں کیا جاسکتا۔ مولانا قاضی محمد مذکر کے عہد سے مفتی الہی بخشؓ تک ہر دور کی، ہر عہد کی درجہ بہ درجہ دستاویزات کی تاحال موجودگی نسب نامہ خاندان مفتی الہی بخشؓ کے قطب شاہ سے انتساب کی تردید کے لئے کافی ہے۔ تفصیلات کے لئے ایک مستقل مقالہ کی ضرورت ہے، یہاں اس کا موقع نہیں ملے۔

قاضی ضیاء الدین سے سیدنا ابوبکر صدیقؓ تک

قاضی ضیاء الدین کا نام نامی محمد، ان کے والد ماجد کا عمر، دادا کا عوض ہے۔ قاضی صاحب کے جد عوض سے حضرت ابوبکر صدیقؓ تک سلسلہ نسب مذکورہ نگاروں نے

نقل نہیں کیا، لیکن قاضی صاحب کے متعدد صاحبزادے تھے ان کی اولادیں برصغیر کے مختلف شہروں میں پھیلی ہوئی تھیں اور ان سب کا صدیقی ہونا تقریباً متواتر و متعارف ہے۔ نسب نامہ خاندان قاضی ضیاء الدین سنائی کا یہ نہایت اہم پہلو مولانا محمد علی صدیقی کاندھلوی کی کوشش سے دریافت ہوا، مولانا کی تحقیق یہ ہے کہ قاضی ضیاء الدین کا سلسلہ نسب دو واسطوں سے صدیقیاں بہرورد کے اس مبارک سلسلہ سے مل جاتا ہے جو شیخ ابوالنجیب بہروردی اور ان کے نامور برگزیدہ بھتیجے حضرت شیخ شہاب الدین بہروردی کی وجہ سے شہرہ آفاق ہے۔

مولانا محمد علی کاندھلوی اس نتیجہ پر پہنچے تھے کہ قاضی ضیاء الدین کے دادا عوض، شیخ شہاب الدین بہروردی کے حقیقی بھائی تھے اور جعفر بن محمد کے فرزند تھے۔ اگر مولانا محمد علی کی یہ تحقیق صحیح ہے تو مفتی الہی بخش کا حضرت صدیق اکبر رضی اللہ تعالیٰ عنہ تک مکمل نسب نامہ اس طرح ہے:

"مولانا مفتی الہی بخش، خلف مولانا محمد عرف شیخ الاسلام، بن حکیم قطب الدین بن حکیم عبدالقادر بن مولانا محمد فریفت بن مولانا محمد اشرف بن مولانا جمال محمد بن مولانا نور محمد عرف بابن شاہ بن مولانا قاضی بہاء الدین بن مولانا شیخ محمد بن قاضی کریم الدین مذکر بن امام تاج الدین مذکر بن امام حاج بن قاضی ضیاء الدین محمد بن عمر بن عوض۔"

بن ابوجعفر محمد بن عبد اللہ بن محمد بن عبد اللہ عمویہ بن سعد بن حسین بن قاسم بن نصر بن قاسم بن محمد بن عبد اللہ بن عبد الرحمن بن قاسم بن محمد بن سیدنا ابوبکر صدیق رضی اللہ عنہ۔"

ابوجعفر محمد واعظ بغدادی

ابوجعفر محمد بن عبد اللہ بن محمد بغداد کے مشہور واعظ اور فقیہ تھے، بغداد میں اسعد یمنی سے فقہ پڑھی اور وعظ سیکھا، بعد میں قاضی بغداد مقرر ہو گئے تھے، یوسف دمشقی کہتے ہیں کہ میں نے جامع قصر اور نظامیہ میں ابوجعفر محمد کا وعظ سنا ہے، ابوجعفر محمد کے مشہور فرزند شیخ شہاب الدین بہروردی (ولادت رجب ۵۳۹ھ) چہرہ بینے کے تھے، اس وقت ابوجعفر محمد قتل کر دیئے گئے تھے۔

اس خاندان کی ہندوستان میں آمد

ممکن ہے یہی واقعہ عوض (بن ابوجعفر محمد) کے ترکِ وطن کا سبب ہوا ہو یا اس ہجرت و مسافرت کا کوئی اور سبب تھا جو ہمیں معلوم نہیں، اور یہ بھی معلوم نہیں کہ عوض ابن محمد بن جعفر نے بغداد سے کب رختِ سفر باندھا اور کب ہندوستان وارد ہوئے۔ مختصر طور پر صرف یہ معلوم ہے کہ وہ ہندوستان آکر شاہی ملازمت سے وابستہ ہوئے اور ترقی کرتے ہوئے بلند ترین عہدوں پر پہنچے۔

محمد بن عوض

محمد بن عوض پائے کے عالم تھے، ضیاء برنی نے قاضی ضیاء الدین کے تذکرہ میں محمد بن عوض کو استاذِ عہد شمار کیا ہے۔ معز الدین بہرام شاہ کے عہدِ حکومت (۶۳۷ھ تا ۶۳۹ھ مطابق ۱۲۴۰ء تا ۱۲۴۲ء) میں پورے ملک کے آڈیٹر جنرل (AUDITOR GENRAL - مستوفی) کے اعلیٰ ترین منصب پر فائز تھے اور ایک دور ایسا بھی آیا تھا جب پورے ملک کا انتظام اور تمام تر اختیارات و وسائل اختیار الدین (نائبِ سلطان) نظام الدین (مہذب الدین) اور محمد بن عوض مستوفی نے اپنے ہاتھ میں لے لئے تھے اور بادشاہ کو گویا معطل کر دیا تھا۔ یہ بات بادشاہ کی ناخوشی کا سبب ہوئی اور اس نے نائبِ سلطان کو سرِ دربار قتل کروادیا تھا۔ ممکن ہے اس وقت محمد بن عوض پر بھی حجاب نازل ہوا ہو۔ غالباً یہی وجہ ہے کہ منہاج سراج نے نظام الملک کے قتل کا واقعہ ذکر کرنے کے بعد لہسنی پوری کتاب (طبقات ناصری) میں محمد بن عوض کا کہیں بھی تذکرہ نہیں کیا۔

ایک غلط فہمی کی وضاحت

آکائے جمہی نے غالباً سہواً نظام الملک مہذب الدین اور محمد بن عوض مستوفی کا اس طرح ذکر کیا ہے جیسے یہ دونوں ایک ہی شخص کے دو نام ہیں لیکن یہ درست نہیں۔ یہی

خلطی زہرہ اتواطر میں بھی جگہ پا گئی ہے۔ مولانا حسنی نے بھی محمد بن عوض مستوفی اور نظام الدین مہذب الدین کا ایک ہی عنوان کے تحت ذکر کیا ہے مگر یہ بھی صحیح نہیں۔ نظام الملک نائب سلطان تھے اور محمد بن عوض مستوفی۔

قاضی ضیاء الدین سُتّامیؒ

محمد بن عوض کی اولاد کی تفصیل ہم دست نہیں مگر ان کے ایک صاحبزادے کا تذکرہ علماء ہند کی تاریخ کاغذہ ہے — یہ فرزند والا شان لہنی دہشی اصابت و صلابت اور اتباع سنت میں نادرہ روزگار، احکام شریعت کی حرف بحرف پاسداری میں فزاقران و امثال اور شریعت کی معمولی خلاف ورزی اور طریقہ سنت سے سرمو انحراف کی صورت میں بڑے بڑوں کو سر مجلس بلا تامل تبلیغ و نصیحت کرنے میں نہ صرف اپنے زمانہ میں بلکہ تاریخ اسلام کی نادر شخصیات میں سے ایک ہیں۔

ان کا نام نامی محمد اور لقب ضیاء الدین ہے جن کی زندگی کا اگرچہ اکثر حصہ دہلی میں گذرا مگر سُتّامی نسبت سے مشہور ہیں۔

قاضی ضیاء الدین سُتّامیؒ میں تولد ہوئے، ابتدائی زندگی وہیں گذری، مولانا کمال الدین سُتّامی سے تعلیم حاصل کی اور طویل عرصہ تک ان کی خدمت میں حاضر رہے۔

تعلیم اور علمی سفر کی تفصیلات دریافت نہیں، صرف یہ معلوم ہے کہ بعد میں دہلی آ گئے تھے، یہاں دہشی خدمات میں زندگی بسر فرمائی، فقہ، تفسیر، حدیث اور وعظ میں اپنے وقت کے امام تھے، اتباع سنت تقویٰ اور دعوت حق میں فزاقران رہے۔ شریعت کی قدم بہ قدم پابندی و اشاعت اور غیر مسنون باتوں کی مخالفت میں بڑے بڑوں کی ہدوا نہیں کرتے تھے، یہاں تک حضرت نظام الدین محبوب الہیؒ اور بوعلی شاہ قلندر جیسے اکابرین کو بھی بر ملا تبلیغ و تنبیہ فرماتے تھے۔ یہ حضرات بھی قاضی صاحب کے اخلاص اور اتباع شریعت و سنت کے بے حد مداح و معترف تھے اور قاضی صاحب کے احکام و ہدایات کی تعمیل فرماتے رہتے تھے، قاضی صاحب کا تذکرہ فرماتے ہوئے شیخ عبدالحق تحریر فرماتے ہیں:

"معاصر شیخ نظام الدین اولیاء بود، دائم شیخ از جہت سماع احتساب کرد و شیخ ہاوے جز بمحذرت و انقیاد پیش نیامدے، و در تعظیم مولانا و قیقہ نامرے نگذاشتے۔"

(ترجمہ: حضرت نظام الدین اولیاء کے زمانہ میں تھے اور ہمیشہ شیخ کا (سماع کے ذوق کی وجہ سے) محاسب کرتے رہتے تھے اور شیخ (نظام الدین) محذرت اور سر جھکانے کے علاوہ کچھ نہ فرماتے تھے اور قاضی صاحب کی تعظیم میں کسی پہلو سے بھی کوتاہی نہ فرماتے تھے۔) قاضی صاحب کا وعظ معلومات، حسن بیان، قوت تاثیر اور حاضرین کی کثرت کی وجہ سے مشہور و ممتاز ترین حلقہ وعظ تھا، ضیاء الدین برنی نے قاضی صاحب کی مجلس وعظ، قبیسر علی اور برہمی تعداد میں سامعین کی موجودگی کا تذکرہ کیا ہے۔ مگر چوں کہ برنی حضرت نظام الدین اولیاء کا وابستہ دامن ہے اور قاضی صاحب نے حضرت کے ذوق سماع پر کئی مرتبہ نکیر کی، اس لئے برنی قاضی صاحب سے ناخوش ہے مگر ناخوشی کے باوجود کمال کا اعتراف، برنی کے وسعت ظرف اور قاضی صاحب کے مرتبہ و کمال کی برہمی سند ہے۔

قاضی صاحب کی متعدد اعلیٰ درجہ کی تصنیفات یادگار ہیں جس میں نصاب الاحساب اپنی فنی اہمیت اور خصوصیات کی بنا پر نہایت مشہور و ممتاز ہے، قاضی صاحب کی دیگر تصنیفات میں تفسیر سورہ یوسف، فتاویٰ ضیائیہ (مجموعہ فتاویٰ) رسالہ نکاح اور شرح منظومہ عثمانی اور لیک رسالہ جس کے نام کی تحقیق نہیں معلوم ہیں۔

قاضی صاحب کا صحیح سنہ ولادت معلوم نہیں، مقام وفات اور مدفن کے متعلق بھی دور وایتیں ہیں، مشہور روایت وہ ہے جو عموماً نقل کی جاتی ہے اور شیخ عبدالحق نے بھی اخبار الاخیار میں درج کی ہے، جس سے معلوم ہوتا ہے کہ حضرت نظام الدین اولیاء قاضی ضیاء الدین سنائی کے مرض وفات میں مزاج پرسی کے لئے شریف لائے اور اس ملاقات کے فوراً بعد قاضی صاحب رحلت فرما گئے، حضرت نظام الدین اولیاء روتے تھے اور افسوس فرماتے تھے کہ:

"یک ذات بود حامی فریعت حیث نہ ماند"

مگر مولانا ابوالوفا افغانی کی تحقیق یہ ہے کہ اس روایت میں حضرت نظام الدین

اولیاء کا حوالہ درست نہیں، قاضی صاحب کی خلد آباد میں وفات ہوئی اور یہ واقعہ حضرت برہان الدین غریبؒ (وفات ۷۴۰ھ) کے ساتھ پیش آیا تھا، مولانا افغانی کی اطلاع کی بنیاد شیخ برہان الدین غریب کے غلیظ شیخ زین کا مجموعہ ملفوظات ہے جس میں یہ واقعہ درج ہے اور بظاہر یہی روایت درست ہے۔

قاضی صاحب کی اولاد

قاضی ضیاء الدین سُتائی کے متعدد لائق و فائق صاحبزادے تھے، احمد علی خیر آبادی کا قول ہے:

”چندیں پسران لائق داشت یکے زین العابدین، پسرش قاضی معین الدین ایرجی۔“ (ترجمہ: ان کے کئی لائق و فائق بیٹے تھے، ایک زین العابدین جن کے بیٹے معین الدین ایرجی تھے۔) دو صاحبزادے میر عبد الواحد بلگرامی کی اطلاع کے مطابق قاضی سُتائی کی حیات کے آخری ایام میں چند دنوں کے وقفہ سے وفات پا گئے تھے۔^{۱۲} مجدد صاحبزادگان کے ایک بیٹے امام حاج کے نام سے مشہور تھے۔ ان کا صحیح نام معلوم نہیں، ان کے بیٹے تاج الدین تھے جو امام تاج کے نام سے متعارف تھے، تاج الدین کے فرزند قاضی کریم الدین مکر ہوئے اور یہ بھی امام قاضی کریم الدین کے عنوان سے پہچانے جاتے تھے، جیسا کہ محمد شاہ بن فیروز شاہ تغلق کے فرمان سے معلوم ہوتا ہے اور ان کے بیٹے بھی امام کے نام سے موسوم ہوئے۔

قاضی کریم الدین مذکور کا جیسا کہ اوپر گذر گیا ہے، کاندھلہ میں منصب امامت کے لئے انتخاب و تقرر ہوا تھا، قاضی کریم الدین مذکور کا اس جہد کی بعض تروروں میں جمل تذکرہ ملتا ہے۔ مگر ان کے حالات اور تفصیلی معلومات دستیاب نہیں، قاضی کریم الدین مذکور کاندھلہ میں مغموضہ خدمات انجام دے رہے تھے، اسی دوران ۷۹۲ھ (۱۳۹۰ء) سے پہلے کسی وقت ان کی وفات ہو گئی۔ اس زمانہ میں محمد شاہ بن فیروز شاہ تغلق کاندھلہ کے نواح میں پہونچا، اس وقت مولانا کریم الدین مذکور کے بیٹے مولانا محمد والد کی جگہ مقرر کئے گئے، اس کے بعد یہ سلسلہ نسلاً و نسل ان کی اولاد میں جاری رہا۔

قاضی محمد کے ایک بیٹے مولانا قاضی بہاء الدین تھے۔ ان کے کئی بیٹے ہوئے، شیخ حافظ ولی محمد عرف مائین، شیخ محمد عرف مائین، مولانا نور محمد عرف ہابن شاہ، اس دور کی جمل یادداشتوں سے یہ اندازہ ہوتا ہے کہ یہ تینوں عالم فاضل، صاحب کمال شخص تھے۔ مولانا نور محمد ہابن شاہ کے نام

کے ساتھ طالب علم کی بھی مراحت ہے۔ یہاں طالب علمی سے رسمی طالب علم مراد نہیں بلکہ وہ شخص مراد ہوتا ہے جس کا مستقل مشغلہ اور مصروفیت پڑھنا پڑھانا ہو۔

مولانا شیخ نور محمد تقریباً ۹۸۱ھ (۱۵۷۳ء) میں یا اس کے بعد کسی وقت کاندھلہ سے جھنجھانہ منتقل ہوئے، اس کی وجہ ظاہر وہ ہار سو شریک آراضی مدد معاش تھی جو اکبر کے فرمان کے مطابق ان کو نواح جھنجھانہ میں عطا کی گئی تھی، کیونکہ اکبر نے اپنے لیک اور فرمان کے ذریعہ مدد معاش پانے والوں کو پابند کر دیا تھا کہ وہ اپنی مقامات پر قیام کریں جہاں ان کی اراضی مدد معاش ہیں۔

شیخ نور محمد کے تین صاحبزادے ہوئے، مولانا شیخ جمال محمد، شیخ کمال محمد اور منظور عرف محمدی، شیخ کمال کی کسی اولاد کا ہمیں علم نہیں، شیخ منظور کے اخلاف کیرانہ منتقل ہو گئے تھے مگر شیخ جمال محمد کاندھلہ میں ہی فروکش رہے، مولانا جمال محمد کے فرزند ابرہند مولانا محمد اشرف تھے جو غالباً دادا صاحب کی تربت و پاسداری کی وجہ سے جھنجھانہ میں قیام فرماتے تھے۔ مگر مولانا محمد اشرف نے بھی اپنی بیٹیوں کے نکاح کاندھلہ میں کئے۔

اس خاندان کا جھنجھانہ سے عارضی تعلق

مولانا محمد اشرف اس خاندان کے پہلے فرد ہیں جنہوں نے جھنجھانہ میں مستقل اقامت پسند فرمائی، مولانا محمد اشرف کے اخلاف کاتین نسلوں تک جھنجھانہ میں قیام رہا، لیکن جس طرح مولانا محمد اشرف کی صاحبزادی کا نکاح کاندھلہ اپنے خاندان کی شاخ میں ہوا تھا، اسی طرح بعد کے اصحاب کے بھی کاندھلہ سے نکاح و ازدواج کے مراسم قائم رہے، مفتی ابوبکر بخش کے جد مولانا حکیم قطب الدین کاندھلہ واپس آ گئے تھے۔ یہیں مولانا شیخ الاسلام کی ولادت ہوئی۔ اس طرح:

بچے وہیں جناب جہاں کا خمیر تھا

مولانا محمد اشرف جھنجھانویؒ

شیخ جمال محمد نے وسط گیارہویں صدی ہجری میں وفات پائی۔ ان کے صرف

ایک فرزند حضرت مولانا محمد اشرف تھے جو اپنے کمالات علمی، روحانی عظمت اور اخلاق و معرفت کی بلندی کی وجہ سے اشرفِ زمانہ ہوئے، مولانا محمد اشرف کے عہد طفولیت اور تعلیم اساتذہ سے متعلق معلومات کا فقدان ہے، مگر یہ معلوم ہے کہ وہ اپنے زمانے کے ممتاز ترین علماء میں شمار کئے جاتے تھے، اور اس زمانے کے مشائخ و اکابر کی نظر میں فریقِ اقران تھے، مولانا محمد اشرف کے کمالِ علم اور بلند مقامی کا اس سے اندازہ کیا جاسکتا ہے کہ علامہ عبدالحکیم سیالکوٹی جیسے نادرہ روزگار علماء استفادہ اور ملاقات کے لئے مولانا کے پاس آتے رہتے تھے اور ان کے دور میں جمنجھانہ میں موجود ممتاز ترین علمی و روحانی شخصیتیں مثلاً شیخ عبدالرزاق جمنجھانوی کے فرزند انِ عالی مقام شیخ ابونصر جمال محمد اور ابوالکرم مرثیہ محمد، مولانا محمد اشرف کو اپنا بزرگ سمجھتے تھے اور ایسی کتابوں اور تصنیفات کو جو ان صاحبان کی فرمائش اور نگرانی میں لکھی گئیں مولانا اشرف کی نظر سے گزارنا برہمی سعادت اور اعتماد و کمال کی سند خیال کرتے تھے۔

مولانا محمد اشرف علم و عمل کی طرح فقر و توکل اور استغنا اور استقامت میں بھی فردِ فرید تھے، مولانا کے جو حالات معلوم ہیں ان میں ان کے استغناء اور استقامت کا یہ واقعہ قابلِ ذکر اور لائقِ تقلید ہے۔

شاہجہاں نے مولانا محمد اشرف کے کمالاتِ علم و عمل کا شہرہ سنا تو مولانا کو دہلی آنے کی دعوت دی، مولانا کی تشریف آوری کے لئے پانگی اور رفاقتِ سفر کے لئے سپاہیوں کا ایک دستہ جمنجھانہ کے لئے روانہ کیا، مولانا کو اس کا علم ہو گیا کہ شاہی قاصد شان و شوکت کے ساتھ ان کو لینے آرہے ہیں تو اس سے پہلے کہ ان لوگوں سے مولانا کی ملاقات ہوتی، مولانا خاموشی کے ساتھ پیادہ پا جمنجھانہ سے دہلی کے لئے روانہ ہو گئے۔ دہلی پہنچ کر اپنے مستوسل ایک امیر کے ذریعہ سے بادشاہ سے ملاقات کی، شاہجہاں نے اپنے وزیر اعظم حمای سدا اللہ خاں کو مولانا کے فضل و کمال کا استمان لینے کا اشارہ کیا، سدا اللہ خاں نے مولانا سے مختلف علمی مسائل پر مفصل گفتگو کی، اور ہر موضوع پر مولانا کو بے مثال و یگانہ پایا، تو بادشاہ سے کہا:

"شیخ برادریا نے یا فہم کہ کنارہ اوپید انیت۔"

(ترجمہ: شیخ کو میں نے ایسا دریا پایا ہے جس کا کنارہ معلوم نہیں۔)

اس کے بعد بادشاہ نے مولانا کی خدمت میں دو ہزار بیگہ زمین کا فرمان پیش کیا۔

مولانا نے اس کے قبول کرنے سے معذرت کی اور فرمایا:

"خدا رزاق ماست، نہ بادشاہ، من برائے عمل بر آیت حکم "اطیعوا اللہ واطیعوا الرسول

وَأُولِی الْأَمْرِ مِنْكُمْ، آمدہ بودم نہ برائے تحصیل الملک۔"

(ترجمہ: اللہ تعالیٰ ہمارا رازق ہے، بادشاہ نہیں۔ میں آیت فریضہ "تم اللہ تعالیٰ کا کھنا مانو

اور تمہیں جو اہل حکومت ہیں ان کا بھی" پر عمل کرنے کی نیت سے آیا تھا، ہائیداد حاصل

کرنے نہیں آیا۔)

بعد میں وہ فرمان مولانا کے صاحب زادوں اور وراثہ کے نام منتقل ہوا۔ (یہ واقعہ

۲۶، شوال سنہ جلوس ۲۰ مطابق ۱۰۵۶ھ کا ہے۔ مولانا کے استغنا اور توکل کا ایک اور

مثالی واقعہ مولانا محمد ساجد جمنہانوی (متوفی ۱۲۰۸ھ) نے اپنی بیاض میں نقل کیا ہے جس

کا خلاصہ و ترجمہ یہ ہے کہ:

"مولانا کے یہاں اخلاص و تنگ دستی کا بسیرا رہتا تھا حالانکہ ارشاد و تلقین اور درس و

تدریس کی وجہ سے طلباء اور آنے جانے والوں کا جم غفیر رہتا تھا، ایک مرید کو جو سونا

بنانا جانتا تھا مولانا کے اس فقر و تنگدستی کا احساس ہوا وہ تقریباً دو سیر سونا لیکر حاضر ہوا اور

عرض کیا کہ میں کیسا جانتا ہوں، آپ کے یہاں فقر و فاقہ رہتا ہے، بادشاہ کے عطیات اور

وظیفہ قبول نہیں فرماتے اس لئے میں یہ سونا طلباء کے خرچ کے لئے لایا ہوں۔ مولانا نے

فرمایا، اس کو مسجد میں دفن کر دو، ضرورت ہوگی تو لے لوں گا، مرید نے وہ سونا مسجد کی محراب

میں دفن کر دیا اور مولانا کے یہاں سے رخصت ہو گیا، کچھ عرصہ بعد لوٹ کر آیا تو دیکھا کہ

حالات پہلے سے بھی گئے گذرے ہیں، اس حال کو دیکھ کر اس کی آنکھوں میں آنسو بہر

آئے۔ مولانا کی خدمت میں عرض کیا، اگر وہ سونا خرچ ہو گیا ہے تو اور موجود ہے، مولانا

نے فرمایا کہ محراب میں دیکھ لو! دیکھا تو جو سونا مرید دفن کر کے گیا تھا وہ اسی طرح

موجود ہے، مرید سونے اور اپنے عطیہ کی ناقدری سے غمگین و ملول ہوا اور مولانا سے عرض کیا، آپ اس کی قدر نہیں کرتے، لوگ کیمیا کی تلاش میں مارے مارے پھرتے ہیں، اگر اجازت ہو تو کچھ اور سونا حاضر کروں، مولانا اس وقت مسجد سے باہر ایک ڈھیلے سے استہا خشک کر رہے تھے اس کی یہ بات سن کر وہ ڈھیلہ ایک پتھر پر راجو اسی وقت سونے نہیں تبدیل ہو گیا اور مولانا نے اس مرید کو خطاب کر کے فرمایا:

”ایں ہر دور را بہ خانہ خود بہر قمر برابرائے متابعتِ رسول اللہ صلی اللہ علیہ وسلم فقر اختیاری است نہ اضطراری۔“

(ترجمہ: ان دونوں کو اپنے گھر لیجاؤ، ہمارا فقر و فاقہ رسول اللہ صلی اللہ علیہ وسلم کی اتباع میں فقر اختیاری ہے، فقر اضطراری نہیں ہے۔)

مولانا محمد اشرف کی صحیح تاریخ وفات دریافت نہیں، تاہم بعض دستاویزات سے اندازہ ہوتا ہے کہ ۱۰۶۰ھ کے قریب مولانا کی وفات ہو چکی تھی، مزار گنجخانہ میں ہنوز موجود ہے۔ مولانا محمد اشرف کے دو صاحبزادے تھے محمد شریف اور عبدالمقتدرؒ، مؤخر الذکر کے متعلق اس کے علاوہ کچھ معلوم نہیں کہ ان کی وفات شوال ۱۰۹۵ھ سے پہلے ہو گئی تھی۔

مولانا محمد شریف

مولانا محمد شریف بھی اپنے والد ماجد کی طرح علم و عمل میں یکتا، درس و سلوک میں منفرد اور ممتاز تھے، مولانا محمد شریف کے متعلق بھی بہت کم معلومات دستیاب ہیں، سنہ ولادت اور ابتدائی تعلیم کا حال یقینی طور پر معلوم نہیں، بظاہر ابتدائی تعلیم اور درسیات اپنے والد مولانا محمد اشرف سے اخذ کیں۔ منہیانہ کتابیں اور حدیث و فقہ کی اعلیٰ ترین تعلیم محدث جلیل حضرت شیخ وجیہ الدین گجراتی کے حلقہ درس میں حاصل کی، مولانا نے شیخ وجیہ الدین سے سلوک و معرفت میں بھی عرصہ دراز تک استفادہ کیا اور سلسلہ عالیہ شطاریہ میں اجازت و خلافت سے مشرف ہوئے، متعدد تذکرہ نگاروں نے مولانا محمد شریف کا شیخ وجیہ الدین کے ممتاز ترین خلفاء میں شمار کیا ہے۔

تالیفات و تراجم

مولانا نے اپنی پوری زندگی، عبادت و افادہ، درس و تعلیم اور تصنیف و ترجمہ کی خدمات اور سلسلہ شطاریہ کی تعلیمات عام کرنے میں بسر فرمائی۔ مولانا کی جدوجہد سے شیخ وجیہ الدین کے افادات و تحقیقات کا دائرہ عام ہوا اور اس کے فوائد و ثمرات دور دور تک پہنچے، مولانا محمد شریف نے شیخ وجیہ الدین کی تعلیمات اور افادات و معرفت کا ایک ضخیم و گراں مایہ مجموعہ "لطائف الصوفیہ" کے نام سے تیار فرمایا، نیز شطاریہ سلسلہ کے طریقہ تعلیم و تربیت اور متعلقات پر کئی کتابیں لکھیں۔ "اطوار در کشف مشرب شطار" اور "مصباح الاشباح" وغیرہ تصانیف کا اسی سلسلہ سے تعلق ہے۔

مولانا محمد شریف نے ہندو مذہب و فلسفہ کی کتابوں کے سنسکرت سے فارسی ترجمے کئے، منجملہ ان کتابوں کے "عجائب الافکار"، "رسالہ انفاس"، "اطوار در حل اسرار"، "انوار در کشف اسرار" وغیرہ شامل ہیں^{۲۴} یہ کتابیں نہ صرف ہندو مذہب کی بعض تعلیمات اور اس کے فلسفہ تصوف کو سمجھنے میں مدد دیتی ہیں بلکہ ان سے یہ بھی معلوم ہوتا ہے کہ اس زمانہ میں مسلمانوں کا ہندو مذہب و فلسفہ کی طرف کس قدر رجحان تھا اور یہ بھی اندازہ کیا جاسکتا ہے کہ سلسلہ شطاریہ کی متاخر تعلیمات میں جوگ کے اثرات کس طرح داخل ہوئے، اس کے علاوہ بھی مولانا کی بعض اور تصنیفات ہیں۔


مولانا نے طویل عمر پائی، جو غالباً سو سال سے متجاوز ہوئی۔ ۲۱، جمادی الاخریٰ ۱۰۸۸ھ (جولائی ۱۹۷۷ء) تک حیات تھے۔ تاریخ وفات معلوم نہیں۔

اولاد و احفاد

مولانا محمد شریف کے تین صاحبزادے ہوئے۔ مولانا شیخ ابوالحسن جو لاولد تھے، مولانا حکیم عبدالقادر جو حضرت مفتی الہی بخش کے جد ہیں، اور مولانا فیض محمد جو حضرت مولانا محمد الیاس وغیرہ کے پردادا ہیں۔ حکیم عبدالقادر کے بھی دو فرزند تھے، قطب الدین و شرف الدین۔ قطب الدین کے تین بیٹے ہوئے جس میں مولانا محمد عرف شیخ الاسلام

بھی شامل ہیں، مولانا شیخ الاسلام مفتی الہی بخش کے والد ماجد تھے۔

خانوادہ مولانا حکیم قطب الدین کی جمنجمانہ سے کاندھلہ واپسی
حکیم عبدالقادر کی اہلیہ محترمہ کاندھلہ کی تھیں اور مولانا حکیم قطب الدین کا نکاح بھی
اسی خاندان میں بی بی خورم دختر شیخ محمد ضیاء الحق خلیف مولانا شیخ محمد مدرس سے ہوا تھا،
دونوں خاندانوں میں قریبی روابط کا اس نقشہ سے بہتر طور پر اندازہ کیا جاسکتا ہے:



شیخ محمد ضیاء الحق کی مولانا محمد مدرس کی حیات میں وفات ہو گئی تھی اور ان کی
اکلوتی اولاد بی بی خورم تھیں اس لئے مولانا حکیم قطب الدین اپنی خوشدامن کے اصرار پر
جمنجمانہ کی سکونت ترک کر کے کاندھلہ آ گئے تھے، یہیں مولانا حکیم شیخ الاسلام تولد ہوئے اور
اس طرح یہ خانوادہ چار نسلوں کے بعد کاندھلہ واپس پہونچا۔

اس خاندان کے بزرگوں کے حالات اور کتابیں نہ ملنے کی وجہ

افسوس ہے کہ مولانا حکیم عبدالقادر سے مولانا حکیم شیخ الاسلام تک ان تینوں نسلوں
کے افراد کے نام کے علاوہ کچھ معلوم نہیں اور اس سے پہلے بزرگوں سے متعلق بھی بہت کم
معلومات دستیاب ہیں، اس کی وجہ یہ ہے کہ مفتی الہی بخش کے والد مولانا شیخ الاسلام کا
تمام علمی ذخیرہ اور جملہ خاندانی دستاویزات و کاغذات بلکہ مکانات و رہائش گاہ تک مختصر
مختصر وقفہ سے کئی مرتبہ لوٹ مار کا شکار ہوئیں اور نذر آتش کی گئیں۔

سب سے بڑا نقصان اس وقت ہوا جب احمد شاہ ابدالی کا لشکر اس علاقہ سے

گذرا، اور اس نے اس علاقہ کے تمام باشندوں کے ساتھ سخت ناروا سلوک کیا۔ اکثر سامان لوٹ لیا، کتابوں، کاغذات اور مکانات کو آگ لگادی، جس کی وجہ سے یہ سب لوگ اپنے علمی ذخیروں اور قدیم اندوختوں سے محروم ہو گئے، بلکہ اپنے رہائشی مکانات اور زمینوں کی ملکیت ثابت کرنے کے لئے بھی نئی دستاویزات اور تازہ ثبوت کے محتاج رہے۔ اس المیہ کا مولانا شیخ الاسلام کی کئی تحریروں میں تذکرہ ہے، ایک استغاثہ میں جو احمد شاہ ابدالی کی یلغار کے فوراً بعد تحریر کیا گیا، لکھتے ہیں:

"چلوک و اسناد مذکورہ در ہنگامہ احمد شاہ درانی کہ درس سال ۱۱۷۳ھ (اہل) قصبہ کاندھلہ مذکور را بقتل رسانید، بہ غارت و احراق آمدند، ہر کہ بر صحت ایں حال و صدق ایں مقال اطلاع و آگاہی ہو، باید کہ گواہی خود بریں قرطاس ثبت نماید۔"

(ترجمہ: مذکورہ دستاویزیں اور سندات احمد شاہ درانی کے ہنگامہ میں (جس نے) اسی سال ۱۱۷۳ھ میں قصبہ کاندھلہ کے لوگوں کو قتل کیا، تباہ ہو گئیں، جل گئیں جو شخص بھی اس واقعہ کی صحت کا گواہ ہو اور اس اطلاع کی صحت سے واقف و باخبر ہو اسے چاہیے کہ اس تحریر پر اپنی شہادت درج کر دے۔)

اس حادثہ کے موقع پر تمام قدیم خانہ دانی علمی ذخیرہ اور جملہ قدیم کاغذات و دستاویزات ضائع اور تلف ہو گئے تھے اور جو چند چیزیں باقی تھیں وہ بعد کے حوادث میں فنا ہو گئیں۔ ایک مرتبہ سکھوں نے قصبہ پر یورش کی، دوبارہ ہاٹوں نے تباہی مچائی، تیسری مرتبہ جب ان بیرونی حملوں سے کچھ امن و امان ہوا تو مقامی تھانہ کے سپاہیوں نے ظلم و زیادتی کا معاملہ کیا، مولانا شیخ الاسلام کے گھر کو لوٹ کر سب ساز و سامان اور جملہ کاغذات تہس نہس کر دیئے۔^{۲۸}

ان مسلسل اور بے درپے حوادث کی وجہ سے قدیم خانہ دانی ورثہ تقریباً نیست و نابود ہو گیا تھا۔^{۲۹} اس دور کی یا اس سے پہلے کی جو تحریریں یا کاغذات اس وقت موجود ہیں، یہ وہ ہیں جو اس وقت یا تو حکیم الاسلام کی تحویل میں نہیں تھیں، یا ان کے گھر کے علاوہ کسی اور جگہ رکھی ہوئی تھیں، لیکن معلومات کے فقدان کے باوجود یہ بات بہر طور ثابت

ہے کہ مولانا محمد اسرف سے مفتی الہی بخش تک اس خاندان کے اکثر افراد، دین و شریعت کی واقفیت میں ممتاز اور علم و عمل کے کمالات سے پورے طور پر مستصف تھے۔
مولانا محمد عرف شیخ الاسلام نے کئی نکاح کئے، تین سے لادیں ہوئیں، پہلی زوجہ محترمہ بی بی عفت النساء حضرت مفتی الہی بخش کی والدہ ماجدہ ہیں۔

ولادت، طفولیت و تربیت اور ابتدائی تعلیم

مفتی الہی بخش ۱۱۶۲ھ (۱۷۴۸-۴۹ء) میں تولد ہوئے، صبح تاریخ اور تفصیلات دریافت نہیں، بچپن وطن میں گذرا، والدین کے سایہ میں پرورش و تربیت پائی، قرآن پاک حفظ کیا اور فارسی عربی کی ابتدائی کتابیں متوسطات تک والد ماجد سے اخذ کیں، تذکرہ مفتی الہی بخش میں ہے:

"ناسن تمیز بہ کنار والدین ماجدین و پدر مادر خود جناب مولوی محمد مدرس رحمہ اللہ تعالیٰ علیہم اجمعین، بہ ہزاراں ناز و نعم پرورش یافتند۔"

(ترجمہ: نانا شعور تک والدین ماجدین اور اپنے نانا مولوی محمد مدرس (ان سب پر اللہ کی رحمتیں نازل ہوں) کے آغوش میں ہزار ناز و نعمت سے پرورش پائی۔)

مولانا محمد مدرس کاندھلوی سے مفتی صاحب کے تلمذ کی بے بنیاد روایت مفتی صاحب کے اپنے والد بزرگوار مولانا محمد عرف شیخ الاسلام سے تعلیم و تربیت پانے کی اطلاع ہر پہلو سے صحیح اور لائق تسلیم ہے، مگر یہ اطلاع درست نہیں کہ مفتی صاحب نے مولانا محمد مدرس کے آغوش تربیت میں تربیت پائی ہے، اور یہ بھی صحیح نہیں کہ مولانا محمد مدرس مفتی الہی بخش کے نانیہالی اجداد میں تھے، حقیقت یہ ہے کہ مولانا شیخ محمد مدرس مفتی الہی بخش کی دادی بی بی خورم کے جد تھے، سلسلہ نسب اس طرح ہے: "بی بی خورم بن ضیاء الحق بن مولانا محمد مدرس۔"

مولانا محمد مدرس مفتی الہی بخش کی ولادت (۱۱۶۲ھ) سے کم از کم چھتر سال قبل (شوال ۱۲۸۸ھ - ۱۲۷۷ھ) میں یا اس سے بھی پہلے رحلت فرما گئے تھے۔ اس لئے

مفتی صاحب کے ان سے تلمذ بلکہ مولانا محمد مدرس کو دیکھنے کی روایت بھی قطعاً غلط اور ناقابلِ تسلیم ہے۔

مفتی صاحب نے مولانا محمد عرف شیخ الاسلام سے کیا کیا کتابیں پڑھیں، اس کی تفصیل دستیاب نہیں ہوئی لیکن مفتی صاحب کی تحریرات سے یہ ضرور معلوم ہوتا ہے کہ گاندھلہ سے دہلی کے سفر کے وقت متوسطات کی تعلیم سے فارغ ہو چکے تھے۔

تعلیم کے لئے دہلی کا سفر

متوسطات کی تعلیم کے بعد معمول کے مطابق کئی بڑے اساتذہ اور ممتاز علماء پر نظر گئی ہوگی، اس وقت علم و تدریس کی کثرت اور بلند پایہ علماء کی موجودگی کی وجہ سے دہلی رشک بغداد و بخارا بنا ہوا تھا، خصوصاً آخری دور کے امام حضرت شاہ ولی اللہ کے وجود سے علم کی ایسی شمع روشن ہوئی تھی جس کی کرنوں سے آفتاب و ماہتاب فرمندہ تھے۔ بہر حال اس مجمع علماء و مرکز علم و فضل سے استفادہ کے لئے دہلی کا سفر ہوا۔ اس سفر کی صحیح تاریخ معلوم نہیں، مولانا محمد سلیمان نے لکھا ہے کہ اس وقت مفتی صاحب کی عمر چودہ سال تھی۔ اگر یہ اطلاع صحیح ہے تو یہ سفر ۱۱۷۶ھ (۱۷۶۲ء) میں ہوا ہوگا، اور قرین قیاس ہے کہ اس وقت حضرت شاہ ولی اللہ حیات ہوں^{۳۲}؛ کیونکہ اس وقت تک شاہ عبد العزیز کے نام نامی سے شاہ ولی اللہ کے شاگردوں اور متعلقین کے علاوہ کوئی اور واقع بھی نہ تھا، بہر صورت یہ شاہ ولی اللہ کی زندگی کے آخری ایام تھے، اس لئے حضرت شاہ صاحب سے تعلیم و تلمذ کا موقع نہیں ملا، ممکن ہے تبرکاً کچھ پڑھا ہو، لیکن مفتی صاحب کے زمانہ طالب علمی کی لکھی ہوئی وہ بیاضیں جن میں اس دور کے احوال و متعلقات درج ہیں میری نظر سے نہیں گذری، مفتی صاحب کی جو تحریریں اس وقت تک میری نظر سے گذری ہیں ان میں شاہ ولی اللہ سے براہ راست تلمذ کا کوئی اشارہ نہیں۔

شاہ عبد العزیز کی خدمت میں

حضرت شاہ ولی اللہ کی وفات ۲۹، مرم ۱۱۷۶ھ کے بعد شاہ عبد العزیز نے مسند

درس والحادہ کو زندگی بخشی اور سب سے پہلے جو چار پانچ طالب علم شاہ عبدالعزیزؒ کے حلقہ درس سے فیضیاب ہوئے اس میں مفتی الہی بخش شامل تھے۔ عبدالرحیم ضیاء لکھتے ہیں:

”مگر آپ (شاہ عبدالعزیزؒ) نے مستقل چار پانچ شخصوں کے اوروں کو بہت کم پڑھایا ہے۔“

مفتی صاحب نے شاہ عبدالعزیزؒ کی خدمت میں کن کتابوں سے درس کا آغاز کیا، اس کی تصریح نہیں ملی مگر مفتی صاحب کی تحریرات سے اندازہ ہوتا ہے کہ کافیہ وغیرہ متوسطات سے اسباق کی فروعات کی، کافیہ سے درس کی اعلیٰ ترین کتابوں تک ایک ایک کتاب کی سند مفتی صاحب نے لہنی بیاض میں قلم بند کی ہے، لیکن حضرت شاہ عبدالعزیزؒ نے مفتی صاحب کو جو سند عطا فرمائی اس میں صراحت ہے کہ انہوں نے شروع سے آخر تک تمام کتابیں میرے روبرو عرض کیں:

لَمَّا تَلَمَّذَ عِنْدِي بِدِرَاسَةِ صَفَارِ الْكُتُبِ الِیْ كِبَارِهَا وَمِبَادِیْ نَسِیْخِ التَّحْصِیْلِ الِیْ اَوَاخِرِهَا وَ—
(ترجمہ: جب پاس چھوٹی کتابوں سے برسی کتابوں تک درس کے ابتدائی نصاب سے آخر تک سب کچھ پڑھ لیا، اور—)

ممکن ہے کہ مفتی صاحب نے آغاز کافیہ وغیرہ سے کیا ہو اور بعد میں ان سب کتابوں کا بھی جو وطن سے پڑھ کر آنے تھے شاہ صاحب کی خدمت میں تجدید و اعادہ کر لیا ہو۔

شاہ رفیع الدینؒ اور شاہ عبدالقادرؒ کی ہم سبقی

مفتی صاحب اکثر درسیات میں شاہ رفیع الدینؒ کے رفیق و ہم سبق تھے، اس وقت شاہ عبدالقادرؒ نسبتاً ابتدائی کتابیں پڑھ رہے تھے، شاہ رفیع الدینؒ کے ساتھ آخر تک تمام کتابوں میں سماعت و قراءت کے ساتھ رفاقت رہی، مصابیح السنہ کے اسباق میں شاہ عبدالقادرؒ بھی مفتی صاحبؒ کے ہم سبق ہو گئے تھے، غالباً کسی وجہ سے درس کی معمول کی ترتیب میں شاہ عبدالعزیزؒ کی خدمت میں سنن ابو داؤد پڑھنے کا موقع نہیں ملا تھا، اس لئے سنن ابی داؤد اپنے رفیق درس شاہ عبدالقادرؒ سے پڑھی۔ شاہ عبدالعزیزؒ تحریر فرماتے ہیں:

”وسمع المصابیح بقراءة الاخ الارشد العالم الصالح الشيخ عبد القادر
وقرأ علیہ سنن ابی داؤد۔“
(ترجمہ: مصابیح میرے نیک بانی، عالم و صلح شیخ عبد القادر کی قرأت سے سنن ابوداؤد ان (ہی) سے سنن ابوداؤد پر ملی۔)

حضرت شاہ عبد العزیزؒ کی سند

تعلیم سے فراغت پر حضرت شاہ عبد العزیزؒ نے اپنے دست مہارک سے مفصل
سند لکھ کر مفتی صاحب کو عطا فرمائی۔ اس میں زیر درس کتب کی تفصیل کے علاوہ مفتی
صاحب کی اعلیٰ درجہ کی لیاقت و صلاحیت، معقولات و منقولات کے فہم و استحصار کی
تصدیق کے ساتھ یہ بھی تحریر فرمایا ہے کہ:

”تعرف معانی المتن و دقائقها واصطلاحات الحديث واحوال
اسانيدہ، حتى تسیر له ملكة النقاۃ المطالب من الشروح والحواشی
بحيث يعتمد علی فهمه ویقبل ما صدر من رأیه۔“

وصار بحمد الله فاضلاً جيداً وعالماً بارعاً، ذا تقوی وصلاح
وخشية من الله ومحبة والإستقامة فی شریعته وأهلاً لأن يعتمد علی
فتاویہ وأجوبته مع فضائل آخر۔“

(ترجمہ: پس متون کے مفہوم ان کی باریکیوں اور اصطلاحات حدیث و اسانید کو پہچاننا، یہاں تک ان میں فروع
و حواشی سے مطالب اخذ کرنے کی ایسی صلاحیت پیدا ہو گئی ہے کہ ان کی سبھ (اور صلاحیت) پر اعتماد کیا جاسکتا
ہے اور ان کی رائے قبول کی جاسکتی ہے۔)

یہ بفضلہ تعالیٰ نہایت جید فاضل اور ممتاز عالم ہو گئے ہیں، نیکی پر پیروی والے، اللہ سے ڈرنے،
محبت کرنے والے، اس کی شریعت پر جمے ہوئے اور اس کے اہل کے ان کے فتوے اور جوابات پر اعتماد کیا
جائے، مع اور فضائل اور کمالات کے۔

مفتی صاحب شاہ عبد العزیزؒ کی نظر میں

شاہ صاحب نے مفتی صاحب کے استعداد، اعلیٰ درجہ کی علمی صلاحیت اور جن
محاسن و کمالات کا تذکرہ بالاسند میں تذکرہ کیا ہے، یہ وقتی تذکرہ یا رسمی کاروائی نہیں تھی بلکہ
حضرت شاہ صاحب مفتی صاحب کو اپنا شاگرد دیکھتے ہوئے مسرت محسوس کرتے تھے اور اپنی
مجلسوں میں مفتی صاحب کے کمالِ علم اور علوئے مرتبہ کا بلند الفاظ میں تذکرہ فرماتے رہتے

تھے ایک مجلس میں ارشاد ہوا:

"در شاگردان من دو کس خوب بودند چنانچہ مولوی ربیع الدین و مولوی الہی بخش۔
(میرے شاگردوں میں دو شخص بہت عمدہ ہوئے، مولوی (شاہ) ربیع الدین اور مولوی
(مفتی) الہی بخش۔)

اور یہ بھی شاہ صاحب کے کمالِ اعتماد کی علامت ہے کہ نواب صاحب نے شاہ صاحب
سے اپنی ریاست کی سرپرستی فرمانے اور وہاں مفتی اعظم کی حیثیت سے قیام فرمانے کی درخواست
کی تو شاہ صاحب نے معذرت کی، مگر صاحب نے دوبارہ اصرار کیا تو شاہ صاحب نے
اپنے نمائندہ اور قائم مقام کی حیثیت سے مفتی الہی بخش کو منتخب فرمایا۔

شاہ عبد العزیز کی خدمت میں سفرِ سلوک اور اجازت و خلافت

مفتی صاحب نے درسیات کے علاوہ سلوک و تصوف کی متعدد اہم تصنیفات اور
دیگر فنون کی اہم کتابیں سبقتاً شاہ صاحب سے پڑھیں اور مراتبِ عرفان و سلوک کی علمی
واقفیت کے علاوہ اصلاحِ باطن اور سلوک و تصوف کی عملی تربیت بھی حاصل کی۔ مفتی
صاحب جن کے حسنِ اخلاق، پاکیزہ عادات و کردار کا شاہ صاحب ان الفاظ میں تذکرہ
فرما چکے تھے:

وہبہ اللہ تعالیٰ من حسن الاخلاق وطیب الشیم

(ترجمہ: ان کو اللہ تعالیٰ نے پسندیدہ اخلاق اور عمدہ خصلتیں عطا فرمائی ہیں۔) شاہ صاحب
کے عقدِ اصلاح و تربیت سے وابستہ ہوئے اور مراحلِ سلوک مکمل کرنے کے بعد اجازت
و خلافت سے مشرف کئے گئے۔

مفتی صاحب کو شاہ صاحب سے اجازت و خلافت کب عطا ہوئی اور مفتی صاحب
کا شاہ صاحب کی خدمت میں کب تک قیام رہا اس کی تاریخِ میرے علم میں نہیں، لیکن
مختلف گرائن سے اندازہ ہوتا ہے کہ تقریباً ۱۱۸۵ھ (۱۷۷۱ء) تک شاہ صاحب کی
خدمت میں دہلی میں قیام تھا، یعنی دس سال شہانہ روز شاہ صاحب کی خدمت میں حاضر
رہنے اور استفادہ کی سعادت میسر رہی۔

مولانا شاہ کمال الدین کاندھلوی سے استفادہ روحانی اور اجازت بیعت حضرت شاہ عبدالعزیزؒ کے دریائے کمال سے استفادہ کے بعد مفتی صاحب نے مسند درس والادہ کو زینت بخشی، مفتی ابی بخش کی ذات گرامی شاہ صاحب کے محاسن و کمالات کا پرتو اور شاہ ولی اللہؒ کے طریقہ تعلیم و تربیت اور علوم و کمالات کی جامع اور مکمل نمونہ تھی، اس لئے مفتی صاحب کے حلقہ درس و ارشاد میں طلباء اور طالبان راہ حق کا کثرت سے رجوع ہوا، طلباء کی کثیر تعداد اور ارشاد و معرفت کے طالبین گروہ در گروہ مفتی صاحب کی خدمت میں حاضر ہوتے اور اپنی اپنی صلاحیت و ظرف کے مطابق حسبِ توفیق استفادہ کرتے۔ اس کثرت رجوع اور استفادہ کی وجہ سے مفتی صاحب علمی روحانی حلقوں میں ممتاز اور ہندوستان کے دور دراز گوشوں میں متعارف ہو گئے تھے، مگر مفتی صاحب کی شخصیت کا جن عناصر سے تشکیل ہوئی تھی اور ان کو جن برگزیدہ شخصیتوں کے فیض صحبت سے مستفید ہونے کا موقع ملا تھا اس کے اثرات سے مفتی صاحب کی ذات کا جوہر اس قدر صیقل ہو گیا تھا اور اپنی ذات کی نفی اور نفس کے مکائد پر غور و فکر کی مادیت ایسی پختہ ہو گئی تھی کہ مرشدِ کامل اور علامہ و متوسلین کی فراوانی کے باوجود ہمیشہ ایسے اصحاب کی جستجو رہتی تھی جو معرفت کی رہ نور دی اور علمی و عملی خصوصیات میں ممتاز و منفرد ہوں، جس صاحبِ کمال کا علم ہوتا اس کے پاس جاتے اور جس صاحبِ ارشاد و سنت بزرگ کا علم ہوتا ان سے اپنے مقام و حیثیت کا ایک لمحہ احساس کئے بغیر عام طالبین حق اور معمولی افراد کی طرح استفادہ کرتے، ان کے ملفوظات قلم بند کرتے اور ان کے روحانی کمالات سے فیضیاب ہوتے۔ اسی دوران سلسلہ نقشبندیہ کے طریقہ پر سیر سلوک کا اور اس سلسلہ کے کمالات حاصل کرنے کا خیال آیا، اس قصد سے متعدد بزرگوں اور اہل طریقت سے رجوع کیا، مگر جس چیز کی تلاش تھی وہ کبھی نہیں ملی، اسی کشمکش کے دوران اطرافِ بمبئی کے سفر میں ایک درویشِ کامل سے ملاقات ہوئی، اس نے کہا جب تک اپنے بھائی شاہ کمال الدینؒ سے بیعت ہو کر استفادہ نہ کرو گے تمہارا مقصد حاصل نہ ہوگا۔

جس بھوٹے بھائی کی بچھن میں تربیت کی ہو اور سبقتاً سبقتاً تمام کتابیں پڑھا کی

ہوں، اس سے بیعت ہونے کا فیصلہ آسان نہیں تھا، مگر مفتی صاحب لٹائیت اور اخلاص کے ایسے مقام پر فائز تھے کہ اس مشورہ کو ماتے قبول کرنے میں ذرا بھی تاہل نہ ہوا۔ مفتی صاحب نے اپنے بھوٹے بھائی شاہ کمال الدینؒ سے عام مقول و مسترشد کی حیثیت سے رجوع ہونے کا فیصلہ فرمایا، بھوٹے بھائی شاہ کمال الدینؒ سے عقیدت اور خوش دلی کے ساتھ بیعت کی اور اجازت و خلافت پائی۔

مفتی صاحب کا شاہ کمال الدینؒ سے بیعت و استفادہ کا تعلق کب ہوا، اس کی صراحت نہیں ملی۔ مولانا محمد سلیمانؒ اس کو شاہ عبد العزیزؒ کی وفات (۱۲۳۹ھ) کے بعد کا واقعہ قرار دیتے ہیں، مگر مجھے اس کی تصدیق میں تاہل ہے، مفتی صاحب کی تحریرات میں ۱۲۱۲ھ (۱۷۹۶ء) کے بعد بھوپال اور اس کے نواح کے کسی سفر کا اشارہ و تذکرہ نہیں ہے۔ مفتی صاحب تقریباً ۱۲۱۲ھ میں بھوپال سے ترک ملازمت کر کے تشریف لائے تھے اس کے بعد بھوپال اور اطراف بھوپال کے کسی سفر کا مفتی صاحب کی تحریرات و یادداشتوں میں تذکرہ بلکہ اشارہ تک نہیں ہے، اور خود مولانا سلیمانؒ نے لکھا ہے کہ:

"آخر الامر در اثناء سفر بھوپال بعارضے ملاقی شدند۔"

(آخر کار بھوپال کے سفر میں ایک مرد کامل سے ملاقات ہوئی۔)

مفتی صاحب کے آخر عمر کے (وفات ۱۲۴۵ھ) سولہ سترہ سال مسلسل وطن میں گزرے، اس دوران کسی بیرونی طویل سفر کی کوئی یادداشت (اس وقت تک دستیاب) بیاضوں میں تحریر نہیں، اور جو اطلاعات ہیں وہ اسی وقت کی ہیں جب مفتی صاحب ریاست بھوپال میں ملازم تھے اور مختلف محکومتوں سے بھوپال کے اطراف میں جانا آتا رہتا تھا، اس لئے قرین قیاس یہی ہے کہ شاہ کمال الدینؒ سے ارادات و بیعت کا واقعہ حضرت شاہ عبد العزیزؒ کی حیات میں پیش آیا ہو، ممکن ہے اس میں شاہ عبد العزیزؒ کا منشاء اور اجازت بھی کار فرما رہی ہو، مفتی صاحب نے شاہ عبد العزیزؒ کی وفات (۱۲۳۹ھ) کے بعد اٹھتر اسی سال کی عمر میں بھوپال کا طویل سفر کیا ہو اور اس سفر سے واپسی کے بعد یعنی ۱۲۴۰ھ میں شاہ کمال الدینؒ سے بیعت ہوئے ہوں، صحیح معلوم نہیں ہوتا۔

حضرت سید احمد شہیدؒ سے استفادہ

شاہ کمال الدین سے بیعت و استفادہ کے بعد خانوادہ ولی اللہی اور نقشبندیہ مجددیہ سلسلوں کا فیضان مفتی صاحب میں جمع ہو گیا تھا، گویا مفتی صاحب کی ذات مجمع البحرین ہو گئی تھی، مگر ابھی مفتی صاحب کو اور دور تک جانا تھا، اس لئے سفر کا آغاز حضرت شاہ عبد العزیزؒ کے اشارہ و ایما پر حضرت سید احمد شہیدؒ رائے بریلویؒ سے ارادت و وابستگی سے ہوا، جو اس دور میں اللہ کی لٹانیوں میں سے ایک لٹانی اور برصغیر کے مسلمانوں کے لئے روشن مستقبل کی نوید تھے۔

سید صاحب ۱۲۳۴ھ میں اطرافِ دہلی کے تبلیغی سفر پر نکلے تھے۔ اس سفر کے دوران کاندھلہ بھی تشریف لائے، مفتی صاحب کے مکان پر فروکش ہوئے، مفتی صاحب نے سید صاحب کے کمالاتِ باطنی کا اندازہ فرمایا اور ہلاتا مل سید صاحبؒ سے بیعت ہو کر ان کے علوم و کمالات سے مستفید ہوئے، مفتی صاحب نے اپنے قریبی رشتہ داروں اور خاص مریدوں اور خلفاء کو بھی سید صاحب کے دامنِ تربیت میں دے دیا۔ سید صاحبؒ نے بھی مفتی صاحب کو اجازت و خلافت سے نوازا اور اپنے طریقہ سلوک و تربیت کی تفصیلی تعلیم فرمائی۔

جب سید صاحبؒ کاندھلہ سے اگلی منزل کے لئے روانہ ہوئے، اس وقت مفتی صاحب بھی سید صاحب کے ہمراہ تھے، اس دوران مفتی صاحب نے سید صاحب کے ملفوظات اور طریقہ تعلیم کو مرتب و منضبط فرمایا، یہ مجموعہ "چلمات احمدیہ" کے نام سے موسوم ہے اور شائع ہو چکا ہے۔

(باقی اٹندہ)

حواشی:

۱۔ عموماً تاریخوں میں محمد بن فیروز شاہ تغلق کے نام کے ساتھ ابو الفتح کا خطاب درج نہیں، مگر محمد شاہ تغلق کے اصل زمانہ پر موجود ہے۔ ظاہر ہے کہ معاصر تاریخ نگاروں کی ہمت پر محمد بن فیروز شاہ تغلق ہے۔

۲۔ اگرچہ شیخ الحدیث حضرت مولانا محمد زکریا نے اپنی ایک یادداشت میں لکھا ہے کہ:
 "ان (قلب شاہ) کے نام تعلق کا زمانہ ۸۳۷ھ کا لکھا ہوا حامی مسمیٰ کے پاس موجود ہے۔" یہاں تکبیر ص
 ۲۳، مگر اس انداز کی دونوں باتیں تحقیق طلب ہیں۔ اول تو اس کا محدثہ اگرچہ زمانہ ۸۳۷ھ کا لکھا ہوا ہے تو اس
 کو محمد شاہ بن فرید خاں کا ہونا چاہیے۔ اور اگر اس میں تعلق کا حوالہ صبح ہے تو اس کا محدثہ کاتب آٹھویں صدی ہجری
 (قبل از ۸۰۰ھ) کا زمانہ ہوگا۔ اس اشتہاد کی وجہ سے یہ کہنا مشکل ہے کہ حقیقت کیا تھی۔ یہاں یہ بات بھی قابلِ توجہ
 ہے کہ حامی محمد مسمیٰ کے مرتب کئے ہوئے خاندانی شجرہ میں (جو سب سے زیادہ معتبر و مفصل شجرہ ہے جس میں ہر
 اندراج کے لئے مستند دستاویزات کے مسلسل حوالے درج ہیں) شیخ قلب شاہ کے نام کے کسی بھی زمان کا کوئی
 حوالہ درج نہیں ہے۔ نیز حامی محمد مسمیٰ مرحوم (ولادت ۱۲۷۳ھ - ۱۲۹۵ھ) کے جمع کئے ہوئے ہزارہا کاغذات میں
 بھی اس زمان کی یادداشت یا تاریخ و نشان نہیں ملے۔ اس لئے جب تک اصل زمان یا اس کی معتبر نقل دستیاب نہ ہو۔
 اس کے متعلق حتمی طور پر کچھ کہنا صحیح نہیں۔

۳۔ یہ الفاظ اس سند یا سرٹیکٹ میں درج ہیں جو مولوی علاء الدین (از اعوان مطلق الحق بخش) کاندھلوی کو ۱۸۹۳ء
 میں ایم اے اوکالج علی گڑھ سے عطا کی گئی تھی۔ یہ تحریر تمام و کمال جسٹس سید محمود کے قلم کی لکھی ہوئی ہے، جو سرسید
 احمد کی ہدایت پر لکھی گئی ہے اور خود سرسید احمد کے قلم سے اس میں ترمیم و تصحیح ہے۔ یہ سند ہمارے ذخیرہ میں محفوظ
 ہے۔ بعض معلومات کے لئے ملاحظہ ہو راقم سطور کا مضمون، حیات سرسید کا ایک نقشہ ورق۔ ماہنامہ آجکل، دہلی
 (اپریل ۱۹۷۵ء)

۴۔ بعض مختصر معلومات کے لئے رجوع فرماتے راقم سطور کا مضمون "شیخ الحدیث مولانا محمد زکریا کاندھلوی، اہل ان
 صحیح نسب نامہ اور حالات" شیخ الحدیث نمبر، جلد اول "الفرقان" لکھنؤ، ص ۳۹ تا ص ۵۱

۵۔ مولانا محمد علی صدیقی ظلت مولانا صدیق احمد کاندھلوی (ولادت ۱۳۱۳ھ - ۱۹۹۲ء) مؤلف تفسیر معالم القرآن
 و نام اعظم اور علم الحدیث وغیرہ پانچ سال سے قاضی ضیاء الدین سنائی اور ان کی کتاب لصاب الاعتساب پر تحقیق کر
 رہے تھے۔ اس میں قاضی ضیاء الدین کے سلسلہ کسب کی تحقیق بھی خاص موضوع تھا۔ مولانا کا ارادہ تھا کہ وہ لصاب
 الاعتساب کے تفصیلی مقدمہ میں اپنے نتائج تحقیق درج کریں گے۔ مولانا نے اس کتاب کی تیاری کے لئے پاکستان کے
 علاوہ ممالک اسلامیہ کے بعض اہم کتب خانوں سے بطور خاص استفادہ کیا تھا، مگر ابھی یہ کام پورا نہیں ہوا تھا کہ مولانا
 مختصر عیال کے بعد گزشتہ سال ۲۰ جمادی الآخر ۱۴۱۳ھ مطابق ۱۶ دسمبر ۱۹۹۲ء بروز بدھ اپانک رحلت کر گئے۔
 رحمہ اللہ تعالیٰ۔ قاضی ضیاء الدین سنائی پر مولانا کے اس وقیع اہم کام کا جناب ابن ہار صاحب نے بھی اپنی تحریر مطبوعہ
 بہت روزہ "حرمت" اسلام آباد، اشاعت ۱۹ تا ۲۲ دسمبر ۱۹۹۳ء میں ذکر کیا ہے۔

مولانا کبھی کبھی راقم سطور کو اپنی تحقیقات سے مطلع فرماتے رہتے تھے۔ خاندان کے نسب نامہ پر میرا جو مضمون
 ماہنامہ "الفرقان" لکھنؤ کے شیخ الحدیث مولانا محمد زکریا نمبر جلد اول میں چھپا تھا مولانا نے اس کو کئی مرتبہ پڑھا۔ اس کی
 تصحیح و تصویب فرمائی اور میری اس رائے کی تائید فرمائی جو نسب نامہ کی معروف روایت کے غلط ہونے اور صحیح
 ترتیب کی جستجو پر مشتمل تھا اور لکھا کہ "تم نے جو کچھ لکھا ہے وہ میرے دل کی بات ہے میری بھی یہی رائے ہے" مجھے
 اس تائید سے بے حد مسرت ہوئی کیونکہ مولانا واحد شخص تھے جنہوں نے خاندانی نسب نامہ کو طبعی تاریخی حیثیت سے
 جانچا پڑھا تھا۔

۶۔ مولانا نے راقم سطور کے نام ایک سے زائد خطوط میں اپنی اس تحقیق کا تذکرہ کیا ہے لیکن اس میں یہ تحریر نہیں کہ
 مولانا کی اس تحریر کا کاغذ کیا ہے۔ خیال تھا کہ قاضی ضیاء الدین اور ان کے خاندان و نسب کے متعلق مولانا کی تحقیقات
 سے مزین ہو کر لصاب الاعتساب قانع ہوگی، اس میں یہ سب مباحث مفصل آئیں گے اور ان کے سب حوالے بھی

سلمان کا یہاں لاد پھرنے کا سیرے کسی صحافت کے لیے واضح ہو سیر کا رویہ ہے۔ (اس میں سید محمد ہوشی

سنائی) تالیف میاں افلاق احمد (لاہور: ۱۹۸۲ء)

۱۶- اخبار الاخبار، شیخ عبدالحق محدث، ص ۱۲۳-۱۲۴ (احمدی دہلی: ۱۲۴۰ھ) نزہۃ القواطع، ص ۹۳، ج ۲ (حیدرآباد: ۱۳۰۴ھ)

۱۷- اخبار الاخبار، ص ۲۳-۱۲۴، احمدی (دہلی: ۱۲۴۰ھ)

۱۸- تاریخ فیروز شاہی، ضیاء برنی، اردو ترجمہ، ص ۵۱۷-۵۱۸ (لاہور: ۱۹۸۳ء)

۱۹- اخبار الاخبار، ص ۱۲۳ (احمدی، دہلی: ۱۲۴۰ھ)

۲۰- حاشیہ نزہۃ القواطع، ص ۹۵-۹۶، ج ۲ (حیدرآباد: ۱۳۰۴ھ)

۲۱- کسر مارغاں، احمد علی خیرآبادی، ص ۱۸۱، مرتبہ ڈاکٹر محمد ہاشم (لاہور: ۱۹۶۵ء) --- اربع نواح سلطان پور (مشرقی یوپی) کی ایک بستی ہے۔

۲۲- سبع سلاطین، میر عبد الواحد بگڑائی، ص ۶۲ (لکھنؤ: کانپور: ۱۲۹۹ھ)

۲۳- اس خیال کی تصدیق قاضی حفظ اللہ صدیقی قریشی بٹھانوی کی تالیف مشکوٰۃ الانوار فی سیرۃ النبی الختار صلی اللہ علیہ وسلم کی تہذیب سے ہوتی ہے۔ یہ کتاب حضرت شاہ عبد الرزاق صاحب کے صاحبزادگان کے اصرار پر شاہ جہاں کے عہد میں لکھی گئی تھی اور اس میں حضرت مولانا محمد اشرف کی تصحیح فرماتے ہوئے کا بہت اہتمام سے تذکرہ ہے اور مولانا کو غیر معمولی بلند القادیں یاد دلایا گیا ہے۔ اس گراں مالہ کتاب کا عمدہ خطی نسخہ محترمی جناب توفیق احمد صاحب طلوی کی عنایت سے حاصل ہوا، جو خانوادہ مفتی ایسی بخش کے لئے ایک گراں مالہ تحفہ اور بیش بہا یادگار ہے۔

۲۴- اس سے پہلے میں ایک اور مضمون میں عبد القدر کا سنہ وفات ۱۰۹۶ھ لکھ چکا ہوں۔ (شیخ الحدیث کے اجداد صحیح نسب نامہ اور حالات "الفرقان" لکھنؤ، شیخ الحدیث مولانا محمد زکریا نمبر، جلد اول، ص ۶۰) مگر بعد میں ایک اور دستاویز نظر سے گزری جو شوال سنہ ۱۰۹۵ھ کی لکھی ہوئی ہے، اس میں بھی عبد القدر کو مرحوم لکھا ہے۔

۲۵- مشکوٰۃ حفظ ہو: روضۃ الدلیا، بیجاپور، خطی، ص ۲۳۳ (نسخہ ذاتی) تاریخ الدلیا، سید امام الدین گلشن آبادی، ص ۲۶۹، ج ۲ (ممبئی: ۱۲۹۱ھ)

۲۶- میں نے ہر چند تلاش و جستجو کی، مگر کسی تحریر، یادداشت اور نسب نامے یا کسی نواسخ سے مجھ تک کے رہنے والے کسی ایسے شخص یا عالم کا نام نہیں ملا جن کا نام محمد فریفت ہو جو مولانا محمد فریفت کے ہم عہد ہوں، اس لئے قرین قیاس ہے کہ مولانا محمد فریفت خلف محمد اشرف ہی ان کتابوں کے مترجم و مؤلف ہیں۔ ہر حال یہ پہلو مزید تحقیقات و معلومات کا مستقاضی ہے۔

۲۷- بہ نامہ منہاج بی بی بدیع دختر حضرت مولانا محمد اشرف صہبانی - مرہ ۲۱، جمادی الاخریٰ ۱۰۸۸ھ

۲۸- کاندھلہ کی تاریخ پر راقم سطور کی مفصل کتاب میں انشاء اللہ ان تاریخی واقعات کا مستحضر دستاویزات اور حوالوں کے ساتھ مفصل تذکرہ آرہا ہے۔

۲۹- مفتی ایسی بخش نے بھی مقدمہ شرح مسنم العلوم میں اپنے علمی ذخیرہ اور تمام کاغذات کے صنایع ہونے پر تأسف کا اظہار کیا ہے۔

۳۰- تذکرہ مفتی ایسی بخش، مفتی ایسی بخش کے پر پوتے مولانا باض الحسن محمد سلیمان خلف مولانا نور الحسن ابن مولانا ابو الحسن بن مفتی ایسی بخش (ولادت جمادی الاول ۱۲۵۷ھ - جولائی ۱۸۴۱ء، وفات ۱۳۲۵ھ - ۷ فروری ۱۹۰۸ء) کی تالیف ہے۔ اصل تالیف اردو میں ہے جو اب تک شائع نہیں ہوئی۔ اس کا فارسی ترجمہ شہنوی مولانا روم کے مشہور مرتب و تصحیح اور ناشر مولانا احمد حسن کانپوری نے کیا تھا۔ یہ ترجمہ محرم ۱۳۲۲ھ میں مطبع محمد الطالع کانپور سے اختتام

مثنوی مولانا حضرت مفتی اپنی بخش کے ضمیمہ کے طور پر شائع ہوا ہے۔ ضمیمہ بڑے سائز کے ۱۲ صفحات پر مشتمل ہے، چونکہ مولانا سلیمان کے مرتبہ اردو تذکرہ کا مکمل نسخہ ہمیں دستیاب نہیں ہوا۔ اس لئے اس ترجمہ پر اعتماد کیا گیا۔ آئندہ صفحات میں اس ترجمہ کا تذکرہ مفتی اپنی بخش کے نام سے ذکر کیا جائے گا۔

۳۱۔ مولانا محمد رس، دسویں صدی ہجری کے ممتاز عالم، ناسودھ قریہ لودھ رس تھے۔ قریہ ستر سال تک درس و التادہ کا بازار گرم رکھا۔ کثرت درس و تعلیم کی وجہ سے مدرس کے لقب سے مشہور تھے۔ کم از کم دو مرتبہ حج کی سعادت پائی اور علماء حین سے استفادہ کیا۔ طویل عمر پائی، قریہ ۱۰۸۸ھ تک حیات تھے۔ تاریخ ولادت معلوم نہیں۔ مولانا کے صرف ایک فرزند تھے۔ شیخ ضیاء الحق جو نو جوانی میں ہسپتال کر گئے تھے، ان کی دختر بی بی خورم مولانا شیخ الاسلام کی والدہ ماجدہ تھیں۔

۳۲۔ تذکرہ مفتی اپنی بخش، ص ۸۱

۳۳۔ مفصل معلومات کے لئے ملاحظہ ہو: راقم سطور کا مضمون ”شاہ ولی اللہ محدث دہلوی کی تاریخ ولادت اور ان کے اہل فاندان کے مزارات اور ان کے کتبے“ ماہنامہ ”برہان“ دہلی، جولائی ۱۹۸۳ء، جلد ۹، شمارہ ۱

۳۴۔ مقالات طریقت یا احکام کی عزیزیت۔ عبد الرحیم ضیا۔ (حیدر آباد: ۱۲۹۲ھ) نیز ”ترتیب القواطر“ مولانا سید عبدالحمید حسنی، ص ۲۶۹، ج ۷

۳۵۔ ملفوظات فارسی، ص ۳۰-۳۹ (سیرت: ۱۳۱۴ھ)

۳۶۔ یہ تمام اقتباسات اس مفصل سند کے ہیں جو خود حضرت شاہ عبدالعزیز کے قلم سے (جس پر ہر جی مثبت ہے) مفتی صاحب کی اس بیاض میں درج ہے جو ان کی حدیث کی بیاض اور زندہ تعلیم کی اہم ترین یادگار ہے۔ یہ بیاض اسید ہے محفوظ ہوگی، مگر راقم سطور کو اس کی نارت اور اس سے استفادہ کا موقع نہیں ملا۔ اس بیاض سے یہ سند مولانا احتشام الحسن نے مفتی اپنی بخش کی تالیف صریح قصیدہ ہانت ساد کے پیش لفظ میں نقل کی ہے (ص ۳-۲، دہلی: ۱۳۵۴ھ) مقدمہ ہانت ساد سے ”حالات مشائخ کاندھلہ“ (ص ۵۵-۵۲) میں نقل ہوئی ہے۔ یہاں تہذیب ہانت ساد سے اخذ کی گئی ہے۔

۳۷۔ سند و مشائخ و صوفیاء کے نام اور ان کے مختلف الادب مفتی صاحب کی بیاضوں میں درج ہیں۔ ایک بڑے بزرگ شاہ محمود بخش (غالبا جمنہا نوی) کے ملفوظات کتابی صورتوں میں مرتب کئے تھے۔

۳۸۔ شاہ کمال الدین مولانا محمد عرف شیخ الاسلام کے بیٹے مفتی اپنی بخش کے حقیقی چھوٹے بھائی تھے، ابتدائی درس و تعلیم مفتی صاحب کے مکتبہ درس میں اور اعلیٰ کتابیں حضرت شاہ عبدالعزیز اور شاہ رفیع الدین سے پڑھیں۔

نہایت درجہ متبع سنت، بے باا، بے نفس شخص تھے۔ سلوک و معرفت میں اس حد کے ناسور مرشد حضرت شاہ ابوالفضل خلیفہ و ہاشمین حضرت خواجہ محمد زبیر نقشبندی مجددی سے بیعت ہوئے اور اجازت و عطا سے سرفراز ہوئے۔

شاہ ابوالفضل کی وفات (۱۲۰۴ھ) کے بعد شاہ صاحب کے خلیفہ و ہاشمین مقرر ہوئے۔ شاہ ابوالفضل کے مقام و مرتبہ کا اس سے اندازہ کیا جاسکتا ہے کہ ان کے خلفاء و تربیت یافتگان میں شاہ عبدالقادر مفسر قرآن بھی شامل ہیں۔

شاہ کمال الدین کی ۱۲، ربیع الاول ۱۲۴۳ھ (۴، اکتوبر ۱۸۲۷ء) بروزہ منہ شنبہ کاندھلہ میں وفات ہوئی۔ فاندانی قبرستان میں دفن ہوئے۔ بعد میں مفتی اپنی بخش بھی ان کے پہلو میں دفن کئے گئے۔

۳۹۔ تذکرہ مفتی اپنی بخش، ص ۸۹، نیز حالات مشائخ کاندھلہ، ص ۲۰

۴۰۔ ملاحظہ ہو: لہجات احمدیہ تالیف مفتی اپنی بخش

ایک گمنام عالم اور عارف مولانا صادق الیقین کرسومی

از: جناب صوفی عبد الرزاق صاحب مرحوم

بارہ ہنسی مشرقی یوپی کا ایک معروف صانع ہے۔ اس صانع کی متعدد بستیوں میں علم و عرفان کی روایت خاص و وسیع اور تابندہ رہی ہے۔ منجملہ ان بستیوں کے ایک موضع کرسی ہے۔ وہاں تقریباً دو سو برس سے علم و ریاضت کی ایک شمع مسلسل روشن ہے۔ جب سے وہاں شاہ نجات اللہ صاحب تشریف لائے اور اس بستی کو اپنی خدمات اور جہد و ریاضت کا مرکز بنایا، اس وقت سے وہاں علم و معرفت کا عمومی چرچا پایا جاتا ہے۔ مولانا کے اخلاف میں بھی اور بستی کے دوسرے خاندانوں میں بھی کئی نسلوں تک اربابِ علم اور اصحابِ باطن موجود رہے، اس خاندان کے ایک جید عالم صاحب کمال مرشد مولانا صادق الیقین تھے۔ مولانا صادق الیقین حضرت مولانا اشرف علی تھانوی کے شاگرد، محدث لنگوہی حضرت مولانا رشید احمد کے ممتاز خلیفہ اور حضرت حاجی امداد اللہ مہاجر مکی کے فیض یافتہ تھے۔

مولانا صادق الیقین نے کم عمری میں، صین عالم جوانی میں صرف ۳۵ سال کی عمر میں سفرِ حج کے دوران مکہ معظمہ میں وفات پائی۔ مولانا صادق الیقین کے دستیاب علمی آثار میں سے راقم سطور کو تین چیزوں کا علم ہے۔ تقریرِ درس سنن ترمذی، امداد الصادقین اور ارشاد الصادقین۔ تقریرِ درس سنن ترمذی عربی میں لکھی گئی ہے اور مولانا کے اخلاف کے ذخیرہ میں محفوظ ہے۔ امداد الصادقین حضرت حاجی امداد اللہ مہاجر مکی کے ملفوظاتِ گرامی کا مجموعہ ہے۔ یہ ملفوظات مولانا صادق الیقین نے اپنے مکہ معظمہ کے قیام کے زمانہ میں ۲۳، شعبان ۱۳۱۲ھ سے ۳، صفر ۱۳۱۲ھ کے دوران ضبط کئے تھے۔ ان کا اردو ترجمہ شائع امداد یہ اور امداد المشتاق میں شامل ہے۔

ارشاد الصادقین محدث گنگوہی حضرت مولانا رشید احمدؒ کے ملفوظات عالیہ کا مختصر سا مجموعہ ہے، ان ملفوظات پر سنہ ضبط و کتابت درج نہیں اور میری معلومات کے مطابق یہ مجموعہ ملفوظات مکمل متن کے ساتھ آج تک شائع نہیں ہوا۔ تاہم اس میں درج چند ملفوظات کا اردو ترجمہ تذکرۃ الرشید میں درج ہے۔ شیخ الحدیث حضرت مولانا محمد زکریا کاندھلویؒ کی خواہش تھی کہ یہ ملفوظات فارسی متن اور اردو ترجمہ کے ساتھ شائع ہوں، حضرت نے اس خواہش کا مولانا واثق الیقین صاحب سے جو مولانا صادق الیقین کے صاحبزادے اور حضرت شیخ کے بھی مجاز بیعت تھے، تذکرہ فرمایا۔ مولانا واثق الیقین نے اپنے دوست اور خواجہ تاش صوفی عبد الرتب صاحب سے جو اپنی قسم کے منفرد بزرگ تھے، اس خدمت کو انجام دینے کی فرمائش کی۔ صوفی صاحب کو مولانا صادق الیقین اور حضرت شیخ الحدیث دونوں سے دلی ارادت اور محبت تھی۔ محترم صوفی صاحب نے ذوق و شوق کے ساتھ اس کی تکمیل کی۔ ملفوظات کا ترجمہ کیا اور تہید کے طور پر ملفوظات نگار مولانا صادق الیقین کے مختصر حالات قلم بند کئے۔ اس خدمت کی ۱۸، رجب ۱۳۸۸ھ مطابق ۱۱، اکتوبر ۱۹۶۸ء کو تکمیل ہوئی۔ مولانا واثق الیقین نے اس ترجمہ کو چھپوانا چاہا تھا، کتابت بھی شروع ہو گئی تھی، مگر کسی وجہ سے کتابت درمیان میں رہ گئی اور اس کی طباعت و اشاعت کا کام مکمل نہ ہو سکا۔ اب پہلی مرتبہ اس مجموعہ کا ایک ابتدائی حصہ "احوال مولانا صادق الیقین" یہاں شائع کیا جا رہا ہے۔ ترجمہ ملفوظات بعد کی کسی اشاعت میں شائع ہوگا۔ انشاء اللہ!



"ارشاد الصادقین" کے مترجم صوفی عبد الرتب صاحب کو مرتب ملفوظات مولانا شاہ صادق الیقین سے کئی طرح نسبت و انسیت حاصل تھی۔ صوفی عبد الرتب کا وطن موضع اگاسنڈ، مولانا صادق الیقین کے وطن کرسی ضلع بارہ بنکی سے ہماریل کے فاصلہ پر واقع ہے۔ اور صوفی صاحب کے والد ماجد مولوی عباد علی صاحب، مولانا صادق الیقین کے عزیز ترین اور گہرے دوستوں میں تھے۔ دونوں ہی علم و معرفت کی وادی کے مسافر اور

ایک ہی سرچشمہ فیض کے پروردہ و فیض یافتہ تھے، مولانا صادق الیقین حکیم الامت مولانا تھانویؒ کے ابتدائی دور کے ممتاز شاگرد تھے، تو مولانا عباد علی حکیم الامتؒ کے سب سے پہلے مرید و مسترشد۔ ذوق کی اس ہم آہنگی کی بنا پر دونوں ایک دوسرے کے قریب اور ایک دوسرے کے بے حد قدر داں تھے۔ مولوی عباد علی کے اثرات ان کے فرزند صوفی عبد الرب میں اور مولانا صادق الیقین کی نسبت کا پر تو ان کے مجاز بیعت مولانا واثق الیقین میں جلوہ گر ہوا۔

صوفی صاحب کا سنہ ولادت اور متعلقہ معلومات دستیاب نہیں، صوفی صاحب نے انگریزی اسکولوں میں تعلیم پائی۔ لکھنؤ یونیورسٹی سے دبیر کامل کا امتحان پاس کیا، اس کے بعد ٹیپو ٹریننگ کے لئے محکمہ تعلیم میں ملازمت شروع کی، دوران ملازمت ہی کانپور سے بی۔ اے اور بریلی سے ایم۔ اے کا امتحان پاس کیا۔ پوری زندگی اسی سلسلہ ملازمت سے وابستہ ایک معلم و استاذ کی حیثیت سے گزاری، مگر صوفی صاحب دینی ہمتی، جوش تبلیغ اور غیر اسلامی و غیر شرعی امور سے سمجھوتہ نہ کرنے والی طبیعت کی وجہ سے کسی ایک مقام پر زیادہ نہیں ٹھہر سکتے تھے۔ اس لئے ایک جگہ سے دوسری جگہ ان کا جلدی جلدی تہادہ ہوتا رہتا تھا لیکن نہ انھوں نے کبھی دعوت و تبلیغ میں کمی کی نہ کسی غیر اسلامی چیز سے مصالحت۔

صوفی صاحب ابتدائی عمر میں اپنے اہل خانہ کے ساتھ حکیم الامت مولانا اشرف علی تھانویؒ سے بیعت ہوئے۔ بعد میں حضرت کی ہدایت کے مطابق مولانا شاہ محمد عیسیٰ الہ آبادی سے اصلاح و استفادہ کا تعلق رکھا۔ مولانا محمد عیسیٰ الہ آبادیؒ کی وفات کے بعد مولانا شاہ وصی الہ آبادیؒ سے رجوع ہوئے اور اپنے سب ہی مرشدین کی نگاہوں میں محبوب و محترم رہے۔ صوفی صاحب کا دینی حلقوں میں بڑا احترام کیا جاتا تھا، ہر جگہ بلند سے بلند مقام پر بٹھلائے جاتے تھے۔ وہ جہاں تشریف لے جاتے ہاتھوں ہاتھ لئے جاتے تھے اور صوفی صاحب نے بھی اپنی دینی نسبت کو حلقہ بندی اور گروہ بندی میں کبھی محدود ہونے نہیں دیا۔ صوفی صاحب ساری عمر چوکھی لڑائی لڑتے رہے۔ وہ تقریر

سے، تحریر سے، نثر سے، نظم سے، حد یہ ہے کہ ہاتھ پاؤں سے بھی اسلام کی طرف سے لڑنے والے مجاہد تھے اور آخری عمر تک اسی حال میں رہے۔ حضرت مولانا محمد منظور نعمانی مدظلہ کے الفاظ میں:

"صوفی صاحب اپنے رب کے بڑے وفادار بندے اور مثالی مرد مومن تھے۔ بعض تابعین کے ہارے میں کتابوں میں منقول ہے کہ وہ اپنے مخاطبین اور شاگردوں سے (جنہوں نے صحابہ کرام کو نہیں پایا، نہیں دیکھا تھا) فرماتے تھے کہ اللہ تعالیٰ رسول اکرم صلی اللہ علیہ وسلم کے اصحاب کرام کو پھر ہماری اس مسجد میں بھیج دے تو تم ان کو جانیں (عقل مارے ہوئے دیوانے) سمجھو گے اور وہ تم کو منافق - ہمارے صوفی صاحب کا بھی یہی حال تھا۔

دین کے ہارے میں ان کی اللہ فی اللہ شدت کی وجہ سے بہت کم لوگ ان سے راضی رہ سکتے تھے اور وہ بھی بہت کم لوگوں کو پسند کرتے تھے، اس باب میں وہ حضرت ابوذر غفاریؓ کے حال کے وارث اور ہم مشرب تھے۔ مولانا محمد علی جوہر کا مشہور مصرعہ:

یہ بندہ دو عالم سے خفا میرے لئے ہے

ان کے بالکل حسبِ حال تھا۔"

آخری دور ملازمت میں اُناؤ میں مقیم تھے۔ بالآخر وہیں مستقل سکونت اختیار کی وہیں صوفی صاحب کا ستر سال کی عمر میں ۲۵، محرم الحرام ۱۳۹۵ھ مطابق ۷، فروری ۱۹۷۵ء جمعہ کی شب میں انتقال ہوا۔ حضرت مولانا محمد منظور نعمانیؒ نے نماز جنازہ پڑھائی اور جمعہ کے بعد نبین صاحب کے قبرستان اُناؤ میں دفن کئے گئے۔ رحمہ اللہ تعالیٰ۔ صوفی صاحب نے کیا خوب کہا ہے:

بیمار ہوں، تکلیف ہے بے چین ہوں لیکن
آتی ہیں مدینہ سے بشارت کی ہوائیں
اللہ کی رحمت مجھے آسحوش میں لے کر
کہتی ہے چلو غلہ میں تفریح کر آئیں

دم توڑ رہا ہوں اسی امید پہ صوفی

شاید مرے احباب بھی سن پائیں تو آئیں

صوفی صاحب قادر الکلام، پرگو شاعر تھے۔ غزل، قصیدہ، نظم، مثنوی سب کچھ کہتے تھے۔ آمد، روانی، برجستگی ان کے کلام کا خاص جوہر ہے۔ ایسا معلوم ہوتا ہے کہ الفاظ اور قافیے سب صفت ہاندھے سامنے کھڑے رہتے ہیں، جس کو چاہتے ہیں لے لیتے ہیں۔ صوفی صاحب کے کلام میں عاتق اور نظیر اکبر آبادی کا رنگ جھلکتا ہوا محسوس ہوتا ہے۔ صوفی صاحب کے کلام کا مجموعہ "کلام صوفی" کے نام سے ۱۳۹۸ھ-۱۹۷۸ء میں شائع ہو چکا ہے مگر بعض منقولات ایسی بھی ہیں جو اس مجموعہ میں شامل نہیں ہیں۔۔۔۔۔۔ صوفی صاحب کی نثری تحریرات کچھ دستیاب ہیں۔ ارشاد الصادقین کا ترجمہ اور اس پر نوشتہ مولف کے حالات صوفی صاحب کی غالباً واحد نثری تالیف ہے۔ اس کا یہ نسخہ جو راقم سطور کے پیش نظر ہے اس کا اکثر حصہ خود صوفی صاحب کا لکھا ہوا ہے اور اس پر مولانا واثق الیقین صاحب کے بھی دستخط ہیں۔ مکرری مولوی عتیق احمد صاحب ندوی خلیف الرشید مولانا واثق الیقین صاحب کی عنایت سے اس نسخہ سے استفادہ کا موقع ملا۔
فجزاه اللہ تعالیٰ خیراً الجزاء۔

صوفی صاحب نے مولانا صادق الیقین کے حالات میں مولانا کے والد شاہ سراج الیقین کے سفر نامہ اور تذکرہ علماء سراج السالکین کے متعدد اقتباسات نقل کئے ہیں۔ یہ اقتباسات مسلسل عبارت کی صورت میں دیئے گئے ہیں مگر حقیقتاً ایسا نہیں ہے، بلکہ یہ دونوں کتابوں کے مختلف مقامات کے اقتباسات اور خلاصے ہیں۔ دوسرے یہ کہ صوفی صاحب کی تحریر اور مذکورہ کتابوں کی عبارتوں میں کبھی کبھی کچھ اختلاف بھی ہے۔ اس لئے اشاعت کے وقت اقتباسات کے حوالے لکھ دیئے گئے ہیں اور ان مذکورہ کتابوں کے مطبوعہ متن کے مطابق کر دیا گیا ہے۔ اوپر کی سطروں میں صوفی صاحب کے جو مختصر حالات لکھے گئے ہیں وہ تمام تر "کلام صوفی" (طبع اول، کدھمی، گجرات) کی تہذیبات اور مقدمہ سے اخذ کئے گئے ہیں۔ کبھی کبھی الفاظ بھی اسی کے ہیں۔ (نور)

حضرت جامع محفوظات کا نام نامی اسم گرامی محمد صادق الیقین ہے اور شجرہ نسب حسب ذیل ہے:

"محمد صادق الیقین ابن محمد سراج الیقین ابن محمد صدیقی ابن نجات اللہ ابن کفایت اللہ ابن جان محمد ابن عبد اللطیف ابن شیخ زاہد ابن شاہ محمد ابن شیخ عبد الحکیم بن قاضی محمود ابن الداد ابن قاضی محمد ابن قاضی ضیاء الدین ابن نواب امیر الحسام۔"

نواب امیر الحسام عربی النسل تھے اور قبیلہ بنی ثقیف کے چشم و چراغ، جن کا سلسلہ نسب صرف ایک واسطہ سے محمد بن قاسم فاتح سندھ سے مل جاتا ہے اور سرور کائنات فرزند موجودات سید الانبیاء صلی اللہ علیہ وسلم کی اصل سے مل جاتا ہے۔ امیر الحسام بہ نیت جہاد و بارادہ تبلیغ و توسیع اسلام فوج ظفر مند میں منصب جلیلہ سپہ سالاری پر فائز ہوئے۔ قازی اسلام سلطان محمود کے ہمراہ ہندوستان تشریف لائے تھے لیکن اپنے فرائض جہاد سے فارغ ہو کر ہندوستان میں سکونت اختیار نہیں فرمائی اور بغداد واپس تشریف لے گئے۔ واپس ہوتے وقت اپنے تربیت کردہ اور اصلاح و تقویٰ سے آراستہ صاحبزادے قاضی ضیاء الدین یوسف محمود سے فرمایا کہ جہاد سے تغیر ملک و حکومت و بلاد نہیں ہے بلکہ اسلام کے راستہ سے فتنہ و فساد کے کانٹوں اور مرزاحمتوں کی جھاڑیوں کو ہٹا دینا ہے۔ یہ کام تو پورا ہو چکا، اب اصل کام حفاظت و شوکت اسلام و تبلیغ و توسیع دین کا ہے، جس کو میں تمہارے سپرد کرتا ہوں۔ تمہاری زندگی کا مٹھنہ نظریہ ہی ہونا چاہیئے۔ صاحبزادہ سعادت آسمان و اطاعت شعار نے برصاوت و غبت و العاجد کے ارشاد کو قبول کیا اور سکونت پذیر ہو کر دین کی خدمت کرتے رہے۔

سید سالار مسعود قازیؒ کے ساتھ لشکر اسلام میں ایک بزرگ سید او۔س بھی آئے تھے۔ قاضی صاحب نے ان کی صاحبزادی کے ساتھ عقد فرمایا جن کے بطن سے ایک صاحبزادے پیدا ہوئے جن کا نام قاضی محمد ہے۔ یہ بھی صاحب اوصاف حمیدہ تھے۔ اس سلسلہ نسب میں ہر فرد صاحب اوصاف ہوا۔ عہدہ قصا اس سلسلہ کی تادیر خصوصیت

رہی۔ چونکہ اختصار نظر ہے اس لئے کئی کڑیاں چھوڑ کر شاہ کفایت اللہ صاحب کا ذکر کیا جاتا ہے۔ ان کی برہمی خصوصیت یہ ہے کہ اللہ تعالیٰ نے ان کو ایسا فرزند عطا فرمایا کہ اپنے زمانہ کا آفتاب ولادت ہوا۔ اور وہ حضرت شاہ نجات اللہ صاحب رحمۃ اللہ علیہ ہیں۔

شاہ نجات اللہ صاحب کی ذات فیوض و برکات کا لائق تباہی مزن تھی۔ آپ اس قدر صاحبِ فطرت اور متبعِ سنت تھے کہ چار طرف اس کی شہرت تھی۔ اکابر علماء اور مشائیرِ زمانہ کو اس کا اقرار و اعتراف تھا۔ حضرت شاہ صاحب اور شاہ عبد العزیز صاحب محدث دہلوی میں باہم مراسلت رہتی تھی۔ تحریک جہاد کے امام حضرت مولانا سید احمد شہید رائے بریلوی جب مع ایک جماعت علماء آپ کی ملاقات کے لئے کرسی تشریف لائے، پانچ روپیہ بطور ہدیہ پیش کئے۔ سید صاحب کی واپسی کے وقت حضرت شاہ صاحب نے سید صاحب کو بطور ہدیہ وہی پانچ روپیہ واپس فرمائے۔ سید صاحب نے لینے سے صذر فرمایا شاہ صاحب نے فرمایا: "میں نے اس خیال سے لے لئے تھے کہ آپ مجھ سے عمر میں چھوٹے ہیں اور اب یہ بطور ہدیہ اس لئے پیش کرتا ہوں کہ آپ سید اور بزرگ ہیں۔" سید صاحب نے قبول فرمایا اور اپنے ہمراہیوں میں سے کسی کو سپرد کرتے ہوئے فرمایا کہ "ان روپیوں کو خرچ نہ کرنا تبرک ہیں۔" پھر جب رخصت ہو کر باہر تشریف لائے تو سید صاحب نے اپنے ساتھیوں سے فرمایا کہ "میں بہت پہرا، مگر آج ایک بزرگ نگاہ سے گزرے۔"

حضرت شاہ نجات اللہ صاحب کو بڑے بڑے مجاہدات و ریاضات ظاہری و باطنی، اختیاری و اضطراری بکثرت پیش آئے جن کو آپ نے رصا بالقضاء کے ساتھ برداشت فرمایا اور مراتبِ علیا پر فائز ہوئے۔ انہیں ریاضات میں سے وہ اہم اور عجیب و غریب سفر ہے جو ٹکونی سیر کے لئے آپ کے پیرومرشد حضرت سید شاہ شاکر اللہ کی طرف سے آپ پر ڈالا گیا، جس کے بعد حضرت مُرشد نے ارشاد فرمایا کہ "جاؤ میں نے تم کو کرسی نشین کیا۔" اب تم کو ظاہری و باطنی استلاءات و امتحانات انشاء اللہ تعالیٰ پیش نہ آئیں گے اور اپنے دستِ مبارک سے اجازت و خلافت کی سند اپنے مبارک دستِ مستط سے

مزین فرما کر عطا فرمائی جس کی نقل "بیاض نجاتیہ" میں خود حضرت شاہ صاحب کے ہاتھ کی لکھی ہوئی آج بھی موجود ہے، جو کسی طرح محفوظ رہ گئی، ورنہ بیش بہا نواہر اور عجیب و غریب تحریرات و کاغذات، گردش روزگار کے ہاتھوں تلف ہو گئے۔

حضرت مرشد کی پیش گوئی کے مطابق اللہ تعالیٰ نے حضرت شاہ صاحب کی آخر عمر تک کے لئے کشائش و فراغت و وسعت و عافیت حتیٰ کہ حمد و میت اور شان و شوکت دینی و دنیاوی نیز خوارق و کرامات کے ابواب مفتوح فرمادیئے، جن کا بیان، خوف تطویل فی الحال ملتوی کیا جاتا ہے۔ زہد و عطا کا یہ عالم تھا کہ شاہ اودھ نے یہ نفس نفیس خود حاضر ہو کر ایک بڑی جاگیر معافی پیش کرنی چاہی۔ یہ فرما کر انکار فرمادیا کہ جس مالک نے تم کو بادشاہت دی ہے اسی کا میں بھی غلام ہوں، اس غنی کے در کو چھوڑ کر تمہارے جیسے محتاج کا سہارا حاصل کرنا عقل و سبہ کے خلاف ہے۔ یہ سب چیزیں تو اس کو چاہیئے جو حاجت مند ہو۔ میں اپنے غنی مولیٰ کے فصل سے کل کی فکر نہیں رکھتا اور آج میری کوئی حاجت و ضرورت نہیں۔ تم اپنی جاگیر کو حاجت مندوں پر تقسیم کر دو۔ اس فتح ابواب کا سلسلہ تادیر باقی رہا، حتیٰ کہ جب آپ نے اپنے صاحبزادے شاہ محمد صمدانی کو اپنی اہازت و خلافت سے سرفراز فرما کر ہایماء سرور کائنات و موجودات حضور پر نور صلی اللہ علیہ وسلم اپنا جانشین مقرر کیا تو موصوف کو بھی امتحانات و ابتلاآت قطعاً پیش نہیں آئے۔

آپ درگاہ فریفت میں اپنے والد ماجد کے چچے یعنی مشرق والی قبر میں آرام فرماہیں۔ مدوح کا عہد طفولیت بزناہ شباب تک تحصیل علوم ظاہری و باطنی و حصول فضل و کمال کے لئے وقف رہا۔ آپ نے بچپن میں کبھی کوئی تکمیل پسند نہیں فرمایا۔ طفلانہ ہو و لعب سے ہمیشہ دور و نفور رہے۔ جب مطالعہ سے طبیعت معطل ہو جاتی تو آپ ظلیل لے کر باغ میں بعد عصر تھوڑی دیر تنہا چہل قدمی فرما لیتے۔ باغ بھی دولت کدہ سے بالکل ملحق و متصل تھا۔ آپ بالکل خانہ نشین، عزت گزس رہتے تھے۔ کرسی میں درگاہ فریفت سے ملحق جو مسجد بڑے حافظ جی کی مسجد کہلاتی ہے اس کی تعمیر حضرت صمدانی کی دینی یادگار ہے، جو آج بھی محمد اللہ آباد ہے۔ آج بھی گلزار ہے اور تبلیغی چہل پہل کا مرکز بھی بنتی جا رہی

ہے اور ہمارے مولانا واثق الیقین صاحب کی توجہات و مساعی سے اصلاح و تبلیغ کے سلسلہ میں عرصہ سے ان کی کوششیں جاری ہیں اور ماشاء اللہ قرب و جوار پر اچھا اثر پڑ رہا ہے۔ اللہم زد فری اللہم بارک فیہ، آمین!

حضرت شاہ صمدانی صاحب نے اپنی اولاد میں سے ولد اصغر حافظ شاہ محمد سراج الیقین کو اپنی اہانت و خلافت سے سرفراز فرما کر اپنا جانشین بنایا۔ حافظ صاحب کے اوقات و مشاغل اور احوال و معمولات کو دیکھ کر عقل دنگ رہ جاتی ہے۔ ایک عرصہ دراز تک آپ کا یہ معمول فریفت رہا کہ بلاناغہ روزانہ مابین ظہر و عصر ایک قرآن پاک تلاوت فرمایا کرتے تھے۔ اول وقت ظہر پڑھتے اور عصر میں بدرجہ استہباب قدرے تاخیر فرماتے۔ یہ معمول رمضان المبارک میں دوچند ہو جاتا اور روزانہ دو ختم کرتے اور کبھی کبھی روزانہ تین ختم تک نوبت پہنچ جاتی تھی، دوسرے معمولات اس کے علاوہ تھے جن کو دیکھ کر خیال ہوتا ہے کہ منہاج اللہ وقت میں حیرت انگیز برکت دی جاتی تھی اور یہ ادائیگی منہجہ خوارق و کرامت کے تھی۔ مجاہدہ و ریاضت پر نظر کر کے آپ کی غذا کو دیکھا جائے تو حیرت ہوتی ہے کہ یہ قوت کیسے بہم پہنچتی تھی۔ بس صبح کے وقت ایک ٹکیہ حاضر کی جاتی تھی، اس کو بھی تنہا تناول نہ فرماتے بلکہ جو سہیل مل جاتے ان کو کھینچ کر شریک فرما لیتے۔ ان مشاغل کے ساتھ تصنیف و تالیف کا مشغلہ بھی کافی تھا۔ متعدد کتابیں تصنیف فرمائیں جو آج بھی موجود ہیں۔ جس رسم میں ابتلاء دیکھا جاتا تاخیر اشتہار یا کتابچہ شائع فرمایا۔ اسی کے ساتھ خلق خدا کو حاضری کا موقع مرحمت فرماتے۔ منہیات میں لوگوں کا اشتغال دیکھتے تو بیتاب ہو جاتے۔ اکثر مقامی حکام یا وارد و صادر زیارت کے لئے آتے تو ان کے ظاہری فسق پر شدید نکیر فرماتے حتیٰ کہ جوش میں برہم ہو جاتے۔ گاہے مسلمان حکام کی ریش تراشی پر ان کی شورشی پکڑ کر ہلاتے اور غضبناک ہو جاتے۔ لیکن اللہ تعالیٰ نے ایسا رعب اور ایسی ہیبت ارزانی فرمائی تھی کہ حاکم و رئیس اور امیر یا فقیر کسی کو ان کے غیض و غضب پر چوں کرنے کی مجال نہ تھی۔ اس پنج کے واقعات بہت ہیں اور دل چسپ بھی ہیں۔ لیکن بنوف تظویل حذف کئے جاتے ہیں۔

مثلاً ایک تنائیدار انچارج بغرض زیارت حاضر ہوئے جیسا کہ جو افسر مسلم یا غیر مسلم آئنا، ضرور زیارت کو آئنا۔ یہ صاحب دریش تراشیدہ تھے۔ حضرت نے ٹھوڑی پکڑی اور غضبناک ہو کر فرمایا: "اِنَّا لِلّٰہ! کیا شکل بنا رکھی ہے؟ کیا رسول اللہ صلی اللہ علیہ وسلم نے یہی حکم دیا ہے؟ کیا حضرت علیؓ کی یہی شکل تھی؟ حضرت حسینؓ کا ماتم کرتے ہو اور صورت میں ان کی مخالفت، کیا تم کو حرم نہیں آتی؟ وہ نہایت خفیف ہوئے۔ چند ماہ بعد پوری ڈاڑھی کے ساتھ حاضر ہوئے اور عرض کیا حضرت نے پہچانا نہیں۔ یہ وہی غلام ہے حضرت نے جس کی ٹھوڑی پکڑی تھی۔ حضرت خوش ہوئے اور دعائیں دیں۔

حضرت پر زہد و فقر کا اتنا غلبہ تھا کہ اگر آٹھ دس روپیہ سے زائد آجاتے تو گھبرا جاتے تھے۔ لہٰذا عمر میں تین بار اپنا سب کچھ صدقہ کر دیا۔ جب اپنے صاحبزادے حضرت مولانا صادق الیقین علیہ الرحمہ کے ساتھ حج کے لئے تشریف لے گئے اور وہاں خرچ کی تنگی ہو گئی تو رئیس گورکھپور مولوی سبحان اللہ صاحب نے تین سو روپیہ تار سے بھیجے۔ اس اثناء میں حضرت مولانا صادق الیقین علیہ الرحمہ کو فتوحات کی اتنی کثرت بطور کرامت ہوئی کہ بے نیازی ہو گئی تو حضرت حافظ صاحبؒ نے وہ رقم واپس فرمادی تو مولوی سبحان اللہ نے یہ عرض کیا کہ اگر میری یہ نذر نہ قبول فرمائی جائے گی تو میرے لئے سنت پریشانی ہوگی اور میں خطرات میں مبتلا ہو جاؤں گا۔ آپ میری اس نذر کو قبول فرمائیں، چاہے دوسروں پر آپ تقسیم فرمادیں۔ چنانچہ حضرت حافظ صاحب نے وہ ساری کی ساری رقم دوسروں پر تقسیم فرمادی۔ اللہ تعالیٰ نے ایسا استغنا مرحمت فرمایا تھا کہ حالات پر نظر کر کے ایمان تازہ ہو جاتا ہے۔

حضرت کے تعلقات اکابر زمانہ سے نہایت قریبی تھے۔ اپنے آخر زمانہ میں امام ربانی حضرت لگنوہیؒ کو جو خط تحریر فرمایا اس کا مضمون یہ تھا:

"فقیر لہٰذا زندگی کی منزلیں ختم کر کے قبر میں پیر لٹکانے بیٹھا ہے۔ اعمال کچھ بھی نہیں، تہی دست ہوں۔ رات دن اسی غلبان میں پڑا رہتا ہوں کہ قبر والی منزل کیوں کر کٹے گی اور آخرت میں کیسے گزرے گی۔ آپ عالم ربانی ہیں آپ میرے لئے اللہ دعا

فرمادے کہ میری مغفرت ہو جائے اور وہاں کی پکڑ سے بچ جاؤں۔“

اس کا جو جواب حضرت امام ربانیؒ نے مرحمت فرمایا اس سے تعلقات کی نوعیت اور حضرت حافظ صاحب کی عزت و مرتبت ظاہر ہوتی ہے۔ حضرت امام ربانیؒ نے جواب تحریر فرمایا:

”حضرت حافظ صاحب! آپ جیسے بزرگ مجھ جیسے ناکارہ سے دعا کی خواہش فرماتے ہیں، آپ جب اس دنیا سے رخصت ہوں گے تو قبر میں اللہ کے انوار آپ کو گھیر لیں گے۔ آپ کی عبادتیں، آپ کے مجاہدات کی ریاضتیں یہ سب کے سب رحمت و برکت و نور بن جائیں گے، جن سے انشاء اللہ سکون ہی سکون ہوگا اور ایسی راحت نصیب ہوگی جس کا یہاں قیاس بھی نہیں کیا جاسکتا۔“

چونکہ حضرت امام ربانیؒ حافظ صاحب کے صاحبزادے کے شیخ بھی تھے اس لئے ان سے خصوصی گاؤ اور تعلق تھا۔ اسی طرح اپنے صاحبزادے مولانا صادق الیقین صاحب کے استاذ شفیق حضرت تسانویؒ سے بھی نہایت قریبی و خصوصی تعلق تھا۔ حضرت حکیم الامت بہ نفس نفیس کرسی کئی بار تشریف بھی لائے اور فرنگی محل کے علماء کرام ہارہا تشریف لائے۔ اکابر فرنگی محل کے فرد فرید، یگانہ روزگار، محقق بے بدل حضرت مولانا عبدالحیٰ دعا کے معاملہ میں حضرت حافظ صاحب کی طرف رجوع فرماتے تھے۔ چنانچہ موصوف کے خطوط بھی دعا طلبی کے سلسلہ کے اب تک موجود ہیں۔ پھر دوسرے حضرات کا کیا کہنا۔ دعا طلبی کے لئے حضرت حافظ صاحب کی خدمت میں برابر خطوط کی آمد جاری رہتی تھی۔ بڑے بڑوں کو ان کے مستجاب الدعوات ہونے کا وثوق کے ساتھ یقین تھا اور یہ ترکہ حضرت حافظ صاحب کے جد امجد کا، کہ حضرت شاہ نجات اللہ علیہ الرحمہ مسئلہ طور پر بڑے عجیب و غریب مستجاب الدعوات تھے۔ اس سلسلے کے واقعات نہایت ایمان افروز ہیں۔

مولانا صادق الیقین علیہ الرحمہ دوسرے حج میں مکہ مکرمہ ہی میں بیمار ہو کر واصل بحق ہو گئے۔ حافظ صاحب کو جو صدمہ پہنچا اس کا بیان حیطہ امکان سے قطعاً باہر ہے۔ وطن

باہر ہونے پر حضرت حافظ صاحبؒ کے پاس بغرض تعزیت حضرت مولانا محمدؒ یحییٰ صاحب کاندھلویؒ، یعنی والد بزرگوار حضرت شیخ الحدیث دامت برکاتہم اور مولانا سید احمد مدنیؒ ایک ساتھ تشریف لائے اور حضرت حافظ سے معاند کر کے اس طرح روئے کہ اس کی تصویر کھینچنا ناممکن ہے۔ مولانا محمدؒ یحییٰ صاحبؒ تو بیک بیک کر خوب پھوٹ کر زار زار روئے، اور حضرت حافظ صاحبؒ کی حالت زار تو ایسی ہو گئی کہ ترس آسمان تھا۔ معاصرین سے حضرت حافظ صاحبؒ کے تعلقات و خط و کتابت کی تفصیل طویل ہے۔

حضرت حافظ صاحبؒ درگاہ اگلی قبر یعنی مغربی قبر میں اپنے جد امجد حضرت شاہ نجات اللہ صاحبؒ کے آگے موخواب ہیں۔ گویا پوتا اپنے دادا کی گود میں بیٹھی نیند سو رہا ہے۔ درگاہ کے اندر بس یہی تین قبریں ہیں۔ یعنی درمیان میں حضرت شاہ نجات اللہ صاحبؒ، ان کے مشرق میں حضرت شاہ محمد صدیقی صاحبؒ اور ان کے مغرب میں حضرت حافظ صاحبؒ آرام فرما ہیں۔ (یہ مغربی قبر کی جگہ حضرت مولانا صادق الیقین صاحبؒ نے پدر بزرگوار سے اپنے لئے مانگ لی تھی، لیکن علم قصا و قدر میں اس طائر لاہوتی اور مرغ بہشتی کے لئے باغ فردوس مقدر تھا اور گلزار معلیٰ کا روضہ کاتب تقدیر نے لکھ رکھا تھا۔ چنانچہ وہ وہیں آسودہ منزل ہوئے اور یہ جگہ آسز کار حافظ صاحبؒ ہی کے حصہ میں آئی) درگاہ کے بیرونی گوشوں میں اور اکابر خاندان کی قبور ہیں اور درگاہ کے ہر چہار جانب صحن میں بھی افراد خاندان خوابیدہ ہیں جن کا بیان ناچیز راقم نے بہ خوف تطویل نہیں کیا۔ صرف مولانا صادق الیقینؒ ہی کے آباء و اجداد کا منفرد ذکر کیا ہے، جو ایک نورانی سلسلہ ہے اور یہ کہنا حرف بحرف صحیح ہے کہ:

ایں سلسلہ پلانے ناب است ایں خانہ تمام آفتاب است

روضہ کے اندر کی کیفیت کیا بیان کی جائے۔ یہ بے بصیرت اور بے ادراک تو یہ مثال پیش کرتا ہے کہ جیسے کوئی دھوپ کھایا ہوا پیاسا کسی گھنے درخت کی چھاؤں میں پہنچ جائے، جہاں آبِ خشک اور ہوائے سرد سے بہرہ یاب ہو جائے، جن کو اللہ تعالیٰ نے نور بصیرت بخشا ہے اور صاحبِ ادراک بنایا ہے ان کو جو لذت و فرحت اور جو کیف و سرور

حاصل ہوگا اور جو انوار ان پر منکشف ہوں گے بس وہی جانیں دوسرا کیا سمجھے۔

اب ہم صاحب سونخ حضرت مولانا صادق الیقین علیہ الرحمہ کے احوال لکھتے ہیں جس کے لئے سطور بالا تہنید کی حیثیت رکھتی ہے۔

یہ عرض کرنا مبالغہ سے خالی نہیں ہے کہ حضرت مولانا صادق الیقین صاحب علیہ الرحمہ اپنے آباء و اجداد اکابر اولیاء اللہ کی خصوصیات کا مجموعہ اور خلاصہ تھے۔ اگرچہ آپ نے عمر ۳۵ سال انتقال فرمایا لیکن اس مختصر عمر میں فضائل و کمالات مفصل طور پر اللہ تعالیٰ نے مرحمت فرمائے تھے۔ ان کے والد بزرگوار حضرت سراج الیقین رحمۃ اللہ علیہ کو اگرچہ بیٹے سے بعض فقہی مسائل میں قدرے اختلاف تھا لیکن باوجود اس کے انھوں نے کھلے دل سے فرمایا ہے کہ میرا بیٹا مجھ سے بہت بڑھ گیا ہے اور ایسے تعظیسی کلمات ارشاد فرمائے ہیں جن کا اعاطہ بھی احتیاط ہی سے ہو سکتا ہے اور اسی طرح حضرت صاحب سونخ کے استاذ محترم حضرت تھانوی نے اعتراف فرمایا، نیز حضرت گنگوہیؒ نے بھی دل کھول کر تمسین فرمائی ہے۔ نیز موصوف کے تمام اکابر معاصرین ان کے عاشق تھے اور ان کے تعلق سے سب نے مولانا واثق الیقین کے ساتھ ایسا برتاؤ فرمایا جس سے ان اکابر کے خصوصی تعلق کا حضرت صاحب سونخ کے ساتھ اندازہ ہوتا ہے جو ان اکابر کی نظر میں حضرت موصوف کی شان والا شان تھی۔

حضرت گنگوہی علیہ الرحمہ کے ساتھ حضرت صاحب سونخ کا جو رویہ تھا اس سے یہ اندازہ ہو جاتا ہے کہ ایسے طالب پر انوار الہی اور فیضانِ لامتناہی کی کیسی کچھ بارشیں ہوتی ہوں گی۔ حضرت اپنے شیخ کی مجلس میں کبھی بلا وضو فریک نہ ہوتے، کبھی حضرت شیخ کو بلا وضو عریضہ نہ لکھتے۔ کبھی حضرت شیخ کے مرسلہ مکتوب گرامی کو بلا وضو نہ چھوٹے۔ ادب کا یہ عالم تھا کہ خود حضرت شیخ فرماتے ہیں کہ میں نے دو ہا ادب چھانٹے ہیں۔ ایک مولانا صادق الیقین صاحب، دوسرے مولانا محمد یحییٰ صاحب۔ حضرت مولانا کی لطافت و نفاست کی مدح حضرت تھانویؒ جیسا نقاد فرماتا ہے۔ حضرت مولانا گنگوہیؒ کی خدمت میں حاضری کے وقت بطور ہدیہ مرہ و اہار وغیرہ لیجاتے، اس کی نفاست پر تمسین و آفریں۔ حضرت تھانویؒ سے منقول ہے جو علوہ وغیرہ استاد شفیق کے لئے بطور ہدیہ لیجاتے،

حضرت تسانوی ہدایت فرماتے کہ اس کو ہمارے لئے علیحدہ محفوظ رکھا جائے۔ حضرت مولانا کی محبوبیت کا یہ عالم تھا کہ حضرت تسانوی کی خدمت میں پہنچتے تو اس طرح ہاتھوں ہاتھ لئے جاتے، گویا اپنا فرزند سعید بعد مدت عید کا چاند بن کر آیا ہے حضرت مولانا گنگوہی نے غایتِ تعلق و محبت کی بنا پر فرما دیا تھا، میری اشیاء کے لئے اجازت کی ضرورت نہیں ہے وہ سب مولانا صادق الیقین و مولانا محمد یحییٰ کے لئے اصلاً مسباح ہیں۔

ناچیز راقم کے والد ماجد کا بیان ہے کہ مولانا کتابوں کا مطالعہ فرماتے وقت ورق گردانی نہ انگلی میں لب لگا کر فرماتے نہ بدون لب چمکی سے ورق الٹتے، بلکہ صاف شفاف چاقو سے الٹتے تھے۔ حضرت مولانا کی نفاست کے بعض واقعات ناچیز نے اپنی والدہ سے سُننے ہیں۔ وہ فرماتی تھیں کہ کھانا تناول فرمانے کے بعد مولانا کے آگے سے جو برتن گھر میں آتے ان میں جس میں ہاول سہے ہوتے تو ایسا معلوم ہوتا کہ کسی نے چاقو سے تراش کر دوسرے ظرف میں نکال لئے ہیں اور باقی پلیٹ میں پس خوردگی کا کوئی نشان تک نہ ہوتا اور جس ظرف میں پس خوردہ نہ پتا وہ ایسا واپس آتا گویا پانی سے دھو کر بھیجا گیا ہے۔ اسی طرح کوئی پٹلکایا چپاتی شکستہ یا غیر مسلم کبھی نہ آتی۔ والد مرحوم فرماتے تھے کہ مولانا پان کھاتے تو لبوں پر پان کی سرخی کا خط نہایت محدل اور حسین پڑتا تھا۔ کسی طرف پیک قطعاً نہ پھیلتی۔ پان کھاتے تو نہ جانے کہاں سے خوشبو پیدا ہو جاتی۔ منہ سے برابر خوشبو نکلتی رہتی تھی۔ اگلا ان میں پیک ڈالتے تو کسی جانب چھینٹ یا داغ و دھبہ نہ پڑتا۔ پیک سیدھی غلامی غائب ہو جاتی۔ یہاں یہ بھی قابل ذکر ہے کہ کبھی قبلہ کی جانب تازندگی تھوکنے کی مثال نہیں ملتی، قبلہ رخ کے علاوہ اثر کی سمت بھی پیر پھیلانے کی عادت نہ تھی۔ ان کے ادب کی سند پہلے مذکور ہو چکی ہے۔

شیخ کے ساتھ شدتِ تعلق کا ایک واقعہ والد مرحوم نے بیان کیا۔ مولانا کو جب گنگوہ جانا ہوتا تو اپنے ارادہ کا ذکر والد بزرگوار کی خدمت میں بطور اجازت طلبی کرتے۔ ان کی طرف سے اجازت مع سفر خرچ کے مرحمت ہوتی تھی۔ ایک بار اسی طرح اپنے ارادے کا ذکر کیا، جواب نہ پایا۔ حاجی عبدالرحیم کو جو خانوادہ کے قلمس خادم بلکہ غلام بے دام تھے

اور صاحب نسبت اہل دل بھی تھے، متعین فرمایا کہ حضرت حافظ صاحب کے قریب ہی جواب کے منتظر رہیں۔ تھوڑی دیر میں حاجی عبد الرحیم صاحب مسجد کے اندرونی حصہ سے جواب لیکر کنوئیں کے پاس آئے۔ مولانا آستین چڑھائے ہوئے وضو کے لئے خود کنوئیں سے پانی نکال رہے تھے۔ حاجی عبد الرحیم کی زبانی جواب نفی میں سن کر شدید رنج گئے اور مٹا کھلی ہوئی ہاتھوں کے ہر بن مو پر خون کی بوندیں جھلکنے لگیں۔ حاجی عبد الرحیم جو مولانا کے عاشق زار اور لہ اکارتھے یہ رنگ دیکھ کر حافظ صاحب کی خدمت میں دوڑ کر گئے اور چشم دید کیفیت من و عن جاسنائی۔ حافظ صاحب بوتا بوتا ہو گئے اور بہ نفس نفیس مولانا کے پاس تشریف لائے اور فرمایا کہ سفر خرچ موجود ہے، جس دن مناسب سمجھو روانگی کی اجازت ہے اور بھی دل جوئی کے کلمات فرمائے اور مولانا کو پھر اتفاق ہو گیا۔ اور ہشاش بشاش ہو گئے۔

مولانا پر عقیدہ توحید کا شدید غلبہ تھا۔ اس ضمن کا ایک واقعہ قابل ذکر ہے جس کو مولانا سید ابوالحسن علی ندوی نے سن کر کہا کہ ان کے حالات میں چوٹی پر رکھنے کے قابل واقعہ ہے جس کا بیان یہ ہے کہ مولانا کے جسم کے حصہ اسفل پر کبھی کبھی ایسا مادہ اترتا تھا کہ درد و کرب سے بے چین ہو جاتے اور قدموں اور پھیلیوں پر ایسا آماس (ورم) ہو جاتا تھا گویا قدم کی جلد پھٹ جاتے گی۔ ایک مرتبہ مولانا نے شہداء کی قبروں پر اُگے ہوئے نیم کے درختوں کی ٹہنیاں کٹوا دیں، جن کا سایہ کھیت کے لئے ضرر رساں تھا اس کے بعد وہی مذکورہ بالادورہ پڑ گیا اور بستی میں چھ میگوئیاں ہونے لگیں کہ شہیدوں نے مولانا کو بتلا کر دیا۔ اب دیکھئے کیا ہو، مولانا کو اس کی خبر نو بجے رات کو ہوئی۔ اسی وقت حاجی عبد الرحیم کو طلب فرمایا اور ان سے کہا کہ تمہارے سپرد ایک اہم کام کرنا چاہتا ہوں بولو کیا کہتے ہو؟ حاجی عبد الرحیم نے کہا پوچھ کر تو آپ نے مجھے طول فرمایا، میری جان تو آپ کے لئے وقف ہے، آپ صرف حکم دیجئے، غلام سے کچھ پوچھنے کی ضرورت نہیں، اگر کوئی ایسا کام بھی ہو جس میں میری جان کام آجائے تو میری عین کامیابی ہے، مولانا نے فرمایا کہ اچھا تو پھر شہداء کے مزارات کے اوپر کی تمام نیمیں جڑ سے کھود کر مجھ کو اطلاع کرو۔ وہ اللہ کے

بندے حکم کے مطابق اسی وقت رات ہی میں گئے اور تمام درخت کاٹ کر رات ہی میں خوش خبری لائے کہ حضرت حکم کی تعمیل ہو گئی۔ یہ سن کر مولانا نے فرمایا الحمد للہ! اور فرمایا کہ بستی والوں کے ایمان کی برہادی کا سامان دیکھ کر موت بھی مکروہ اور دو بھرتی اب اگر مرنا ہی مقدر ہے تو موت میرے لئے آسان ہو گئی۔ پھر اللہ تعالیٰ نے ایسا فصل فرمایا کہ صبح ہی کو افادہ نمودار ہو گیا اور بہت جلد صحت حاصل ہو گئی اور ایسی توانائی، رعنائی اور بشارت و شادابی حاصل ہو گئی کہ مولانا واثق الیقین فرماتے تھے:

”میری والدہ صاحبہ فرماتی ہیں کہ تمہارے والد صاحب کی صحت اتنی شگفتہ کبھی نہیں دیکھی تھی۔“

صحت کی اسی توانائی کی حالت میں سفر حج پیش آیا کہ جس کا ذکر مناسب موقع پر آئے گا۔

مولانا مجاہدات اور ریاضات میں ممتاز درجہ رکھتے تھے، طریقہ سلوک کے اصول اربعہ یعنی قلتُ الکلام، قلتُ الطعام، قلتُ المنام اور قلتُ الاختلاط مع الانام میں سے ہر ایک پر بہ درجہ اتم عمل تھا۔ قلتُ الطعام پر اس طرح عمل کیا کہ بیری کی ایک گیلی لکڑی پاؤ بھر وزن کی سایہ میں رکھی اور اس سے تول کر ساری جنس پکانے کے لئے لی جاتی۔ وہ لکڑی جب مد رہا سایہ میں بالکل خشک ہو جاتی تو اس خشک لکڑی کے ہم وزن گیلی لکڑی لی جاتی و علی القیاس۔ حتیٰ کہ خوراک گھٹ کر دو تولہ جنس کے بقدر رہ گئی اور اس قلتِ غذا کی وجہ سے معدہ پر خراب اثر پڑ گیا جس کا علاج کرنا پڑا، اور غذا کی مقدار کو بقدر طبی بڑھانا پڑا، پھر بھی غذا نہایت قلیل رہی، مولانا واثق الیقین فرماتے ہیں کہ ایک وقت میں بمشکل بقدر ایک چمٹانک تک کی غذا کا معمول بن گیا تھا۔

قلتُ المنام کے سلسلے میں یہ بات ضماً یہاں قابلِ ذکر ہے کہ حضرت مددوح نہایت بلند پایہ حاذق طبیب بھی تھے، مشاہیر اطباء اہم ملاہات میں ان کی طرف رجوع کرتے تھے، اکثر بگڑے ہوئے مریضوں کو حضرت مددوح کے پاس بھیج دیا کرتے تھے، حضرت مولانا واثق الیقین صاحب فرماتے ہیں:

میں نے اپنے مطلب میں بعض مایوس صورتوں میں حضرت والدہ علیہ الرحمہ کی بیاض سے مدد لی، اور جس نسخہ کو اختیار کیا وہ تیرہ ہدف ثابت ہوا اور ہمیشہ کے لئے میرا پریٹنٹ نسخہ ہو گیا۔"

حضرت مختصر اجزاء کا نسخہ تحریر فرماتے اور وہ نہایت زود اثر ثابت ہوتا۔ لوگ اس کو تعویذ بنا کر رکھ لیتے اور اس سے فائدہ اٹھاتے، حضرت شیخ العرب والعمم حاجی امداد اللہ صاحب جہا جرنی اور امام ربانی حضرت مولانا رشید احمد گنگوہی نے ہدایت فرمادی تھی کہ "صادق الیقین! غنی طب کو ہمیشہ نہ بنانا،" چنانچہ حضرت نے اس ہدایت پر ایسا عمل فرمایا کہ خاص حلقہ کے علاوہ بالعموم لوگوں کو آپ کا طبیب حاذق ہونا بھی معلوم نہ تھا۔ بہر حال طب کی متعدد کتابوں میں انوکے لئے جو خواص تحریر ہیں ان سے حضرت ممدوح کو خوب واقفیت تھی کہ اگر انوکہ شاکر کیا جائے تو جب وہ بیمار ہو کر گرتا ہے تو اس کی ایک آنکھ قدرتا کھل رہی ہوتی ہے اور دوسری بند ہو جاتی ہے، کھل رہی جانے والی آنکھ میں یہ تاثیر ہے کہ اگر اس کو نکال کر اپنے پاس رکھا جائے تو نیند اڑ جاتی ہے اور بند ہو جانے والی آنکھ کی تاثیر اس کے برخلاف ہے، اس کو نکال کر اپنے پاس رکھنے سے نیند کا غلبہ ہو جاتا ہے۔ حضرت ممدوح نے نہایت اہتمام سے انوکہ شاکر کیا، کھل رہی جانے والی آنکھ نکلوائی اور اس کو طبی اصول سے صاف کر کے لہنی انگشتی کا نگینہ بنالیا۔ سنا گیا ہے کہ اس انگشتی کو استعمال فرماتے جس سے شب بیداری میں مدد ملتی۔ جب حضرت ممدوح کے اس عمل کی اطلاع حضرت تھانوی رحمۃ اللہ علیہ کو ہوئی تو انہوں نے حضرت ممدوح کو تحسین کے کلمات فرمائے اور پورے واقعہ کو خود بیان فرمایا، نیز یہ فرمایا کہ انوکہ کی دوسری بند ہو جانے والی آنکھ میرے کام کی تھی، خدا جانے حضرت ممدوح کتنا سوتے ہوں جبکہ موصوف کی جانے نوشی کا شغف بھی مشہور ہے جو شب بیداری میں اعانت کے لئے اختیار کیا گیا تھا۔ تہجد کے وقت جانے نوشی اکثر بزرگوں کا معمول رہا ہے، حضرت ممدوح کی جانے نوشی میں جو لطافت و نفاست ہوتی تھی وہ مشہور ہے، گنگوہ کے دور ان قیام میں ایک بار مولانا کی جانے کا ذخیرہ اتفاقاً کسی وجہ سے ختم ہو گیا، آپ نے اپنے خالص و مخلص

دوست اور خواجہ تاش مولانا محمد یحییٰ صاحب سے فرمائش کی، کہیں سے ہائے فراہم کیجئے، انھوں نے براہ راست اپنے شیخ حضرت گنگوہی سے اس کا ذکر کر کے درخواست کی کہ حضرت اجازت مرحمت فرمادیں تو حضرت ہی کے ہائے کے ذخیرہ میں سے مولانا صادق الیقین صاحب کو پیش کر دوں، حضرت گنگوہی نے وہ بات اسی موقع پر فرمائی تھی جس کا ذکر پہلے آچکا ہے کہ میں اعلان کئے دیتا ہوں کہ میری اشیاء میں سے ہر چیز مولوی صادق الیقین کے لئے نیز تمہارے لئے اصولاً مباح ہے اور تم دونوں میں سے کسی کو اجازت لینے کی قطعاً ضرورت نہیں ہے۔

حضرت مدوح کی ابتدائی تعلیم اکتسابِ علوم و حصولِ فضل و کمال کے سلسلہ میں حضرت مدوح کے والد ماجد حضرت حافظ شاہ سراج الیقین نے جو یادداشت چھوڑی ہے یہ ناچیز راقم اسی کو ہی بن و بن نقل کرتا ہے کہ اس میں برکت بھی ہے اور اس کی صداقت کا درجہ اس سے بلند ترین ہو سکتا ہے۔ وہ بولڈا:-

"نورِ بصر، تحتِ جگر مولانا حاجی (غلت الصدق، فقیر مولف رسالہ ہذا) شاہ محمد صادق الیقین صاحب! کتبِ متوسط آپ نے مولانا حکیم محمد حسین صاحب مانیکپوری سے پڑھیں اور حدیث حضرت مولانا رشید احمد گنگوہیؒ سے پڑھیں اور ہاتھی کتبِ درسیہ تفسیر وقفہ و منطق وغیرہ حضرت مولانا اشرف علی صاحب سے مدرسہ جامع العلوم کانپور میں پڑھیں۔ حضرت مولانا آپ کی ذہانت کی تعریف کرتے تھے، آپ حضرت مولانا کے ارشد تلامذہ میں ہیں۔ آپ طبیب بھی تھے، پھر طب آپ نے حکیم عبد العزیز سے پڑھا تھا، طبیب حاذق تھے، بیعتِ اول آپ نے عائدانِ قادریہ رزاقیہ، فقیر کے ہاتھ پر کی اور اس کی درس گاہ کی سجادہ نشینی اور خلافت آپ کو سپرد کی گئی، پھر جب ۱۳۱۰ھ میں بمعیت حضرت مولانا اشرف علی صاحب حج کو تشریف لے گئے تو وہاں فقیر کی اجازت سے شیخ العرب والنعم حضرت مولانا امداد اللہ صاحب مہاجر کی سے بیعت کی اور خواصِ صحبت حاصل کئے اور حضرت مولانا محمد شفیع صاحب کی معیت میں شیخ القراء قاری عبد اللہ صاحب سے مکہ معظمہ میں ۶ ماہ علمِ قرأت اور تجوید حاصل کی۔

مدینہ منورہ میں حضرت شیخ علی طاہر محدث مدینہ سے حدیث کی اجازت اور سند لی۔ حدیث مسلسل بالذویت کی سند اور اجازت آپ کو حضرت مولانا شاہ فضل رحمان صاحب مراد آبادیؒ سے بھی تھی، بعد واپسی سفرِ حجاز و مقاماتِ مقدسہ ہدایت و ارشاد حضرت شیخ العرب والعجم حاجی امداد اللہ صاحب قدس سرہ حضرت مولانا رشید احمد گنگوہیؒ سے رجوع فرمایا اور پندرہ سال تک آپ سے استفادہ علوم طریقت کا کرتے رہے اور نعمتِ خلافت سے مشرف ہوئے۔

آپ ہر سال ایک بار کبھی دو بار اور کبھی تین بار گنگوہ جاتے رہتے تھے اور کئی کئی ماہ تک مقیم رہ کر تعلیم و تربیت اور فیضِ باطن حاصل کرتے تھے، ناناہ سلوک میں آپ نے سخت مجاہدات کئے، مہینوں گنگوہ میں رات رات بھر بیدار رہتے تھے اور غذا مقدارِ قلیل میں کھاتے تھے، حضرت مولانا گنگوہیؒ کی آپ پر خاص توجہ اور شفقت تھی اور آپ کو بہت ہی عزیز رکھتے تھے یہاں تک کہ ایک روز فرمایا: "مجھ میں اور مولوی صادق الیقین میں کچھ فرق نہیں۔"

ایک روز مولانا محمد یحییٰ صاحبؒ نے حضرت مولانا گنگوہیؒ سے عرض کیا کہ میں لہسنی مروجی کا سبب یہ سمجھتا ہوں کہ مجھ سے حضرت کی مجلس کا ادب ہو نہیں پاتا میرے سوا اور حضرت کے خدام اس کو پورے طور پر بجالاتے ہیں۔ مولوی صادق الیقین صاحب کی یہ حالت ہے کہ کبھی بے وضو حضرت کے سامنے نہیں آتے اور کبھی بے وضو حضرت کی مجلس میں نہیں بیٹھتے تھے، حضرت کی کوئی چیز بے وضو نہیں چھوتے تھے، بخلاف میرے کہ مجھے مجلس شریف میں کچھ احترام نہیں ہو سکتا۔ ارشاد فرمایا، میں نے اپنے تمام مجمع میں دو ہا ادب چھانٹے ہیں، ایک تم کو دوسرے مولوی صادق الیقین کو۔

آپ اتباع اور پابندیِ شریعت کے بے حد عاشق اور شیدا تھے، آپ کی استعدادِ فارسی میں بھی بہت کامل تھی اور خط نستعلیق کے خوشنویس تھے، چند کتابیں آپ کی تصانیف ہیں۔ دوبارہ حج کے لئے ۱۳۲۳ھ میں تشریف لے گئے اور ہجرت کی نیت کی، حضرت مولانا محمد غلیل احمد صاحبؒ ساتھ تھے، بعد حج مکہ معظمہ میں ۱۳۲۴ھ میں

واصل بحق ہوئے، آپ کا مرقہ جنت السلطیٰ میں شعبۂ النور کے اندر حضرت سید عبدالرحمن بن ابوبکر صدیق رضی اللہ عنہ کے مزار مبارک کے قریب ہے۔"

حضرت صاحب سونچ کی حیات مبارکہ کا خاص واقعہ ان کے دوسرے سفر حج کا دلپس و دلدوز بیان ہے کہ وہ حضرت کی حیات کے آخری ایام بھی ہیں اور حضرت کی وفات حسرت آیات ہی پر ختم ہوئے ہیں۔ اسی سلسلہ میں حج پر روانگی سے قبل جو جو واقعات پیش آئے وہ سرتاپا عشق و محبت کی کہانی ہیں، جب حضرت مدوح نے حج کا ارادہ فرمایا تو زاوراہ کا انتظام اپنے لئے کیا اور اپنے خادم خاص حاجی عبدالرحیم کے لئے کیا لیکن اپنے عزم حج اور نظم زاوراہ کو ایک راز رکھا، اس کی خبر کسی کو نہ کی، حتیٰ کہ اس کو اپنے والد بزرگوار سے بھی پوشیدہ رکھا اور تو کیا کہا جائے خود اپنی رفیقہ حیات اہلیہ محترمہ تک سے چھپایا، جو حضرت کی صرف بیوی ہی نہ تھی بلکہ اطاعت و خدمت کا جو جذبہ تھا اس سے بھی یہی معلوم تھا کہ ان کی زر خرید لونڈی ہیں اور شوہر کی خدمت لیک مریدہ کے اندازہ پر بڑی دُمن اور لگن کے ساتھ اور اخلاص کے ساتھ کرتی تھیں، حضرت کے فیض صحبت سے وہ رابعہ بصریہ بن گئی تھیں، بڑی مابدہ، زاہدہ، صالحہ بیوی تھیں اور ان کا شب و روز کا محبوب مشغلہ یہ تھا کہ حضرت پر سوجان سے نثار ہوتی تھیں، بلا شک ان کا یہ حق تھا کہ وہ اس راز کی رازدار بنائی جاتیں، لیکن مولانا کا اپنے مولیٰ سے جس راز و نیاز کا معاملہ تھا اس نے حضرت کو کف لسان پر مجبور کر دیا۔ آخر یہ راز کب تک پوشیدہ رہتا، پہلے آپ نے اجازت و خلافت و جانشینی کا معاملہ اسی اخفاء کے ساتھ حیرت انگیز اور رقت خیز طریقہ پر رات کی تاریکی میں اور درگاہ کے اندھیرے میں فرمایا، جس کا بیان انشاء اللہ آگے آئے گا۔ اس کے بعد عزم حج کے راز کا انشاء چار و ناچار والد بزرگوار کی خدمت میں فرمایا، وہ نہایت متاثر ہوئے، فرمایا کہ میں قبر میں پاؤں لٹانے بیٹھا ہوں تمہارے دم سے آنکھیں روشن ہیں اور تم کو دیکھ کر جسم میں کچھ توانائی آ جاتی ہے کیا تم مجھ کو یہاں تنہا چھوڑ کر چلے جاؤ گے؟ تمہاری عدم موجودگی میں میرا آخری وقت کہیں نہ آ جائے۔ یہ سن کر حضرت مولانا نہایت متاثر ہوئے اور عرض کیا کہ بٹا میں تو اللہ تعالیٰ سے عہد کر چکا ہوں اور نذرمان لی ہے۔ میرا تو

جاننا ضروری ہے، اس پر حضرت حافظ صاحب نے فرمایا پھر میں بھی تمہارے ساتھ چلوں، شاید اللہ تعالیٰ مجھے وہیں قبول فرمائے اور وہیں آسودۂ خاک ہو جاؤں۔ حضرت نے عرض کیا کہ تبا بھی تک زادِ راہ کے سلسلے میں کسی درجہ میں کچھ اپنے لئے کیا ہے اور کچھ عبد الرحیم کے لئے، اب اگر آپ بھی حازم ہیں تو بسم اللہ انشاء اللہ تعالیٰ کچھ ہو ہی جائے گا، اس کے بعد حضرت ممدوح نے سوچا کہ حضرت والا بوڑھے اور کمزور ہیں ان کی خدمت کے لئے قوی البشہ رفیق کی ضرورت ہے جس کے لئے مولانا نے مولوی حافظ محمود العالی صاحب کو منتخب فرمایا، جو جوان صالح بھی تھے اور رفاقت و خدمت کے لئے نہایت موزوں بھی تھے، کیونکہ حضرت ممدوح کے حقیقی بھانجے اور انھیں کے تربیت کردہ تھے اور حضرت حافظ صاحب کے مطیع و منقاد نواسے تھے۔ اپنے نانا ہی کے دست حق پرست پر بیعت بھی تھے۔

الغرض مولانا نے اپنے والد ماجد اور اپنے بھانجے دونوں کے لئے زادِ راہ کا انتظام کیا۔ اب بات اتنی پھیل چکی تھی کہ حضرت کی اہلیہ محترمہ کو بھی خبر ہو گئی، وہ نہایت بے قرار و بے تاب ہو گئیں اور خدمت میں عرض کیا کہ کیا آپ مجھ کو یہاں چھوڑ کر تنہا چلے جائیں گے؟ یہ ہرگز ہرگز نہ ہو گا، میں آپ کو کہاں چھوڑ سکتی ہوں، میں تو آپ کے ساتھ ضرور چلوں گی، آپ میرے زادِ راہ کی فکر نہ کریں، جو کچھ میرے ماں باپ نے دیا ہے اس کو بالکل نکال دوں گی اور سفر خرچ کا سامان کر کے آپ کے ساتھ ہو جاؤں گی، یہ واضح ہو کہ اہلیہ محترمہ ایک اچھے زہد و ارگھرانے کی صاحبزادی تھیں، اس وقت ان کے ماں باپ بھی حیات تھے اور پانچ چھ بھائی اچھے حالات کے ساتھ موجود تھے، اہلیہ محترمہ اپنے ماں باپ کی اکلوتی بیٹی تھیں اس لئے بے حد چہیتی تھیں۔ مولانا جیسے رفیق القلب، وفا شعار، حق گذار، سرتاپا محبت اور سوز و گداز اپنی اہلیہ کے اس انداز اور گفتار پر ہمہ تن راضی اور تیار ہو گئے، جس طریقہ سے موصوفہ نے سوچا تھا، زادِ راہ کا سامان ہو گیا، قافلہ حج کے قافلہ سالار اور والد بزرگوار کے فرزند اطاعت گزار ہو کر حج کے لئے پارکاب ہو گئے، حضرت ممدوح کی خورد سال صاحبزادی بی بی رقیہ قاتون بھی اپنی والدہ ماجدہ کے ساتھ

تھیں۔

قبل اس کے کہ ہم اس پُرانوار قافلہ کی روانگی کا منظر چشم تصور سے دیکھیں اور ناظرینِ کرام کو دکھائیں یہ مناسب معلوم ہوتا ہے کہ حضرت نے جانشین کا جو معاملہ بصیغہ راز اخفاء کے ساتھ فرمایا اس کو بیان کر دیا جلتے۔ جب حضرت مدوح نے حج کا ارادہ کیا تو جانشین کا انتظام بھی ضروری سمجھا اور یہ ایسی بات ہے کہ جس کو صفاء قلب اور نور بصیرت یا اتقاء کے سوا کچھ نہیں کہا جاسکتا۔ آپ کی عمر فریفت اس وقت ۳۵ سال کی تھی، صحت و توانائی نہایت عمدہ تھی، جس کا ذکر اوپر آچکا ہے۔ بھلا ایسے بھرپور اور پختہ عالم شباب میں کسی کو اپنی موت کا گمان بھی ہو سکتا ہے لیکن مولانا پر حق تعالیٰ نے وہ راز مشکف فرمادینے تھے جن سے سب نا آشنا تھے، الغرض آپ نے پردہ راز میں اجازت و خلافت نامہ مرتب فرمایا، اس وقت حضرت کی اولاد میں جو صغیر السن بچہ تھا آپ نے اسی کو منتخب فرمایا۔ اگرچہ اس نو نہال کے دو بڑے بھائی بھی موجود تھے جن کی عمریں سن شعور و ہوشمندی کے حدود تک کما حقہ پہنچ چکی تھیں، نیز ان میں بڑے مولوی وحید الیقین جو اب سے چند سال پیشتر مرحوم ہو چکے ہیں، محبوب بھی تھے حتیٰ کہ دادا جان کی آنکھوں کا نور اور دل کا سرور تھے، جن کی رہائش و پرورش، داشت و پرداخت بوجہ محبت شدیدہ دادا جان ہی فرماتے تھے اور مستطلاً ان کو ماں باپ سے لیکر اپنا لیا تھا اور اپنے ہی پاس رکھتے تھے، دوسرے صاحبزادے حضرت اظہار الیقین صاحب جو کہ اب دنیا سے اٹھ چکے ہیں ان کی طرف باپ کی خاص توجہ تھی اور ان کی تعلیم کا انتظام بھی فرما چکے تھے۔ اس زمانہ کے ممتاز شیخ اپنے پیر بھائی اور حضرت گنگوہی کے خلیفہ حضرت مولانا غلیل احمد کے پاس بھی بھیجا، ہمارے حضرت شیخ الحدیث مولانا محمد زکریا صاحب کاندھلوی حضرت موصوف ہی کے لڑے خلیفہ ہیں۔

مولوی اظہار الیقین کو حضرت مولانا نے اپنے استاد حکیم الامت حضرت تھانوی کی خدمت میں بھی بھیجا تھا، باوجود ان خصوصیات کے حضرت نے جانشین کے لئے ان دو میں سے کسی کو منتخب نہیں فرمایا، بلکہ تیسرے صاحبزادے مولانا والحق الیقین کو چھانٹا جو

اس وقت چھ سال کے سہ تھے اور جن کی صلاحیتیں اس وقت بروئے کار بھی نہ آتی تھیں، یہ کیا ہے؟ نور بصیرت ہے یا اتقاء ربانی و الہام یزدانی کہ آپ نے اس کمزور پودے کے اندر ایک تناور مایہ دار گھناہٹل پھول سے لدا ہوا درخت دیکھ لیا، جو اجازت نامہ دستاویز خلافت خاموشی اور رازداری سے مرتب فرمایا تھا اس کو بلا اطلاق سابق احکامات کی تاریکی میں اور اندھیری درگاہ میں مخصوص قلمبیں معتمد علیہ صلحاء کو جمع کر کے ظاہر فرمایا، پہلے درگاہ کے اندر اپنے جدِ امجد حضرت شاہ نجات اللہ کے مزار شریف کے پائنتی اپنے خور و سال فرزند کو بٹاکر بیعت فرمایا اور سر پر عمامہ باندھا اور اجازت و خلافت کی تفصیل ایسے درد انگیز اور رقت خیز لہجے میں اور ایسے پراثر انداز میں بیان کی کہ حاضرین کو اندازہ ہو گیا کہ حضرت کو واپسی کی طرف سے حسی مایوسی ہے سب کا یہ حال ہوا کہ آنسو جاری ہو گئے اور آہیں پیدا ہو گئیں، چونکہ احادیث میں سراج کی ممانعت آئی ہے اور حضرت عارف باللہ مولانا نجات اللہ کی ہدایتوں میں سے ایک یہ بھی ہدایت ہے کہ میرے مزار پر روشنی نہ لائی جائے، اس لئے درگاہ شریف کے اندر شمع و چراغ نہیں جاتا، آپ نے سرہانے والے شمالی مختصر دالان میں جو قبور سے خالی ہے روشنی طلب فرمائی اور اجازت و خلافت نامہ اور دستاویز جانشینی پڑھ کر سنائی اور اس پر صلحاء حاضرین کے دستخط لئے۔ ان سب کو تائید شدید و بلیغ فرمائی کہ اس معاملہ کو قطعی طور سے راز میں رکھا جائے اور اس کا انشاء ہر جگہ نہ ہونے پائے۔

کیا اچھا ہوتا کہ سونخ مختصر کا دامن اپنے اندر اس اجازت نامہ کے نقل کی گنجائش دے سکتا۔ انشاء اللہ کوشش کی جائے گی کہ اس کے لئے گنجائش نکل سکے۔ آخر کار یوم پنجشنبہ ۳، شوال ۱۳۲۳ھ کی وہ اہم اور یادگار تاریخ آگئی جب یہ قافلہ سالار خود واپس نہ آنے کے لئے اپنے قافلہ کو لیکر سفرِ حج پر روانہ ہوا۔

حضرت صاحبِ سونخ کے والد ماجد حافظ محمد سراج الیقین اپنے سفر نامہ "سراج و بناج" میں رقم طراز ہیں کہ:

"تیسری شوال، روز پنجشنبہ ۱۳۲۳ھ کو مع اپنے خلف الصدق برخوردار ہوا و قار

عالم و فاضل، محدث کامل مولوی حاجی وقاری حکیم شاہ محمد صادق الیقین مد عمرہ، و نور الابصار، عالی تبار، نواسۃ فقیر مولوی محمود العالی سلمۃ و اہلیہ و صبیۃ فرزند موصوف القدر فقیر و میر صادق علی صاحب و حاجی رحیم و گلاب گدی وغیرہ سب دس نفر ہیں۔ اپنے وطن مالوٹ کو چھوڑ کر اہی منزل مقصود ہو کر لکھنؤ پہنچا۔ یہاں پر ایک شب قیام کر کے جمعہ کو بمبئی کے لئے روانہ ہو گئے۔ پھر بعنایت الہی نہایت آرام و آسائش کے ساتھ لکھنؤ سے دس پہر کے عرصہ میں بمبئی پہنچے، جب ہم لوگ بمبئی پہنچے، جناب مولانا خلیل احمد صاحب جو کہ حضرت مولانا رشید احمد گنگوہیؒ کے شاگرد رشید ہیں اور خلیفہ اول اور مدرسہ سہارنپور کے افسر مدرس ہیں، جس وقت آپ نے سنا کہ مولوی صادق الیقین آئے ہیں، فوراً ملاقات کو تشریف لائے اور کمال شفقت و عنایت اور تعظیم و تکریم سے پیش آئے۔ جناب مولوی حکیم محمد اسماعیل صاحب گنگوہیؒ، مقلب بہ حکیم اجمیریؒ اور بڑے بڑے عالم فاضل درویش کامل، مثل مولانا محمد اسحاق صاحب مدرس مدرسہ اسلامیہ دہلی، و مولوی حاجی عاشق الہی صاحب رئیس میرٹھ و مولوی سید احمد صاحب مہاجر مدرسہ منورہ اور مولوی عبد الہادی صاحب واعظ ساکن مدرس اور جو حضرات سنتے ہیں کہ مولوی صادق الیقین آئے ہیں برابر تشریف لاتے ہیں اور بکمال محبت و عنایت بہ تعظیم و تکریم پیش آتے ہیں۔

تینیسویں شوال بعد معانہ ہم لوگ جہاز پر پہنچے، سب حجاج اس جہاز میں نو سو سے زائد ہیں، فقیر کو جو جگہ ملی ہے اس جگہ پر مولانا خلیل احمد صاحب مقیم تھے، آپ نے براہ عنایت اپنی جگہ فقیر کو عنایت فرمائی اور آپ اس مقام پر تشریف لے گئے جہاں آپ کے اہل خانہ اور صاحبزادی وغیرہ مقیم تھیں۔ یہ سب پاس و لحاظ ہمارے برخوردار مولانا صادق الیقین کا ہے ورنہ ایسے مقام پر ایسی رعایت بہت دشوار بلکہ ناممکن ہوتی ہے۔

الحمد للہ ثم الحمد للہ کہ آج بتاریخ ۱۸، روز یکشنبہ کو ہم سب لوگ جہاز سے اتر کر جدہ شریف آ گئے، جدہ شریف سے مکہ مکرمہ پوری دو منزل ہے۔

ہم سب لوگ بعثت الہی اکیس، ماہ ذی قعدہ، دوز چار شنبہ نماز عصر کے اول وقت مکہ معظمہ میں داخل ہو کر شرف زیارت سے بہرہ ور ہوئے۔

برخوردار نور الابصار محمد صادق الیقین صاحب کی طبیعت تو بہار ہی پر ناساز ہو چکی تھی اور ضعف زیادہ ہو چکا تھا، بوجہ ضعف و نقابت برخوردار موصوف نے شیری پر سوار ہو کر طواف وسی دو نوں سے فراغت حاصل کی۔

حالات بعارضہ ہمیش روز بروز ترقی کرتی رہی حتیٰ کہ بعد فراغت حج بالکل صاحب فراش ہو گئے۔ چوکی پاخانہ کی ہار پائی کے قریب لگادی گئی، انجام کار مرض نے اس قدر طول کھینھا کہ چوکی پر بھی جانا بدون استعانت کسی دوسرے شخص دشوار ہو گیا۔ افسوس صد ہزار افسوس کہ تیسری محرم الحرام روز شنبہ ۱۳۲۲ھ کو بوقت دس بجے کے قریب خیر البلاد مکہ معظمہ میں جاں بحق تسلیم ہوئے۔ اِنَّا لِلّٰہِ وَاِنَّا اِلَیْہِ رَاجِعُوْنَ۔

برخوردار مرحوم و مغفور کو اللہ تعالیٰ نے جہاں اور بہت سے مراتب علیا عطا فرمائے تھے وہاں ایک مرتبہ اعلیٰ یہ بھی عطا فرمایا تھا کہ ایسے مقام مقدس میں ان کا انتقال ہوا جہاں کی موت کی لوگ تمنا و آرزو رکھتے ہیں۔ مولوی محمد سعید صاحب مہتمم مدرسہ صولتیہ مکہ معظمہ، حافظ قاری عبد اللہ صاحب، قاری عبد الرحمن صاحب، ڈاکٹر اکبر خاں صاحب مہاجر وغیرہم کے اہتمام سے جنازہ اٹھایا گیا، حرم محترم شریف کے اندر ملتزم مقدس کے متصل جو خاص بیت اللہ شریف کا دروازہ ہے اس کی دیوار متبرکہ سے ملا کر رکھا گیا، حنفی مصلیٰ کے امام صاحب نے نماز ظہر ادا کر کے جماعت کثیرہ کے ساتھ ان کے جنازہ کی نماز پڑھائی، جنت المعلیٰ (مکہ معظمہ کے مشہور قبرستان) میں مدفون ہوئے، قبر کے لئے اعلیٰ درجہ کی جگہ ملی جو شعبہ النور کے نام سے مشہور ہے۔

اسی قبرستان میں حضور پاک صلی اللہ علیہ وسلم کی بیوی صاحبہ حضرت خدیجۃ الکبریٰ و مشاہیر فضلاء کے مزارات بکثرت ہیں، اسی گورستان میں حضرت حاجی امداد اللہ صاحب مہاجر مکی اور جناب مولانا رحمت اللہ رحمۃ اللہ علیہ صاحب مہاجر بھی مدفون ہیں جن کا مدرسہ صولتیہ مکہ معظمہ میں مشہور و معروف ہے۔ غرض کہ برخوردار موصوف مرحوم کی خوش نصیبی میں

کوئی شک نہیں۔ اللہ تعالیٰ اپنی رحمت و عنایت اور اپنے حبیب صلی اللہ علیہ وسلم کے طفیل و تصدق اور حرم محترم و معظم و مکرم کی برکت سے ان کی مغفرت فرمائے اور مقام اعلیٰ پر پہنچائے۔ آمین ثم آمین۔ مرتضیٰ و یسین۔ ۰۰

حواشی:

- ۱۔ شائع ادبیہ، ص ۴۶ تا ۱۴۱۔ طبع (لکھنؤ ۱۳۱۳ھ) ادب و الشائق، حکیم الامت تالوی، ص ۹۷ تا ۱۴۱۔ عکس طبع اول (مکتبہ برہان، دہلی ۱۳۰۱ھ)
- ۲۔ تذکرۃ الرشید، مولانا عاشق اپنی میرٹھی۔ ص ۲۲۲ تا ۲۵۰ (عکس طبع اول سہارنپور ۱۹۷۷ء)
- ۳۔ شمس العارفين، تالیف مولانا سراج الیقین کرسوی۔ ص ۹۴-۹۵ (افضل المطابع برودٹی، ۱۳۳۳ھ) اس لٹرا کا عکس پاکستان میں شائع ہو چکا ہے۔
- ۴۔ جس وقت پمضمون لکھا گیا تھا، حضرت شیخ الحدیث حیات تھے۔ (وفات شعبان ۱۴۰۲ھ)
- ۵۔ سراج دہاج، پہلی مرتبہ مطبع فزالمطابع لکھنؤ سے شائع ہوا تھا۔ تقریباً دس سال پہلے پاکستان سے اس کاری پرنٹ چھا۔ خدا بخش لاہوری کے جرنل کے تازہ شمارہ (۷۵-۷۷) میں بھی اس کا عکس چھپا ہے۔ جی اشاعت اس وقت پیش نظر ہے۔ مولیٰ صاحب کی تحریر میں سراج دہاج کے مختلف مقامات کے سترق الگ الگ القہاسات ایک مسلسل عبارت کی صورت میں درج ہیں۔ یہاں ہر ایک القہاس کا طبعہ حوالہ دیا گیا ہے۔ (ن)
- ۶۔ سراج دہاج، ص ۴
- ۷۔ سراج دہاج ص ۲۲
- ۸۔ سراج دہاج ص ۲۴
- ۹۔ سراج دہاج ص ۳۴
- ۱۰۔ سراج دہاج ص ۳۸
- ۱۱۔ سراج دہاج ص ۳۹
- ۱۲۔ سراج دہاج ص ۴۷
- ۱۳۔ سراج دہاج ص ۳۸-۴۷

بسم اللہ الرحمن الرحیم

مخبر میرا ہے کہ اس سید کا نام خود دستاویز پر حکم بدینا فرستاد ہے۔
 سید وقتی رحیمہ علیہ الرحمہ و آلہ وسلم اہل کرام الہی اسماء پر
 ہیں جنہیں وہ دیر علی علیہم السلام کہ بہنو دادہا کی ہے۔
 مرقوم است کہ تا سنا نظر نہ رسد و سوار بودا احسان ہی بہت ہے۔
 اگر امت محمدیہ پر کسی اس عروہ او شہابی حکم است کای
 و موعود ہے۔ تو فی اول اسم ذات کہ اس لفظ اللہ است اسے
 و نہ ہند، مخبروں نے منکوبہ حب سارفتہ اوریدہ ساقی
 لکھی ہے کہ لا الہ الا اللہ محمد رسول اللہ چوں فی دہانت صرف
 یہ کہ گفت و سلیمہ کس ہر لسان زبہ و کرد و گفت را از رحمت سید
 ملکات مرست سیوم بکلام ار است چوں آدہ خواندہ منالہ با
 پروردگار خود پیرس ایس اوی رہا ہر کہ از رحمت خدایان علی
 ہادیہ کی شکت کہ با خداوند خود مکارہ ہر شکت ایام مالک اللہ اللہ و است
 موعود است کہ فرمود منبر خدا از سہ یکاہ سن لکھوا با تمسکتم لہا کتاب

عکس تحریر حضرت مفتی الہی بخش گاندھلوی

(ورقے از "فصل القرآن")

مختصر خبریں

● لہ تنوہیا کی حالیہ مردم شماری کی رپورٹ میں بتایا گیا ہے کہ وہاں اس وقت مسلمانوں کی تعداد ۶۰-۶۵ لاکھ تک پہنچ گئی ہے۔ مسلم ورلڈ لیگ کہہ کر سہ نے وہاں ایک اسلامی ہائر سکینڈری اسکول قائم کیا ہے جس کی وجہ سے لوگوں کا رجحان اسلامی تعلیم کی طرف کافی بڑھ رہا ہے۔

● پاکستان کی اسلامی نظریاتی کونسل نے وزارت مذہبی امور کی اس رائے سے اختلاف کیا ہے کہ وکٹ بکٹوں پر قرآنی آیات یا اللہ اکبر کی طہامت پاکستان کے شخص کے اظہار کا موثر ذریعہ ہے۔ کونسل نے اپنے بیان میں کہا ہے کہ ان کلمات کی اس طرح طہامت سے تبلیغ و تشہیر کے بجائے ان کی بے حرستی کا زیادہ امکان ہے، خاص طور سے غیر مسلم ملکوں میں اس کا زیادہ خطرہ ہے۔

● سعودی حکومت نے تمام مسلم ممالک کی وزارت صحت کو مطلع کیا ہے کہ حج کے لئے آنے والوں کو صحت ٹیکہ ہونے کا تصدیق نامہ اور ایسے شناختی کارڈ اپنے ساتھ لائے ہوں گے جس میں نام، عمر، پاسپورٹ نمبر وغیرہ درج ہوں، اس کے علاوہ حاجیوں کو چاہیے کہ وہ قیام کے وقت بازو پر ایک ایسی پٹی باندھے رکھیں جس پر اپنے متعلق ضروری معلومات لکھی ہوئی ہوں۔

● سوڈان کی حکومت نے ایک سرکاری اعلان نامہ میں ملک کی تمام یونیورسٹیوں میں پڑھنے والی مسلم طالبات کے لئے اسلامی لباس پہننا ضروری کر دیا ہے۔ سوڈان کے وزیر تعلیم جناب ابراہیم احمد نے کہا ہے کہ چونکہ ہمارا ملک ایک مسلم مملکت کی تعمیر کے عمل سے گزر رہا ہے اس لئے طالب علموں کو چاہیے کہ وہ اسلامی طرز زندگی اختیار کریں۔

● امریکہ کے اخبار واشنگٹن پوسٹ کی اطلاع کے مطابق ۹۰-۱۹۸۰ء کے دوران الحان مجاہدین کو فراہم کئے جانے والے اسٹینگر میزائلوں کو واپس خریدنے کے لئے امریکہ (کی سی۔ آئی۔ اے) کا منصوبہ ناکام ہو گیا ہے۔ واضح رہے کہ امریکی کانگریس نے ان ہتھیاروں کو واپس لینے کے لئے ساڑھے چھ کروڑ ڈالر خفیہ طور سے شخص کئے تھے۔

● پچھلے دنوں سادھوؤں کا چمٹا دھرم سندھ ہر دور میں مستند ہوا۔ اس میں فیصلہ کیا گیا ہے کہ اجودھیا میں مندر ضرور بنایا جائے گا۔ سادھوؤں نے یہ بھی فیصلہ کیا ہے کہ اجودھیا کے بعد وہ سترا اور کاشی کا رخ بھی کریں گے۔ ہندوستان کو ہندو راشٹر بنایا جانے کا اور سنسکرت کا استعمال اور تعلیم لازمی قرار دی جائے گی۔ دوسری طرف انگریزی ہفت روزہ

کے ہندوستانی فن و طرز تعمیر کی ایک نمایاں مثال ہیں۔ محکمہ آثار قدیمہ نے ان دو یادگاروں کے تحفظ و تزئین کا پہلے ہی پورا انتظام کر لیا ہے۔ اب ہندوستان میں سولہ یادگاریں ایسی ہو گئی ہیں جو یونیسکو کی طرف سے عالمی ورثہ کی حامل یادگار قرار دی جا چکی ہیں۔

● سوجن سار پارٹی کے صدر کاشی رام نے مطالبہ کیا کہ ”ہیرجی“ لفظ کے استعمال پر پابندی لگائی جائے کیونکہ بقول ان کے یہ غیر آئینی ہے۔ یہاں نامہ نگاروں سے بات چیت کرتے ہوئے انھوں نے کہا کہ اگر سرکار اس لفظ کے استعمال پر پابندی مائد نہیں کرتی تو وہ حوام کی مدد سے اسے بدل دیں گے۔

● اقلیتوں کے قومی کمیشن کے چیئرمین جسٹس سردار محمد علی خاں نے کہا ہے کہ ہندوستان میں جب کسی اور جیسا بھی یکساں سول کوڈ نافذ ہوگا تو اس میں بہت کچھ اسلامی اصولوں سے شامل کرنا ہوگا۔ جسٹس خاں نے کہا کہ اسلامی قانون جو ہر ایک مسلمان کے عقیدہ کا لازمی حصہ ہے، دنیا کے مختلف حصوں میں حالات کے مطابق تشو نہا پاکر صدیوں میں مکمل ہوا ہے۔ انھوں نے کہا کہ اسلامی قانون بدلتے ہوئے وقت کے تقاضوں کو پورا کرتا ہے اور وراثت، معاہدوں، خاندانی معاملات، شادی اور طلاق کے سلسلے میں اسلامی قوانین بجا طور پر قابلِ فہم ہیں۔

جسٹس خاں نے کہا کہ مساوات کا تصور اسلامی قانون کا اصول ہے۔ موجودہ دور میں اس کی اہمیت بالکل ظاہر ہے۔ انھوں نے کہا کہ جہاں کوئی صریح اسلامی قانون موجود نہیں وہاں اجتہاد کیا جاتا ہے۔

سندھ کے گوانٹروپو دیتے ہوئے آر۔ ایس۔ ایس۔ نے سسر براہ راجندر سنگھ عرف راجو بھیا نے مسلمانوں کو وارننگ دی ہے کہ انہیں ہندو جذبات سے کھیلنے کی اہازت نہیں دی جائے گی۔

● مدورائی۔ یہاں دفتر کشی کے بارے میں خبر دینے والے شخص کو ایک ہزار (۱۰۰۰) روپے کا انعام دیا جائے گا۔ یہ اعلان گزشتہ دنوں پرنسٹنٹ آف پولیس (مدورائی دہس) نے کیا ہے۔

نامہ نگاروں سے بات کرتے ہوئے انھوں نے اعتراض کیا کہ اوسی پسی پور اس کے اس پاس کے علاقوں میں نوموود لڑکیوں کو مار ڈالنے کا رواج ہے۔ انھوں نے امید ظاہر کی ہے کہ اس طرح کے الحاقات سے ایسے جرائم میں کمی آئے گی۔

● دہلی کے قلعہ جنازہ اور ہمایوں کے مقبرہ کو تاریخی آثار قدیمہ کے عالمی ورثہ میں شامل کر لیا گیا ہے۔

حکومت ہند نے سفارش کی تھی کہ ہمایوں کے مقبرہ کو عالمی ورثہ آثار قدیمہ کی فہرست میں شامل کر لیا جائے کیونکہ اس کی اپنی تاریخی اہمیت اس اعتبار سے بھی ہے کہ یہ برصغیر ہند میں باغ اور مقبرہ کے امتزاج کا سب سے پہلا اور بہترین نمونہ ہے۔

ملک میں فن تعمیر کی یہ انوکھی جدت (ہمایوں کے مقبرہ کے ذریعہ سے) پہلی بار مستطیل عام پر آئی تھی۔ اس طرز تعمیر نے ترقی کرتے ہوئے بالآخر تاج محل کی صورت اختیار کر لی۔

قلعہ جنازہ اور اس پاس کی یادگاروں (مساجد وغیرہ) کے بلند جنازہ سے ابتدائی اسلامی دور

مستہی لے کھاتا:

وخیر جلیس فی الزمان کتاب

اور یہ بالکل صحیح ہے، کتاب بہترین رہنما، بہترین رفیق اور بہترین دوست ہے۔ اچھی معتبر دستند کتابیں اور لہسنی و دہنی معلومات میں ہر دن احوالہ کیجئے۔ نیز لہسنی علمی، تاریخی، ادبی اور سیاسی معلومات کو بھی وسیع کیجئے اور ان کو تازہ کرتے رہئے اور ہمیشہ خوب سے خوب تر کی تلاش جاری رکھئے۔ اس خدمت اور علمی سفر میں ہم آپ کی خدمت اور تعاون کے لئے حاضر ہیں۔

ہر قسم کے قرآن کریم، قرآن کریم کے مستند ترجمے، محبر تفسیریں، حدیث شریف کی کتابیں ان کے ترجمے اور ضروریات، نیز فقہ، دینیات اور تاریخ و ادب کے موضوعات، درس نظامی اور مختلف مدرسوں میں رائج درسیات اور مختلف موضوعات پر کتابوں کی تلاش اور خریداری کے لئے

ہمارا پتہ ضرور یاد رکھئے

کتاب محل

مولویان، کاندھلہ، ضلع مظفر نگر، یوپی